

01. අක්ෂර මාලාව

අක්ෂර ප්‍රභේද

වර්ගාන්තකෂර, සෝඡ, අසෝඡ,
අන්ත:ස්ථාකෂර, උෂ්මාකෂර,
සඤ්ඤකාකෂර, අක්ෂර උත්පත්ති ස්ථාන

අක්ෂර විභාසය

න, ණ, ල, ළ

සිංහල අක්ෂර මාලාව

මිනිසාගේ විශිෂ්ටතම නිර්මාණය භාෂාව යි. අදහස් හා හැඟීම් සන්නිවේදනය සඳහා බිහි වූ භාෂාව පශ්චාත් කාලීනව භාෂණය හා ලේඛනය වශයෙන් විභේදනය විය. භාෂණයේදී ශ්‍රැතිගෝචර ශබ්ද ලේඛනයේදී දෘෂ්ටිගෝචර සංකේත බවට පෙරළේ. සිංහල ජන කොට්ඨාසය නගන ශබ්ද සිංහල වර්ණ මාලාවෙන් සංකේතවත් වේ. එහෙත් සිංහලයා වහරන සියලු ම ශබ්ද වර්ණමාලාවෙන් සංකේතවත් වෙති යි එයින් අදහස් නොකෙරේ. භාෂාවේ අරපිරිමැස්ම සඳහා (Economy of the Language) ඇතැම් ශබ්දවලට සංකේත භාවිත නොවේ.

සිංහල ලේඛනයේදී භාවිත කෙරෙන සංකේත සමුදාය සිංහල අක්ෂර මාලාව ලෙසින් හැඳින්වේ. දූතට විද්‍යමාන ලේඛනගත සාක්ෂ්‍ය අනුව සිංහල වර්ණ මාලාවේ ප්‍රභවය ක්‍රිස්තු පූර්ව තෙවැනි සියවස දක්වා දිවයයි.

“මහරජ ගමිණි උති”



ක්‍රි:පූ: තුන්වන සියවසට අයත් දෑනට ඉපැරණි ම ලේඛනය ලෙස සැලකෙන මෙම ලිපිය දේවානම්පියතිස්ස රජුගේ සොහොයුරු උත්තිය රජුගේ පාලන කාලයට අයත් යැ යි පුරාවිද්‍යාඥයෝත් ඉතිහාසඥයෝත් අනුමාන කරති. සිංහලයේ භාෂණ සම්ප්‍රදායට මෙන් ම ලේඛන සම්ප්‍රදායට ද දීර්ඝ ඉතිහාසයක් ඇති බව මෙයින් ස්පූට වෙයි.

දෑනට විද්‍යාමාන ඉපැරණි ම සිංහල ව්‍යාකරණ මූලාශ්‍රය දහතුන් වන සියවසේ ලියැවුණු සිදත් සඟරාවයි. එහි වර්ණ මාලාව ශබ්ද 30කින් පරිමිත වේ.

“පණකුරු පසෙක් එද - ලුහුගුරු බෙයින් දස වේ
ගතකුරු ද වේ විස්සෙක් - වහරට යුහු සියබසැ”
අ ආ ඉ ඊ උ ඌ ඵ ඵ් ඹ ඹ් මේ දස පණකුරු නම්
ක ග ජ ට ඩ ණ ත ද න ප බ ම ය ර ල ව
ස හ ල (අ)ං මේ විසි ගතකුරු නම්”

(සිදත් සඟරාව)

එහෙත් මේ වර්ණමාලාව සම්භාව්‍ය ගද්‍ය කාව්‍ය රැසක් ලියැවුණු දඹදෙණි යුගයෙහි ගද්‍ය කාව්‍ය ලේඛකයාගේ වර්ණමාලාව නොවූ බව පැහැදිලි වේ. ගද්‍ය කාව්‍යයන්හි උපයුක්ත වර්ණ මාලාව සිදත් සඟරාව දක්වූ වර්ණ මාලාවට වඩා විස්තෘත එකකැ යි පිළිගැනීමට අදාළ සාක්ෂ්‍ය ක්‍රි:ව: නව වන සියවස පමණේදී ලියැවුණු ධම්පියා අටුවා ගැටපදයෙහි පවා විද්‍යමාන වේ. පශ්චාත් කාලීන සිංහල ගද්‍ය කාව්‍ය ලේඛකයාගේ භාෂාව වූයේ ද ධම්පියා අටුවා ගැටපදයෙහි උපයුක්ත භාෂාවෙහි ම ක්‍රම විකාශයකි. එහෙයින් දඹදෙණි යුගයේ පූජාවලිය, සද්ධර්මරත්නාවලිය වැනි සාහිත්‍ය නිර්මාණයන්හි උපයුක්ත භාෂාව ඇත යුගයක සිට විධිමත් ව සංවර්ධනය වෙමින් ආ ගද්‍ය කාව්‍ය භාෂාව මැ යි. ඒ අනුව සිදත් සඟරාවේ දක්වෙන වර්ණමාලාව හා සමකාලීන ගද්‍ය කාව්‍යයන්හි උපයුක්ත වර්ණමාලාව අතර පුළුල් දුරස්ථ බවක් පෙන්නුම් කෙරේ.

අදහස් ප්‍රකාශනයෙහි ලා සිදත් සඟරාවේ වර්ණ මාලාව ප්‍රමාණවත් නොවූ හෙයින් ගද්‍ය කාව්‍ය ලේඛකයාගේ භාෂාව ඇත අවධියක සිට ම වෙනස් ආකාරයකින් සංවර්ධනය විය. එහි අක්ෂර සංඛ්‍යාව පනස් හතර (54)කි. සිදත් සඟරා වර්ණ මාලාවට වඩා සංකේත විසි හතර (24)කින් වර්ධනය වී ඇත.



මිශ්‍ර සිංහල වර්ණ මාලාව							
ස්වර :							
අ	ආ	ඇ	ඈ	ඉ	ඊ	උ	ඌ
ඍ	ඎ	ඏ	ඐ	එ	ඒ	ඓ	
ඔ	ඕ	ඖ					
ව්‍යංකේෂණ :							
ක	ඛ	ග	ඝ	ඞ			
ච	ඡ	ජ	ඣ	ඤ			
ට	ඨ	ඩ	ඪ	ණ			
ත	ථ	ද	ධ	න			
ප	ඵ	භ	බ	ම			
ය	ර	ල	ව				
ශ	ෂ	ස	හ				
ළ							
(අ)°	(අ)෦						

භාෂාව ප්‍රවාහයක් වැන්න. කාලයාගේ අන්තරයට ඔරොත්තු දෙන ලෙස, භාෂාව සංවර්ධනය වීමේ පශ්චාත් ප්‍රතිඵලයක් ලෙස, නූතන භාෂාවේදීන්ගේ සම්මුතීන් අනුව සංකේත හැට (60)කින් යුක්ත අක්ෂර මාලාවක් හඳුන්වා දී ඇත. ජාතික අධ්‍යාපන ආයතනය මගින් නිකුත් කරන ලද “සිංහල ලේඛන රීතියෙහි” අකුරු 60කින් සමන්විත මෙම හෝඩිය දැක්වේ. මිශ්‍ර සිංහල හෝඩියට තවත් අක්ෂර 6ක් ඇතුළු කොට මෙම අක්ෂර මාලාව සකස් කොට ඇත. භාෂාවේ භාවිතයේ තිබූ සඤ්ඤාකාක්ෂර වශයෙන් ගැනෙන ග, ජ, ඩ, ඳ, ඹ යන අකුරු පහ ද ෬ අක්ෂරය ද මීට ඇතුළත් ව ඇත.



නූතන සිංහල අක්ෂර මාලාව

ස්වර :

අ	ආ	ඇ	ඈ	ඉ	ඊ	උ	ඌ
ඍ	ඎ	ඏ	ඐ	එ	ඒ	ඓ	
ඔ	ඕ	ඖ					

ව්‍යංකරණ :

ක	ඛ	ග	ඝ	ඞ	ඟ
ච	ඡ	ජ	ඣ	ඤ	ඦ
ට	ඨ	ඩ	ඪ	ණ	ඬ
ත	ථ	ද	ධ	න	ඳ
ප	ඵ	භ	ඹ	ම	ඹ
ය	ර	ල	ව		
ශ	ෂ	ස	හ		
ළ	ෆ				
(අ)°	(අ)ූ				

මෙම වර්ණ මාලාවෙහි ප්‍රාණාක්ෂර 18කි.

අ	ආ	ඇ	ඈ	ඉ	ඊ	උ	ඌ
ඍ	ඎ	ඏ	ඐ	එ	ඒ	ඓ	ඔ
ඕ	ඖ						

ගාත්‍රාක්ෂර 42 කි.

ක	ඛ	ග	ඝ	ඞ	ඟ
ච	ඡ	ජ	ඣ	ඤ	ඦ
ට	ඨ	ඩ	ඪ	ණ	ඬ
ත	ථ	ද	ධ	න	ඳ
ප	ඵ	භ	ඹ	ම	ඹ
ය	ර	ල	ව		
ශ	ෂ	ස	හ		
ළ	ෆ				
(අ)°	(අ)ූ				



ස්වර, ව්‍යංජන වශයෙන් අක්ෂර ප්‍රභේද දෙකක් දක්වා ඇත. ස්වර අක්ෂර ප්‍රාණාක්ෂර, නිශ්‍රයාක්ෂර යන නම්වලින් ද හැඳින්වේ. ගාත්‍රාක්ෂර, ව්‍යංජනාක්ෂර, නිශ්‍රිතාක්ෂර යන නම්වලින් හැඳින්වෙන්නේ හල් අක්ෂරයෝ ය.

ස්වර ව්‍යංජන වශයෙන් අක්ෂර වර්ග කිරීමට විද්‍යාත්මක සාධකයක් බලපා ඇත. ස්වර අක්ෂර උච්චාරණය කිරීමේ දී බාධාවකින් තොර ව පහසුවෙන් උච්චාරණය කළ හැකි ය. එහෙත් ව්‍යංජන අක්ෂර උච්චාරණය කිරීමේදී එම ශබ්දය පිටවෙනුයේ බාධා සහිතව ය. ව්‍යංජනාක්ෂර උච්චාරණය කළ යුත්තේ ක්, ග්, ච් ආදී වශයෙන් ස්වර රහිත ව ය. උච්චාරණ පහසුව සලකා හෝඩියෙහි දක්වා ඇත්තේ “අ” ස්වරය එක් කිරීමෙනි.

අසෝෂාක්ෂර හා සෝෂාක්ෂර

මේ වර්ග කිරීමට හේතු වන්නේ ශබ්ද උච්චාරණය කිරීමේදී උගුරෙහි පිහිටා ඇති “ස්වර තන්තුවල” ක්‍රියාකාරිත්වයයි. අප ආශ්වාස ප්‍රශ්වාස කිරීමේදී හා ශබ්ද නිකුත් කරන විට මේවා ක්‍රියාත්මක වේ. එකිනෙකට සමීප ව පිහිටි මෙම ස්වර තන්තු සමහර ශබ්ද උත්පාදනයේදී එකිනෙකින් ඇත් ව පවතී. එවිට එම විවරය තුළින් පිටවන හඬෙහි විශේෂත්වයක් නිකුත් නොවේ. එසේ නැතහොත් සෝෂයක් නූපදී. එම ශබ්ද අසෝෂ වේ.

එහෙත් සමහර ශබ්ද උත්පාදනයේදී මෙම ස්වර තන්තු එකිනෙකට ළංව ස්පන්දනය වීමෙන් කිසියම් සෝෂයක් හෙවත් නින්තාදයක් උපදී. එම ශබ්ද සෝෂාක්ෂර වේ. සියලු ස්වර ශබ්ද හා අනිකුත් ව්‍යංජනාක්ෂර සෝෂාක්ෂර වේ.

අසෝෂාක්ෂර				සෝෂාක්ෂර			
ක	බ			අ	→	ඕ	තෙක්
ච	ඡ			ග	ස	ඩ	ග
ට	ඪ			ජ	කඩ	ඤ	ජ
ත	ථ			ඩ	ඪ	ණ	ඬ
ප	ඵ			ද	ධ	න	ඳ
ශ	ෂ	ස	ඟ	බ	හ	ම	ඹ
අ:				ය	ර	ල	ව
				හ	ළ	අං	



වර්ගාක්ෂර

‘ක’ අක්ෂරයේ සිට ‘ම’ අක්ෂරය තෙක් ඇති අක්ෂර විසිපහ (25) වර්ගාක්ෂර ලෙස හැඳින්වේ. ඒ ඒ වර්ගය එම වර්ගයට අයත් මුල් අක්ෂරයේ නාමයෙන් හැඳින්වේ.

ක වර්ගය	-	ක	බ	ග	ඝ	ඞ
ච වර්ගය	-	ච	ඡ	ජ	ඣ	ඤ
ට වර්ගය	-	ට	ඨ	ඪ	ඬ	ණ
ත වර්ගය	-	ත	ථ	ද	ධ	න
ප වර්ගය	-	ප	ඵ	බ	භ	ම

මෙම වර්ග පහේ අන්තයේ ඇති අක්ෂර වර්ගාන්තාක්ෂර නමින් හැඳින්වේ. ඒ අනුව වර්ගාන්තාක්ෂර පහත සඳහන් වේ.

ක වර්ගය	-	ඞ
ච වර්ගය	-	ඤ
ට වර්ගය	-	ණ
ත වර්ගය	-	න
ප වර්ගය	-	ම

ඒ ඒ වර්ගවල අන්තයෙහි හෙවත් කෙළවරෙහි පිහිටි බැවින් වර්ගාන්තාක්ෂර ලෙස මේවා නම් කෙරේ. මේවා අනුනාසිකාක්ෂර නමින් ද හැඳින්වේ.

අන්ත:ස්ථාක්ෂර

ස්වර ස්වභාවය හා ව්‍යංජන ස්වභාවය අතර පිහිටි අකුරු අන්ත:ස්ථාක්ෂර නමින් හැඳින්වේ. ය ර ල ව යන අක්ෂර හතර මීට අයත් ය.

ඉ	>	ය්
ඃ	>	ර්
ඬ	>	ල්
ඵ	>	ව්



ඉහත සඳහන් අයුරින් ඉ, සෘ, සෑ, උ යන ස්වර ශබ්ද සමහර ශබ්ද පරිසරයකදී ය, ර, ල, ව, යන ව්‍යංජනාකෘති බවට පෙරළෙන බැවින් ද ඒවා සමහර ශබ්ද පරිසරයකදී පිළිවෙළින් ඉ, සෘ, සෑ, උ, බවට පෙරළෙන බැවින් ද අන්තර්ගතයන් නමින් හැඳින්වේ.

උදාහරණ :-

ඉ	>	ය - නීති + අනුකූල = නීත්‍යානුකූල
සෘ	>	ර - කර්තෘ + අර්ථ = කර්තෘර්ථ
සෑ	>	ල - සෑ + ආකෘති = ලාකෘති
උ	>	ව - අනු + අය = අන්වය

උෂ්මාකෘති

උෂ්මන් යනු උණුසුම යන අරුත පළ කරන වදනකි. අක්ෂර උච්චාරණය කිරීමේ දී උච්චාරණ ඉන්ද්‍රියන් ඒ ඒ අක්ෂරවල ශබ්ද අනුව වෙනස්වීම්වලට බඳුන් වේ. උෂ්මාකෘති උච්චාරණයේදී පිට වන වායු ධාරාව නිකුත් වනුයේ ඉතා කුඩා ඉඩ ප්‍රමාණයකිනි. එවිට එම වායුව උණුසුම් බවට පත්වීම සාමාන්‍ය ස්වභාවයයි.

ශ, ෂ, ස, හ, ඟ යන අක්ෂර පහ (5) උෂ්මාකෘති ලෙසින් හැඳින්වේ. එම අක්ෂර පහ උත්පත්ති ස්ථාන පහකට අයත් වේ.










ශ	=	තාලුජාකෘතියකි.
ෂ	=	මූර්ධජාකෘතියකි.
ස	=	දන්තජාකෘතියකි.
හ	=	කණ්ඨජාකෘතියකි.
ඟ	=	දන්තභෞෂ්ඨජාකෘතියකි.

සඤ්ඤක අක්ෂර

සඤ්ඤකය ඇති අක්ෂර සඤ්ඤක අක්ෂර නම් වේ. සඤ්ඤකය නම් කුමක් ද යි හඳුනා ගනිමු.

ග, ජ, ඔ, ඳ, ඹ



අක්ෂර	උත්පත්ති ස්ථානය	උත්පත්ති ස්ථානයේ පිත්තූර	හඳුන්වන නම
අ ආ ඇ ඈ ක ඛ ග ඝ භ ඟ හ (අ):	උගුර		කණ්ඨජ
ඉ ඊ ච ඡ ජ ඣ ඤ ඦ ය ශ	තලේල		තාලුජ
සා සෘ ට ඨ ඩ ඩි ණ ඬ ර ෂ ල	මුදුන		මූර්ධජ
ඪ ඩ්ඪ ක ට ද ධ න ඳ ල ස	දත්		දන්තජ
උ ඌ ප ඵ බ හ ම ඹ	තොල්		මිෂ්ඨජ
ඹ ඞ ශ්ණ න ම අං	නාසය		නාසිකා
ඵ ඵ් ඵේ	උගුර සහ යටි තලේල		කණ්ඨතාලුජ
ඹ ඹ ඹ්	උගුර සහ තොල්		කණ්ඨමිෂ්ඨජ
ව ට	දත් සහ තොල්		දන්තාමිෂ්ඨජ

මෙම ඉන්ද්‍රියයන් කෙරෙහි විශේෂ අවධානය යොමු කරමින් අක්ෂර උච්චාරණය කර බලන්න.



කණ්ඩප් සහ අහ කවගය	වදනින්
තාලුප් සහ ඉය වවගය	වදනින්
මුර්ධප් සහ රළ ටවගය	වදනින්
දන්තප් සහ ල ස කවගය	වදනින්
ඕෂ්ඨප් සහ උ ා පවගය	වදනින්
තාලුප් කණ්ඩප් ඒකුරු	වදනින්
කණ්ඩප් ඕෂ්ඨප් ඕකුරු	වදනින්
දන්තප් ඕෂ්ඨප් වෝකුරු	වදනින්
(වදන් කවි පොත)	

(ඉහත කවි දෙක වනපොත් කරන්න)

ක්‍රියාකාරකම 1.1

පහත අකුරු යොදා ගනිමින් වගුව සම්පූර්ණ කරන්න.

හ, ග, ට, අ, ශ, ඉ, උ, බ, ම, ව, භ, ධ, සෘ, ය, ක, ඵ, ල, ඕ, ච, ඇ, ධ, ඡ, ඊ, ඤ, ආ

ස්වර	ව්‍යංකර්ෂණ	සෝප	අසෝප



ක්‍රියාකාරකම 1.2

මෙම අකුරු අදාළ තැන ස්ථාන ගත කරන්න.

අ	ඉ	ට	ඨ	උ	ණ	ව
ඨ	ඩ	ප	ම	න		
ල	ර	ශ	ස	ළ	ඇ	
බ	ජ	සෘ	ෂ	ඨ	න	ඤ

කණ්ඩප	-----
ඕෂ්ඨප	-----
දන්තප	-----
තාලප	-----
මුර්ධප	-----
නාසිකා	-----

පැවරුම

- සිංහල අක්ෂර මාලාව අනුපිළිවෙලට ලියන්න.
- ස්වර, සෝෂ, අසෝෂ, මහාප්‍රාණ, නාසිකා හා අල්පප්‍රාණ යන ප්‍රභේදවලට අයත් අකුරු ලියා බිත්ති පුවත්පතක ප්‍රදර්ශනය කරන්න.

අක්ෂර වින්‍යාසය

යම් ජන සමූහයක් සෙසු මිනිස් සංහතියෙන් වෙන් කොට ජාතියක් හැටියට හැඳින්වීමේදී සැලකිල්ලට ගැනෙන ප්‍රධාන ලක්ෂණයකි, ඔවුන්ගේ භාෂාව. අප සිංහලයන් වශයෙන් හැඳින්වීමේදී අපේ භාෂාව මුල් තැන ගනී. කවර ජාතියක වුවත්, ප්‍රධාන සංකේතය ඒ ජාතියට උරුම බසයි. සන්නිවේදනයේ ප්‍රධාන මාධ්‍යය භාෂාවයි. භාෂාවේ ශබ්ද හා ව්‍යාකරණ රීති අර්ථ නිවැරදිව



අවබෝධ වන පරිදි යොදා ගැනීම මෙහිදී අවශ්‍ය වන්නකි. විශේෂයෙන් ම මූලික මාධ්‍යයේදී ලේඛන ව්‍යවහාරය සඳහා පිළිගත් සම්මත ක්‍රම නොඉක්මවිය යුතු ය. පද බෙදීම, විරාම ලක්ෂණ භාවිතය ආදිය මෙන් ම අක්ෂර වින්‍යාසය ද අපගේ අවධානයට යොමු විය යුතු ය.

අපේ පරිසරයේ ඇති පහත දැන්වීම් සලකා බලමු.

ලය රෝහල පාර	වගුන්න උළෙල
වණ සංරක්ෂණ කාරුභාලය	ප්‍රශ්ණ පත්‍ර
බුද්ද ප්‍රථිමා වහන්සේ නිරාවරනය කිරීම	විමර්ෂණ අංශය
දුෂ්ඨ විශේෂඥයෝ	තාක්ෂණික කටයුතු
අනුදෙන නිලධාරී	උසස් ප්‍රවීථල ලබා දෙමි

අපේ ඇසට නිතර ලක්වන දැන්වීම් කීපයකි මේ. මේවා නිවේදන වේ. එම කාර්ය මෙබඳු දැන්වීමකින් ඉටුවෙතත් නැතත් භාෂාමය වශයෙන් එවැනි ප්‍රයෝග සදොස් බව පෙනේ. මේ නිසා සිදු විය හැකි අයහපත් ප්‍රතිඵල දෙකකි. එකක් භාෂා අධ්‍යයනයේ නිරත සිසු දරුවන් එවැනි සදොස් භාෂා ප්‍රයෝග භාවිතයට නැඹුරු වීම ය. අනෙක එවැනි සාවද්‍ය භාෂා ප්‍රයෝග භාෂාවේ සම්මත රීතීන්ට පටහැනි වීම යි.

විද්‍යුත් හා මුද්‍රිත සන්නිවේදන මාධ්‍යයන්හි මෙබඳු සාවද්‍ය භාෂා ප්‍රයෝග සුලභ ව දක්නට ලැබේ. භාෂා භාවිතයේදී විශේෂයෙන් ම ලේඛනයේ භාෂා රීතීන්ට අනුව අක්ෂර වින්‍යාසය හසුරුවාලීම කාගේත් වගකීම විය යුතුය. පරිත්‍රාණ ධර්ම දේශනයකදී එහි ගුණ නොඅඩුව ලැබෙන්නට නම් නිවැරදි හා නිරවුල් උච්චාරණය පැවතිය යුතු බව පිළිගත් සම්මතයකි.

මෙහිදී අපි ණ, න, ළ, ල වින්‍යාසය පිළිබඳ අවධානය යොමු කරමු.



ණ, න, භාවිතය

❖ මෙම වාක්‍ය බලන්න

ඇස **කණ** මිනිසා බත් **කන** සැටි බලන්න.

මෙහිදී “කණ” යන පදයෙන් ඇස් නොපෙනෙන යන අරුත දේ. “කන” යන පදයෙන් බුදින යන අර්ථය දෙයි. මින් පැහැදිලි වන්නේ, අකුරු ගැළපෙන ආකාරය අනුව අර්ථය වෙනස් විය හැකි බවයි.

○ වචන ආරම්භයේ “ණ” යෙදෙන පද වත්මන් වහරෙහි දක්නට ඇත්තේ එකක් පමණි.

උදා:- ණය- සමුපකාර **ණය** දෙන බැංකුව
අනුන්ට **ණය** ගැති නොවී.

○ වචනයක අවසානයෙහි “ණ” (හල් “ණ” කාරය) යෙදෙන්නේ ද නැත.

උදා:- දර්ශනය වෙසක් **තොරන්**
රන් රිදී මුතු මැණික්

○ “ට”, “ඩ”, “ය” යන අකුරුවලට මුලින් යෙදෙන්නේ “ණ” කාරයයි.

උදා:- **සණ්ටා** නාදය
කණ්ටක වෛතය
සාහිත්‍ය **මණ්ඩලය**
වණ්ඩාල ස්ත්‍රිය
අය්‍යණ්ඩි බිය නොවන්න
පාණ්ඩු රෝගය
ඒදණ්ඩෙන් එගොඩ වී
කණ්ඩප් අක්ෂර



○ “ර” ශබ්දයට පසුවද යෙදෙන්නේ ‘ණ’ කාරයයි.

උදා:- ස්වර්ණ ජයන්තිය
ව්‍යාකරණ විවරණය
පරිණත බුද්ධිය
කරුණාවන්ත තරුණයෙක්
හක්ති ප්‍රණාමය
සාහිත්‍ය සම්මන්ත්‍රණය
මුද්‍රණ ශිල්පය

ඉහත සඳහන් රටාවලට අනුකූල නොවන අවස්ථා කීපයක් ද ලේඛනයෙහි දක්නට ලැබේ. පහත උදාහරණ විමසා බලන්න.

- හඳට බුරන බල්ලෝ
- කුලියට කරන වැඩ
- පූජ්‍ය මකරන්දය

○ “ණ” යෙදෙන තවත් රටාවක් බලමු. මූර්ධජ “ඡ” අක්ෂරයට පසුව යෙදෙන්නේ මූර්ධජ “ණ” කාරය වේ.

උදා:- හව තෘෂ්ණාව
දූෂණ ගවේෂණ
මධුභාෂිණිය
පාෂාණ යුගය

○ ගෞරවාර්ථය දීම පිණිස යොදනු ලබන ආණ, අණ, අණි, ණ්ඩ, ණ්ඩි යන තද්ධිත ප්‍රත්‍යවල “ණ” කාරය යෙදේ.

උදා:- පියාණෝ සතුටු කඳුළු හෙළති.
පුතණුවන් කැඳවන්න.
පෙම්බර මැණියනි,
දයාබර මලණ්ඩ,
මාමණ්ඩි සමීපයට,
මාගේ පුතණ්ඩ,



○ අතීත ක්‍රියා පදවල යොදන්නේ “ණ” කාරය වේ.

උදා:- සඳු නැගිණ./ නැගිණි. /නැගුණේ ය.

ඇත්තු මඩේ ඵරුණහ/ ඵරුණෝ ය.

පිරුණු හඳක්

නිවුණු පහන

ක්‍රියාකාරකම 1.3

නිවැරදි අක්ෂර වින්‍යාසය සහිත වචනය තෝරන්න.

1. කට දන/ දණ සම්බෝලයක්
2. දණ/ දන ගාන ළමයා
3. වැඩ කරන/කරණ ජනතාව
4. පින් දෙණ/දෙන ගාථාව
5. බුදුන් සරණ/සරන ගිය අය
6. මහණ/මහන දම් පිරුවෙක්
7. උෂ්ණ/උෂ්න කාලය
8. ඇඟ නිවන/නිවණ කසායක්
9. මරන/මරණ ගෙදරක්
10. රජය දරණ/දරන වියදම්
11. ප්‍රශ්ණ/ප්‍රශ්න පත්‍රය
12. කුවේණි යක්ෂනිය/යක්ෂණිය
13. විෂ්නු/විෂ්ණු දෙවියෝ
14. නම් දරණ/දරන ලේඛකයෙක්
15. කරුණ/කරුන පරපුර
16. දරුණු/දරුනු නියඟය
17. ප්‍රණීත/ප්‍රනීත ආහාර පාන
18. නාරන්/නාරණ් ගෙඩිය
19. විෂ උරණ/උරන බෙහෙතක්
20. ගුරුකුමාණන්ගේ/ගුරුකුමානන්ගේ උපදෙස්
21. නැණ නුවන/නුවණ
22. පෙර පර වනන්/වණන්
23. වතුර කල/කළ උකුළට ගත් කළ/කල
24. පොර කණ/කන බල්ලෝ
25. කණ/කන කොක් සුද



“ළ” යෙදීම

“ළ” කාර යෝගය පිළිබඳව ඉදිරිපත් කළ හැකි රටා කීපයක් පහත දැක්වේ.

○ වචනයක ආරම්භයේ “ළ” යෙදෙන වචන කීපයක් පහත දැක්වේ.

උදා:-
 ළපටි අදහස්
 ළදරු පාසල
 ළාබාල දූරියක්
 ළබැඳි මිතුරෙක්
 සැලෙන ළපළු
 ළමා සාරිය
 ළගපාන ගෙයක්
 බසට ළැඳි අය
 කනට ළං කොට
 ළිඳ ළඟදී

○ “ර” කාරයෙන් අවසන් වන ධාතු ප්‍රකෘතීන්හි අතිත කෘදන්ත රූප සඳහා ද “ළ” යෙදේ.

ක්‍රියා ප්‍රකෘතිය	ක්‍රියාව I	ක්‍රියාව II
කර	ඔහු වැඩ කළේය.	ඔහු කළ වැඩ
වපුර	ගොවියා වී වපුළේය.	ගොවියා වපුළ වී
හදාර	මම පොත් හදාළෙමි.	මා හදාළ පොත්
මර	ඔහු දුකින් මළේය.	දුකින් මළ ඔහු
වදාර	බුදුහු දහම් වදාළහ.	බුදුන් වදාළ දහම්

○ බොහෝවිට “පිළි” යන්න මූලට යොදන පදවල “ළි” යෙදෙයි.

උදා:-
 පිළිබිඹු - දහමින් පිළිබිඹු වන සමාජය
 පිළිවෙත් - පිළිවෙත් රකින හික්මුත්
 පිළිබඳ - දහම පිළිබඳ පොතක්
 පිළිමය - සමාධි බුදු පිළිමය
 පිළිසිඳ - මව් කුස පිළිසිඳ ගත් වේලෙහි



පිළිකා - පිළිකා රෝහල
 පිළිපැදිය - පිළිපැදිය යුතු සිරිත් විරිත්
 පිළිගැනීම - නාභිමි සාදරයෙන් පිළිගැනීම
 පිළිකුල් - පිළිකුල් භාවනාව
 පිළිස්සුණු - පිළිස්සුණු අතු

- සිංහලයේ වත්මන් වහරෙහි කිසිදු වචනයක “ළ” අකුර නොයෙදේ.
- “ළ” අක්ෂර දෙකක් එක ළඟ නොයෙදේ.
- ල, ළ එක්ව ළඟ යෙදෙන තැන්වල බොහෝ විට පළමුවෙන් යෙදෙන්නේ “ළ” කාරයයි.
 උදා:- සළෙලු, උළෙල, වළලු, පළල, කෙළිලි, බිළාල, පිළිල, නළල

ක්‍රියාකාරකම 1.4

පහත දැක්වෙන වචනවලින් නිවැරදි වචනය තෝරා ලියන්න.

1. රුධිර - (සංසරණය/සංශරණය/සංෂරණය)
2. බුද්ධි - (සාසනය/ශාසනය/සාශනය)
3. (උට්ටාන/උට්ටාන/උට්ටාණ) - විරියය
4. (සංගයා/ශංසයා/සංසයා) - වහන්සේ
5. චතුර - (කතිකයා/කථිකයා/බතිකයා)
6. පිරිත් - (සජ්ඣායනාව/සජ්ජායනාව/සකඨජායනාව)
7. (බෝධිත්/බෝදිං/හෝදිත්) - වහන්සේ
8. (විශිෂ්ට/විශිෂ්ඨ/විෂිශ්ට) - සම්මාන
9. (දෘෂ්ඨි/දෘශ්ටි/දෘෂ්ටි) - කෝණය
10. (ප්‍රස්තකාල/ප්‍රස්ථකාල/ප්‍රශ්තකාල) - පොත්



ක්‍රියාකාරකම 1.5

වරහන් තුළ ඇති නිසි අකුර තෝරා පහත වචන සම්පූර්ණ කරන්න.

1. ය____ර්ථය (තා/ථා)
2. පරි____ණකය (ස/ග)
3. අනාථ පි____ඩික (ණ/න්)
4. පරි____ත බුද්ධිය (ණ/ත)
5. මධුනා____ණිය (ශි/පි)
6. ____මක ගති (ලා/ලා)
7. ____න්ගතු බව (ලෙ/ලෙ)
8. තික්____ණ බුද්ධිය (ප/ග)
9. බෞද්ධ ශිෂ්____වාරය (ටා/ඨා)
10. කා____ගුණ (ළ/ල)



02. ලිංග, සමාස, සන්ධි, හඳුන්ව, කෘදන්ත

ලිංග හේදය

දැනට විවිධාකාර ඉපැරණි ම සිංහල ව්‍යාකරණ ග්‍රන්ථය 13 වැනි සියවසයේ දී ලියැවුණු සිදත් සඟරාව ලෙස පිළිගැනේ. නාම පදයන්ගේ ලිංගහේදය පිළිබඳව දක්වන සිදත් සඟරාව, සජාතීය භාෂාවන්හි එනම් සංස්කෘත, පාලි භාෂාවන්හි නාම පදයන්ගේ ලිංග හේදය තෙවැදූරුම් වූවත්, සිංහලයේ ඇත්තේ ලිංග හේදය පිළිබඳ ප්‍රභේද දෙකක් පමණ කැ යි අවධාරණය කරයි.

“මේය මෝය යන වහරට කරුණු වූයේ ලිඟු නම්”

යනුවෙන් “මේ” යනු පුරුෂ ලිංග නාමපදයක් ලෙසත් “මෝ” යනු ස්ත්‍රී ලිංග නාමපදයක් ලෙසත් හැඳින්වේ. සර්වනාම ශබ්දයක් නාම පදයන්ගේ ලිංග හේදය තහවුරු කරන්නට වර නගා දැක්වීම මෙහි දී සිදු වී ඇත. සාමාන්‍ය නාම ප්‍රකෘතියක් වරනගා බැලී නම්, සිංහලයේ ලිංග හේදය තෙවැදූරුම් බවක් පැහැදිලි වනු ඇත. මෙහිදී ඇත් (පුරුෂ ලිංග) කත් (ස්ත්‍රී ලිංග) අත් (නපුංසක ලිංග) ශබ්ද වරනගා බැලීමේ දී සිංහලයේ නාම පදයන්ගේ ලිංග හේදය පිළිබඳ ප්‍රභේදය ඔබට පැහැදිලි වනු ඇත.

ඇත් ශබ්දය

	ඒක වචන	බහු වචන
ප්‍රථමා විභක්ති	ඇතා	ඇත්තු
කර්ම විභක්ති	ඇතා	ඇතුන්
ආලපන	ඇතා	ඇතුනි



කන් ශබ්දය

	ඒක වචන	බහු වචන
ප්‍රථමා විභක්ති	කත	කත්තු
කර්ම විභක්ති	කත	කතුන්
ආලපන	කත	කතුනි

අත් ශබ්දය

	ඒක වචන	බහු වචන
ප්‍රථමා විභක්ති	අත	අත්
කර්ම විභක්ති	අත	අත්
කරණ විභක්ති	අතින්	අත්වලින්
අවධි විභක්ති		
සම්බන්ධ විභක්ති	අතේ	අත්වල
ආධාර විභක්ති		

මෙයින් පැහැදිලි වන්නේ එක් ශබ්ද ගණයක් වැඩි විභක්ති සංඛ්‍යාවක වර නැගෙන බවත්, අනික් ශබ්ද ගණ දෙක විභක්ති තුනක පමණක් වර නැගෙන බවත් ය. ඒවායේ කර්තෘ විභක්තියේ සිට ආධාර විභක්තිය දක්වා වූ විභක්ති රූප සාදා ගනු ලබන්නේ විසින්, කරණකොටගෙන, ට, ගෙන්, ගේ, කෙරෙහි යන විභක්තාර්ථ සූචක නිපාත ප්‍රයෝග යොදා ගැනීමෙනි.

එහෙත් අනෙක් ශබ්ද ගණය පැහැදිලිව ම වැඩි විභක්ති සංඛ්‍යාවක වර නැගෙයි. එම ශබ්ද ගණයේ නාම පද

ප්‍රථමා

කර්ම

කරණ - අවධි

සම්බන්ධ - ආධාර

යන අර්ථ හයක් අඟවයි.



මෙයින් තහවුරු වන්නේ නාම වර්තන බැලීමේදී සිංහලයේ නාම පදයන්ට, පුරුෂ ලිංග, ස්ත්‍රී ලිංග, නපුංසක ලිංග යනුවෙන් ප්‍රභේද තුනක් විද්‍යමාන බව ය.

නාම වර්තනවලින් සචේතන ශබ්ද එක් අයුරකින්, අචේතන ශබ්ද තවත් අයුරකින්, වර්තාගේ. අචේතන ගණයේ ශබ්දයන්ගේ බහු වචන රූපය බොහෝ විට ප්‍රකෘතියෙන් දැක්වේ. එහෙත් මේ වෙනස සිදුවන්නට පෙර සංඛ්‍යා ශබ්දයක් පෙරටුව යෙදීමෙන් ද අචේතන ශබ්ද ගණයේ බහු අර්ථය හඟවනු ලැබේ.

ඒක වචන - දොරින්

බහු වචන - නව දොරින්

ඒක වචන - නෙතින්

බහු වචන - දෙනෙතින්

පසුකාලීන ව මේ ශබ්ද ගණය වර්තනවලින් තවත් වෙනසක් සිදු විය. එනම් බහු අර්ථය අඟවනු සඳහා “වල්” ප්‍රත්‍යය යොදා ගැනීම යි.

ඒක වචන :- ගේ

බහු වචන :- ගෙවල්

ඒක වචන :- අතින්

බහු වචන :- අත්වලින්

මේ අනුව නාම වර්තනවල දී සිංහලයේ නාම පද පුරුෂ ලිංග, ස්ත්‍රී ලිංග හා නපුංසක ලිංග යනුවෙන් තෙවැදූරම් වන බව ගම්‍ය වේ.

ස්ත්‍රී ලිංග නාම පද නිපදවෙන ආකාරය

01. අනම්‍ය කරණය

බමුණු-බැමිණි

බලු-බැලි

උකුසු-ඉකිසි

කුකුළු-කිකිළි

බකුසු-බැකිසි

සොරා-සෙර

කොරා-කෙර

අනම්‍ය යනු,

අ, උ, ඔ යන ස්වර ඇ, ඉ, එ, ස්වර බවට පෙරළීමයි.



02. ස්ත්‍රී ප්‍රත්‍යය යෝග්‍යය

පුරුෂලිංග නාම පදයේ අගට ආ, ඊ, ඉනි ප්‍රත්‍ය එකතු කිරීමෙන් ස්ත්‍රීලිංග නාම පද නිපදවා ගැනීම.

කෝකිල - කෝකිලා

කුමර - කුමරි

ඇත් - ඇතිනි

03. ස්ත්‍රී වාවි නාම පදයක් එකතු කිරීම

කොටියා - කොටිදෙන

සිංහයා - සිංහධෙනුව

04. අමුතූම පදයක් භාවිත කිරීම

මොනරා - සෙබඩ

අශ්වයා - වෙළඹ

රජ - බිසව

ක්‍රියාකාරකම 2.1

පහත වගුව සම්පූර්ණ කරන්න.

මූලය	පුරුෂලිංග නාමය	ස්ත්‍රීලිංග නාමය
කවුඩු		
සිංහ		
කොක්		
කොටි		
ඇමති		
උකුසු		
බකුසු		
කුරුලු		
කොවුලු		
කොලු		
ගොවි		



ගුණ නාම ලිංගත්‍රයට ම පොදුවේ යෙදේ.

රතු මිනිසා
කළු ගොනා
උස මිනිසා

රතු ගැහැනිය
කළු දෙන
උස ගැහැනිය

රතු මල
කළු කබාය
උස ගස

ක්‍රියාකාරකම 2.2

පහත සඳහන් පද්‍යයන්හි ඉරි ඇඳි නාම පදවල ලිංගභේදය දක්වන්න.

සඳලුවල
කෙළනා සොඳුරු
රුසිරි නෙත
සලෙළු සිත් තම වෙතට

පන්දු
ළන්දු
ඇන්දු
කැන්දු

තෙමා වැටේ මගෙ සළපිළි නෙත්
අමා රසක් වැනි හිමි සඳු
දමා කුමරු වැඩියා මට
මෙමා ඇර ලියෝ ලෙව් තුළ

පුරවා
සිහිවෙනවා
සිහිවෙනවා
ඇත්ද තවා

පිනිබර යාමේ සැවුළන් හඬලන
අම්මා වටකර ළිප ගිනි නැළවෙන
කොළඹ රේල්ලුව රජ ගමනක යන
නැගිටින් පුතුනේ බිම් මල් හිනැහෙන

වා
වා
වා
වා






වෙන් ව ඇති පද දෙකක් තනි පදයක් සේ නිසි පරිදි ගලපා ගැනීම “සන්ධි” නම් වේ. සන්ධි යනු ශබ්ද සංධානයකි. භාෂාව අලංකාර කර ගැනීම, පද කෙටි කර ගැනීම ආදී ප්‍රයෝජන සන්ධිවලින් අපට ලැබේ.

“පෙර පර වණන් නිසි විදිනි ගලපනු සඳහම්” යනුවෙන් පූර්ව අපර වර්ණයන් නිසි පරිදි ගැලපීම සන්ධි නම් වේ යැයි සිදත් සඟරාවේ හඳුන්වා දී තිබේ.

පහත සඳහන් රූප සටහන අධ්‍යයනය කරමු.




මෙහිදී සන්ධි වන්නේ අකුරු දෙකක් අතරය. මුලින් ඇති පදය පෙර පදය වශයෙන් හැඳින්වේ.

දෙවැනි පදය පර පදය වශයෙන් හැඳින්වේ. පෙර පදයේ අග ඇති අක්ෂරය පූර්ව වර්ණය (පෙරකුර) නමින් හැඳින්වේ. පර පදයේ මුලින්ම ඇති අකුර පර වර්ණය (පරකුර) නමින් හැඳින්වේ. පෙරකුරත් පරකුරත් ලෝප ආදේශ ආදී සන්ධි කාර්යයන් මගින් නිසි ලෙස ගලපා ගැනීම සන්ධි නම් වේ.

ඉහත රූප සටහනට උදාහරණයක් ගලපමු.






නෙත් සහ අගිත් යන පද දෙක නෙතගිත් ලෙස තනි පදයක් බවට පත් විය. එහිදී පෙරකුර වූ “ත්” යන්නට පරකුර වූ ‘අ’ එකතු වී නෙතගිත් යනුවෙන් සන්ධි විය. මේ ආකාරයට සන්ධි කිරීමේදී සන්ධි කාර්යයේ විවිධත්වයක් දක්නට ඇත.




ලෝපය




අකුරක් මකා දමයි.

ආදේශය



අකුරක් වෙනුවට වෙනත් අකුරක් පමුණුවයි.

ආගම



අමුතුවෙන් ම අකුරක් පමුණුවයි.


ද්විත්ව රූපය



තනි ශබ්දයක් ශබ්ද දෙකක් බවට පත් කරයි.



කාර්යයන් අනුව සන්ධි දහය වර්ග කරමු.




1. ස්වර සන්ධිය


සන්ධි කාර්යයේ ස්වභාවය අනුව ඉතා ම පහසු ම සන්ධිය ස්වර සන්ධිය යි. ලෝප ආදේශාදිය මෙම සන්ධියේ දක්නට නැත. පෙර පදයේ අග අකුර හල් අකුරක් විය යුතු අතර පර පදයේ මූලකුර (පරකුර) ස්වරයක් විය යුතු ය. එහිදී පෙර වර්ණය හා පර වර්ණය එකතු වී මෙම සන්ධිය සෑදේ.



ලදා :- I



ලදා :- II



ක්‍රියාකාරකම 2.3

සන්ධි පදය ලියන්න

- | | | | | |
|------------|---|-------|---|----------------------|
| 1. වම් | + | අත | = | <input type="text"/> |
| 2. රුවන් | + | ආර | = | <input type="text"/> |
| 3. දුක් | + | අඳුර | = | <input type="text"/> |
| 4. අතින් | + | අතට | = | <input type="text"/> |
| 5. මත් | + | ඇතෙක් | = | <input type="text"/> |
| 6. පින් | + | ඇති | = | <input type="text"/> |
| 7. උස් | + | අසුන් | = | <input type="text"/> |
| 8. සහස් | + | ඇස් | = | <input type="text"/> |
| 9. නිල් | + | උසුල් | = | <input type="text"/> |
| 10. සිලිල් | + | ආර | = | <input type="text"/> |

ක්‍රියාකාරකම 2.4

මේ පද විසන්ධි කරන්න.

- | | | | | |
|-------------|---|----------------------|---|----------------------|
| 1. ලකඹර | = | <input type="text"/> | + | <input type="text"/> |
| 2. මොකැඳුරු | = | <input type="text"/> | + | <input type="text"/> |



- | | | | | |
|--------------|---|----------------------|---|----------------------|
| 3. ඉනික්බිති | = | <input type="text"/> | + | <input type="text"/> |
| 4. සිහිනිග | = | <input type="text"/> | + | <input type="text"/> |
| 5. උරෙහුර | = | <input type="text"/> | + | <input type="text"/> |
| 6. පෙමැති | = | <input type="text"/> | + | <input type="text"/> |
| 7. මඟුලැකා | = | <input type="text"/> | + | <input type="text"/> |
| 8. පසිඳුරන් | = | <input type="text"/> | + | <input type="text"/> |
| 9. පසග | = | <input type="text"/> | + | <input type="text"/> |
| 10. පසැස් | = | <input type="text"/> | + | <input type="text"/> |

2. පූර්වස්වර ලෝප සන්ධිය (පෙර සර ලොප් සඳ)

පහත සඳහන් උදාහරණ දෙස විමසුමෙන් බලමු.

<input type="text" value="දකුණු"/>	+	<input type="text" value="අත"/>	-	විසන්ධිය
<input type="text" value="දකුණේ + උ"/>	+	<input type="text" value="අත"/>	-	පෙරකුර කුමක් ද යි සෙවීම
<input type="text" value="දකුණේ + උ"/>	+	<input type="text" value="අත"/>	-	පෙරකුර (උ ස්වරය) ලොප් කිරීම
<input type="text" value="දකුණේ"/> + <input type="text" value="අත"/>			-	ණ් සහ අ එකතුව ණ වීම
දකුණත			=	සන්ධි පදය

පෙරකුර යනු පෙර පදයේ අග ඇති අකුරයි. ඉහත උදාහරණයෙහි පෙර පදය දකුණු යන්නයි. එහි අග ඇති අකුර (ණ්+උ) 'උ' ස්වරයයි.

එය ස්වරයක් නිසා පෙරසර යනුවෙන් හැඳින්වේ. පූර්ව ස්වරය යනු ද කිව හැකිය. අපි ඉහත උදාහරණයේ දී පෙරසර / පූර්වස්වරය ලොප් කෙළෙමු. ඒ නිසා එම සන්ධිය පූර්වස්වර ලෝප සන්ධිය (පෙර පර ලොප් සඳ) නමින් හඳුන්වමු.



ක්‍රියාකාරකම 2.5

හිස් කොටුවලට අදාළ පදය ලියන්න.

පෙර පදය	පර පදය	සන්ධි පදය	සන්ධි විමේදී ලොප් වන පූර්ව ස්වරය
නුවණ	ඇස	_____	_____
_____	_____	තෙදැති	_____
සිය	ඇසින්	_____	_____
_____	_____	පොරණැදුරන්	_____
_____	_____	දිවැස්	_____
_____	_____	රියැදුරු	_____
_____	_____	මැදගිල්ල	_____
යන	එන	_____	_____
_____	_____	විදුරසුන්	_____
සුරු	අත	_____	_____

3. පරස්වර ලෝප සන්ධිය (පරසර ලොප් සඳ)

පරපදයේ මූල අකුර පරකුර යි. පර වර්ණය යි. එය ස්වරයක් නම් පරස්වරය නමින් හැඳින්විය හැකි ය. පරස්වරය ලොප් වීමෙන් ගැළපෙන සන්ධිය පරස්වර ලෝප සන්ධියයි.

උදා:- පුද + අසුන = විසන්ධිය
 පුද + අ සුන = පරස්වරය සෙවීම
 පුද + අ සුන = පරස්වරය ලොප් කිරීම
 පුදසුන = සන්ධි පදය

මෙම සන්ධියේදී පරපදයේ මූල අකුර ස්වරයක් විය යුතු ම ය. එය ලොප් වීම මෙහි රීතිය යි.



ක්‍රියාකාරකම 2.6

හිස් කොටු පුරවන්න.

පෙර පදය	පර පදය	සන්ධි පදය	ලොප් වූ ස්වරය
		සුරගන	
		දොරගුළු	
සිය	අතින්	දසතින්	
ගන	අඳුර	වහරනුසරෙන්	
සඳා	ආදරණීය	මැතිතුමා	
ගෙන	අවුත්	අනුරුත්	

4. ගාත්‍රාඝර ලෝප සන්ධිය (ගතකුරු ලොප් සඳ)

ලෝප සන්ධි තුනකි. මින් දෙකක් අපි ඉගෙන ගතිමු. තුන් වන ලෝප සන්ධිය ගාත්‍රාඝර ලෝප සන්ධිය යි. සන්ධි වන පද දෙකෙන් පෙර පදයේ අග ඇති පෙරකුර වන ගාත්‍රාඝරය ස්වරයක් සමග ලොප් වී ඉතිරි වන අර්ධ අනුනාසිකාය වෘද්ධි වීමෙන් ගැළපෙන සන්ධිය ගාත්‍රාඝර ලෝප සන්ධියයි.

උදා:- $\boxed{\text{ගග}}$ + $\boxed{\text{වෙරළ}}$ = විසන්ධිය
 $\boxed{\text{ග} + \text{ර} + \text{ග්} + \text{අ}}$ + $\boxed{\text{වෙරළ}}$ = සංයුක්ත ගාත්‍රාඝරයේ ස්වර ව්‍යංජන වෙන් කිරීම
 $\boxed{\text{ග} + \text{ර} + \cancel{\text{ග්}} + \cancel{\text{අ}}}$ + $\boxed{\text{වෙරළ}}$ = ස්වරය සහ ගාත්‍රාඝරය ලොප් කිරීම
 $\boxed{\text{ගං}}$ + $\boxed{\text{වෙරළ}}$ = අර්ධානුනාසිකාය සම්පූර්ණ කිරීම
 $\boxed{\text{ගංවෙරළ}}$ = සන්ධි පදය



ක්‍රියාකාරකම 2.7

පහත සඳහන් පද විසන්ධි කොට සන්ධි වන අයුරු පැහැදිලි කරන්න.

1. මංමුළා
2. සුළංපහර
3. ගංවතුර
4. නෙළුම්මල්
5. මුංඇට
6. තම්පලා
7. කොලොම්තොට
8. මිහින්තලය

5. ස්වරාදේශ සන්ධිය (සරදෙස් සඳ)

ශබ්ද සංවිධානයේදී එක් ශබ්දයක් හෝ ශබ්ද දෙකක් වෙනුවට වෙනත් ශබ්දයක් පැමිණ වීම ආදේශය බව අපි උගතිමු. එනම් ආදේශ වන්නා වූ ශබ්දය ස්වරයක් නම් එය ස්වරාදේශ වේ. ගාත්‍රාඝරයක් නම් ගාත්‍රාදේශ වේ.

මෙහිදී අපි ස්වරාදේශ සන්ධිය සලකා බලමු.

උදා:-	මහ	+	ඉසුරු	=	විසන්ධිය		
	මහ්	+	අ	+	ඉසුරු	=	පූර්වස්වරය වෙන් කිරීම
	මහ්	+	ඵ	+	සුරු	=	ස්වර දෙකක් වෙනුවට වෙනත් ස්වරයක් පැමිණවීම
	මහෙසුරු	=	සන්ධි පදය				
	මෙහෙසුරු	=	ස්වර සමරූපය වීම.				



ක්‍රියාකාරකම 2.8

දී ඇති උදාහරණ අනුව පහත වගුව සම්පූර්ණ කරන්න

විසන්ධිය	සන්ධිය	සන්ධි කාර්යයට බඳුන්වන අක්ෂර දෙක	ආදේශ අක්ෂරය
වට + උර			
මහ ඉඤ	මොහොර		
	ගජේඤ		
	නරේඤ		

6. ගාත්‍රාක්ෂරාදේශ සන්ධිය (ගතදෙස් සඳ)

සන්ධි වන පද දෙකින් පර පදයේ මූල අකුරට (පරකුරට) වෙනත් ගතකුරක් ආදේශ වීම ගාත්‍රාක්ෂරාදේශ සන්ධිය යි.

උදා:-	කිවි	+	වර	=	විසන්ධිය
	කිවි	+	වි + අර	=	පරකුර සොයා ගැනීම
	කිවි	+	ය් + අර	=	(වි වෙනුවට ය් ආදේශය)
	කිවි		යර	=	ව්‍යංජනය හා ස්වරය එක්වීම
			කිවියර	=	සන්ධිය

ක්‍රියාකාරකම 2.9

වගුව සම්පූර්ණ කරන්න.

විසන්ධිය	සන්ධිය	සන්ධි කාර්යයට බඳුන්වන අක්ෂර දෙක	ආදේශ අක්ෂරය
ගිනි + කම්	දඬුවම්		
දඩ + කම්	පිළියම්		
	බිලියම්		



7. පූර්වරූප සන්ධිය (පෙර රූ සඳ)

පර වර්ණයට පෙර වර්ණයේ රූපය ගැන්වීමෙන් ගැළපෙන සන්ධිය පූර්ව රූප සන්ධියයි.

උදා:- $\boxed{\text{වත්}} + \boxed{\text{කම්}} = \text{විසන්ධිය}$
 $\boxed{\text{වත්}} + \boxed{\text{ක්}} + \boxed{\text{අම්}} = \text{පර වර්ණය වෙන් කිරීම}$
 $\boxed{\text{වත්}} + \boxed{\text{ත්}} + \boxed{\text{අම්}} = \text{පර වර්ණයට පෙර වර්ණය පැමිණවීම}$
 $\boxed{\text{වත්තම්}} = \text{සන්ධිය}$

8. පරරූප සන්ධිය (පර රූ සඳ)

පර වර්ණයේ රූපය පෙර වර්ණයට ඇති කිරීමෙන් ගැළපීම මෙම සන්ධියේ රීතියයි.

උදා:- $\boxed{\text{ඇත්}} + \boxed{\text{දළ}} = \text{විසන්ධිය}$
 $\boxed{\text{ඇත්}} + \boxed{\text{ද්}} + \boxed{\text{අ ල}} = \text{පර රූපය වෙන් කිරීම}$
 $\boxed{\text{ඇද්}} + \boxed{\text{ද්}} + \boxed{\text{දළ}} = \text{පෙර රූපයට පර රූපය පැමිණවීම}$
 $\boxed{\text{ඇද්දළ}} = \text{සන්ධි වීම}$

ක්‍රියාකාරකම 2.10

වගුව සම්පූර්ණ කරන්න.

සන්ධි පදය	විසන්ධි පදය	මූලින් තිබූ අකුර	පැමිණ වූ අකුර	සන්ධි නාමය
අස්සන	_____	_____	_____	_____
වස්පිතිය	_____	_____	_____	_____
අල්ලස්	_____	_____	_____	_____
සද්දිනක්	_____	_____	_____	_____
දුප්පත්	_____	_____	_____	_____
ගොක්කොළ	_____	_____	_____	_____
ලිග්ගල	_____	_____	_____	_____
වක්කඩ	_____	_____	_____	_____



9. ආගම සන්ධිය (අගම් සඳ)

පූර්ව වර්ණයටත්, පර වර්ණයටත් අතරට මිත්‍රයෙකු මෙන් අලුතින් ම අකුරක් එක්වීම ආගම සන්ධිය වේ. ය, ව, ර යන අකුරු බෙහෙවින් ආගමය වේ.

$$\begin{array}{lcl} \text{උදා:-} & \boxed{\text{සිවු}} + \boxed{\text{අඟ}} & = \text{විසන්ධිය} \\ & \boxed{\text{සිවු}} + \boxed{\text{ර}} + \boxed{\text{අඟ}} & = \text{ර ආගමය} \\ & \boxed{\text{සිවුරඟ}} & = \text{සන්ධිය} \end{array}$$

10. ද්විත්ව රූප සන්ධිය (දෙරූ සඳ)

සන්ධි වන පද දෙකෙන් පෙරකුර ද්විත්ව වීම ද්විත්ව රූප සන්ධිය නම් වේ.

$$\begin{array}{lcl} \text{උදා:-} & \boxed{\text{පත්}} + \boxed{\text{ඉරු}} & = \text{විසන්ධිය} \\ & \boxed{\text{පත්}} + \boxed{\text{ත්}} + \boxed{\text{ඉරු}} & = \text{පෙරකුර ද්විත්ව කිරීම} \\ & \boxed{\text{පත්තිරු}} & = \text{සන්ධි වීම} \end{array}$$

ක්‍රියාකාරකම 2.11


වගුව සම්පූර්ණ කරන්න.

සන්ධිය	විසන්ධිය	ආගම / ද්විත්ව වූ අකුර	සන්ධි නාමය
බත්තුළු			
නිරතුරු			
දෙයාකාර			
නිරෝද			
පොල්ලත්ත			
දුවඟ			
වල්ලම්බලම			
රුවාරු			
වියවුල්			



ක්‍රියාකාරකම 2.12

වට්ටම ඇති වෘත්තවල අදාළ සන්ධි නාම දක්වන්න.



ක්‍රියාකාරකම 2.13

සන්ධි දැනුම තවදුරටත් වර්ධනය කර ගැනීම සඳහා සරල ඉගෙනුම් උපකාරකයක් නිර්මාණය කරමු. මේ සඳහා සන කඩදාසියක් භාවිත කළ හැකි ය. ප්‍රමාණයෙන් ක්‍රමයෙන් විශාල වන පරිදි වෘත්ත තුනක් සන කඩදාසියක කපා ගන්න.


පළමු වන වෘත්තය තුළ සන්ධි යන වචනය ලියන්න.

දෙවන වෘත්තය කොටස් දහයකට වෙන්කොට එහි සන්ධිවල නම් සඳහන් කරන්න.

තුන්වන වෘත්තය කොටස් දහයකට වෙන්කොට ඒ තුළ සන්ධියකට උදාහරණ දෙකක් හෝ තුනක් හෝ බැගින් ලියන්න. (සන්ධි පිළිවෙළින් නොවේ)

ඉන් පසු රවුම් සියල්ල එකම තබා පහත රූප සටහනේ දැක්වෙන පරිදි පුවරුවක සවිකර ගන්න. දැන් වෘත්ත කරකවා අදාළ සන්ධියට ගැලපෙන උදාහරණ තෝරා ගැනීමෙන් ඔබේ දැනුම තවදුරටත් සනාථ කරගත හැකි ය.





ක්‍රියාකාරකම 2.14

දෙයස්නක ඉඳන් හිමි දෙනමක්
පසැස් දහම් දෙසති'යි දන් සුර
තිදස් පුරෙන් එව්ම'යි හඟවන
සියැස් ඇර බලන් සකිමෙම තොරණ

ළඳරු
ඉසුරු
අයුරු
සරු

ඉහත පද්‍යයේ ඇති සන්ධි පද සොයා ලියන්න.





භාෂා ව්‍යවහාරයේදී එහි යෝග්‍යතාවට බලපාන අංගයකි, සමාස නාම. වෙන් වෙන් ව තිබූ නාම පද කීපයක් එක්කොට දක්වා තනි නාම පදයක් ලෙස විබක් ගැන්වීම සමාස ලක්ෂණය යි. භාෂණයෙහිදීත්, ලේඛනයෙහිදීත්, සමාස නාමවල අවශ්‍යතාව කැපී පෙනෙන්නකි.

“නේ සදත් සියොවැ එක සද අයුරක් වන සේ ගලපනු සමස් නම්”

යනුවෙන් සිදත් සඟරාවේ සමාස නාම අර්ථ කථනය කෙරෙයි.

සමාස ප්‍රභේද

පහත වගුවේ වචන ගැන අවධානය යොමු කරමු.

පුන්සඳ
රැදාවල්
වත්පිළිවෙත්
රසකිරි
සදෙව්ලොව
දසමස
මව්කුස

පිරුණු සඳ
රැ ද දාවල් ද
වත් ද පිළිවෙත් ද
රසින් යුත් කිරි
දෙව් ලෝ සය
මාස දහයක්
මවගේ කුස

ඉහත පළමු කොටුවේ තනි පදයක් ලෙස ලියවී ඇති වචන සඳහා දෙවන කොටුවේ එම අදහස ම පද කීපයකින් සපයන බව පෙනේ. ඉන් පැහැදිලි වන්නේ පද කීපයක් හඳුන්වා තනි පදයක් සේ සකස් කර ගත හැකි බවයි. එවැනි පද සමාස නාම ලෙස හැඳින් වේ. මේ ආකාරයෙන් සමාස වර්ග පහක් දක්නට ලැබේ.



1. දකාරාර්ථ සමාසය
2. විශේෂණ සමාසය
3. විභක්ති සමාසය
4. අව්‍යය සමාසය
5. අන්‍යයාර්ථ සමාසය


දකාරාර්ථ සමාසය (ද අරුත් සමස්)



* සමුච්චයාර්ථවාචී

“ද” නිපාතයෙන් සම්බන්ධ ව සිටි වෙන් වෙන් අර්ථ ඇති පද එම නිපාත පදය ඉවත් වීමෙන් එකට එක් වීම “දකාරාර්ථ” සමාසය යි. විභක්ති පද සියල්ලෙහි විභක්ති ලොප් වී සමාස වීමෙන් පසු එක පදයක් ලෙස විභක්ති ගනී.

විශේෂණ සමාසය (වෙසෙසුන් වෙසෙස් සමස්)



කිසියම් නාම පදයකට තවත් පදයක් හෝ පද කීපයක් හෝ විශේෂණ වී සමාස වන්නේ විශේෂණ සමාසය යි.



ක්‍රියාකාරකම 2.15

පහත දැක්වෙන පද්‍යයෙහි සමාස පද තෝරන්න. ඒවා කිනම් සමාසයකට අයත් ද යි සඳහන් කරන්න.

“පුංචි රුවන් පුංචි රුවන් පුංචි	කළේ
චතුර අරන් ලීඳ උඩ තැබුවාය	කළේ
අටපහ නොදන්නා ජඩයෙකි, මේක	කළේ
ගෙදර යන්න දෙනවද මගෙ පුංචි	කළේ”

විභක්ති සමාසය (විඛන් සමස්)

හෙරණුන් පිණිස පැනවුණ සික
බුදුන් දෙසූ බණ
රනින් කළ කොත
ගිරවාගේ හොට

හෙරණසික
බුදුබණ
රන්කොත
ගිරාහොට

ඉහත උදාහරණ පිළිබඳ සලකන කල පෙර පදය පර පදය හා සමාස වන කල්හි පෙර පදයේ විඛන් ලොප් වී ඇති බව පෙනී යයි. එසේ වන්නේ විභක්ති සමාසයේ ය. පෙර පදය ගත් විඛන අනුව සමාසය ද නම් කෙරේ. ප්‍රථමා, ආලපන විභක්ති හැර ඉතිරි විභක්ති හතෙන් විභක්ති සමාස පද සෑදේ.

අව්‍යය සමාසය (අවිය සමස්)

මනාව පිරුණු
ස්ථිර නැති
දොසක් නොවන
අයහපත් සිරිත්
මිනිස් නොවන

සුපුන්
අස්ථිර
නිදොස්
දුසිරිත්
නොමිනිස්



ඉහත උදාහරණයන්හි සමාස පදයේ මූලින් අව්‍යය පදයක් දක්නට ලැබේ. නාම පදවල මූලට අව්‍යය පදයක් යෙදී මෙසේ තැනෙන නාම පද අව්‍යය සමාස නාම ලෙස හැඳින්වේ.

අන්‍යාර්ථ සමාසය (අන් අරුත් සමස්)

සමාස වීමට පෙර	සමාස පදය	නැගවෙන අරුත
ඇස් පහක් ඇත්තේ	පසැස්	බුදු රජ
වත් සයක් ඇත්තේ	සවත්	කඳ කුමරු
සහසක් කර ඇත්තේ යමෙකුට ද හේ	සහසකර	සූර්යයා
බල දහයක් ඇත්තේ යමෙකුට ද හේ	දසබල	බුදුන් වහන්සේ
නෙන් තුනක් ඇත්තේ යමෙකුට ද හේ	තිනෙන්	ඊශ්වරයා
මල් අවියක් ඇත්තේ යමෙකුට ද හේ	මලවි	අනංගයා

සමාස වූ පසු මූලින් යෙදුණු පදවලින් හෝ නොලැබෙන වෙනත් අර්ථයක් ප්‍රකාශ වන සමාසය අන්‍යාර්ථ සමාසය නමින් හැඳින්වේ.

ක්‍රියාකාරකම 2.16

1. “ගෙවන සසර දුක් බුදුබණ නාද”
2. “ලෙව්තුරු සුසැදි යස මිණිමුතු මල්පතර”
3. “හෙරණසික කියති හෙරණෝ තැනින් තැන”
4. “බොන කල පොකුරු මී ඉඳ පිපි පියුම්හිස”
5. “දියනෙත උදවෙන සියකිරණින් මහරු”
6. “හීන කර මලවි උදහස් තැබුව සත”
7. “දසදෙස පතළ යස මුතු සුරිඳුට දිමුතු”
8. “මින්දද හිසර වැඳී සැලෙන හඳ
නංවන දුක්ඟී ඔබට ඇසෙනව ද
වඤ්ඤා මල් අතුරා ඇති යහනට
කන්ද කපා පායන් රන්පුන්සඳ”



ඉහත පද්‍ය බණ්ඩයන්හි ඇති සමාස නාම තෝරා පහත වගුව සම්පූර්ණ කරන්න.

සමාස පදය	සමාන වීමට පෙර පද සමූහය	සමාස නාමය

ක්‍රියාකාරකම 2.17

තර සර හිව් මහල් මෙහි පහ පෙළ	නිතොර
සුර සිදු විදුරන් සැදි සඳලු	මනහර
විදා සිනිඳු සුදුරැස් දිගු පිය	පතර
නදා සුපුන් හිමකර පියකර	තිසර
සදා සිතඹ සියපත් නුඹ	තඹර කර
උදා දෙසෙන් වැද එන රඟ බල	මිතුර

ඉහත ගේය පද්‍යය ඇසුරෙන් පහත වගුව සම්පූර්ණ කරන්න.

එහි ඇතුළත් සමාස පද	සමාස නාමය





නාම පදයක් යනු කුමක් දැ යි ඔබ මීට ඉහත ඉගෙන ගෙන ඇත. නාම පදයක අවයව වෙන් කළ විට ඔබට දකින්නට ලැබෙන්නේ ශබ්ද මූලයන් විහක්ති ප්‍රත්‍යයන් පමණි.

නිදසුනක් ලෙස :

ගම + අ = ගම

ගස් + අ = ගස

යනු ශබ්ද ප්‍රකෘතියකත් විහක්ති ප්‍රත්‍යයකත් එකතු වීමකි.

එහෙත් ප්‍රත්‍යයාර්ථ නාම පදයක අවයව විග්‍රහ කළ විට ඔබට දකින්නට ලැබෙන්නේ නාම පදයක් හා ප්‍රත්‍යයකි. ඉන්‍යත් නාම පදයේ අර්ථය ඉක්මවා ප්‍රත්‍යයේ අර්ථය මතු වී සිටී. නිදසුනක් ලෙස ගැමි යන තද්ධිත නාම පදය විග්‍රහ කළොත්, පැහැදිලි ලෙසම නාමයක් හා තද්ධිත ප්‍රත්‍යයක් දක්නට ලැබේ.

ගම + ඉ = ගැමි

ගැමි + ආ = ගැමියා

මෙහි තද්ධිත ඉ ප්‍රත්‍යය එකතු වී ඇත්තේ ගම යන නාම පදයට යි.

ප්‍රත්‍යයාර්ථ නාම පද වර්ග දෙකකි.

1. තද්ධිත

2. කෘදන්ත

තද්ධිත නාමයක් යනු නාම පදයක හා තද්ධිත ප්‍රත්‍යයක එකතුවකි. එහෙත් කෘදන්ත නාම යනු ධාතුවකට ප්‍රත්‍යයක් එකතුවීමෙන් නිපදවෙන නාම පදයයි.

කෘදන්ත නාම ප්‍රභේද දෙකකි.

1. අර්ථ ක්‍රියා නාම

2. භාව ක්‍රියා නාම





සිංහල භාෂාවේ කද්ධික නාම නිපදවෙන ප්‍රත්‍යය සමුදයක් ඇත. එසේ ම තත්සම කද්ධික නාමපද සමුදයක් ද පවතී.

“ඇත” යන අර්ථය දෙනු සඳහා නාමයක්, වත් හා මත් ප්‍රත්‍යය ගනී.

	පින් + වත්	-	පින්වත්
වත් -	සිල් + වත්	-	සිල්වත්
	ශ්‍රියා + වත්	-	ශ්‍රියාවත්
	ආලෝක + වත්	-	ආලෝකවත්
	ඉසුරු + මත්	-	ඉසුරුමත්
මත් -	රු + මත්	-	රුමත්
	කීර්ති + මත්	-	කීර්තිමත්
	නිරෝගි + මත්	-	නිරෝගිමත්

අකාරාන්ත නාමයෙන් පසුව වත් ප්‍රත්‍යය ද, සෙසු ස්වරාන්ත නාමයන්ගෙන් පරව මත් ප්‍රත්‍යය ද යෙදේ.

මුවා } යන ප්‍රත්‍යය, එයින් කරන ලද්දේ ය යන අර්ථයේ යෙදේ.
මය }

මුවා :- සෙල්මුවා, දූවමුවා, රන්මුවා, රිදීමුවා

මය :- දූවමය, සෙසෙලමය, ස්වර්ණමය, කනකමය, රජතමය, මනෝමය

තර } යන ප්‍රත්‍යය, අධිකාර්ථයෙහි යෙදේ.
තම }

තර :- මිහිරිතර, ගරුතර, මධුරතර, ප්‍රියතර

තම :- මිහිරිතම, මධුරතම, ප්‍රියතම



ගෞරවාර්ථ ප්‍රකාශය

ආණ	- පිය + ආණ	- පියාණ
අණු	- පුත් + අණු	- පුතණු
අණි	- මා + අණි	- මෑණි
	- නග + අණි	- නැගණි
ණ්ඩ	- පුත + ණ්ඩ	- පුතණ්ඩ
අණ්ඩි	- අම්ම + අණ්ඩි	- අම්මණ්ඩි

ස්වාර්ථය (ස්ව) යන අර්ථය

අස්	- වරල + අස්	- වරලස්
	උස් + අස්	- උසස්
	යස + අස්	- යසස්
අත්	- මුදුන් + අත්	- මුදුනත්
	සවන් + අත්	- සවනත්
	කන + අත්	- කනත්

ස්වල්පාර්ථය

ඉති	- පැන් + ඉති	- පැනිති
	කැන් + ඉති	- කැනිති
	සුග + ඉති	- සිගිති
	කැබලි + ඉති	- කැබිලිති

ප්‍රදේශාර්ථය

අට්	- ඉග + අට්	- ඉගට්
	කර + අට්	- කරට්

ඊට හුරු යන අර්ථය

- දිග + අට්	- දිගට්
- කළු + අට්	- කළුට්



බහුලාර්ථය

අවු - වක + අවු - වකු
අලු - ගැට + අලු - ගැටලු

භාවාර්ථය

මුදු + තා - මුදුතා
සුභද + තා - සුභදතා
දක්ෂ + තා - දක්ෂතා

භූතාර්ථය

එහි වූයේ ය යන අර්ථය
ගම + ඉ - ගැමි

නියුක්තාර්ථය

එහි නියුක්ත වූයේ ය යන අර්ථය
තොට + ඉ - තොටි

ජානනාර්ථය

එය දැනී යන අර්ථය
නකත් + ඉ - නැකති

සම්බන්ධාර්ථය

ලොව + ඉ - ලොවි

සුදුසු යන අර්ථය
සබ + ඉ - සැබි



ඉක ප්‍රත්‍ය ය

ඊට අයත් යන අර්ථය

මෙහි දී මුල් ස්වරය වෘද්ධි වේ.

නගර + ඉක	- නාගරික
ශරීර + ඉක	- ශාරීරික
කය + ඉක	- කායික
ඉතිහාස + ඉක	- ඓතිහාසික
දින + ඉක	- දෛනික
පුද්ගල + ඉක	- පෞද්ගලික
භූත + ඉක	- භෞතික
රසායන + ඉක	- රසායනික

“ඉ” අන්ත නාම පදයකින් පරව ඇත යන අර්ථයේ “ක” ප්‍රත්‍යය යෝග්‍යයේදී ආදි ස්වරය වෘද්ධි නොවේ.

භක්ති + ක	- භක්තික
ලබ්ධි + ක	- ලබ්ධික
සංස්කෘති + ක	- සංස්කෘතික

ඊය ප්‍රත්‍යය එකතුවීමේදී ද මුල් ස්වරය වෘද්ධි නොවේ.

ස්වදේශ + ඊය	- ස්වදේශීය
විදේශ + ඊය	- විදේශීය
ප්‍රාන්ත + ඊය	- ප්‍රාන්තීය

එහෙත් තත්සම ඒය ප්‍රත්‍යය එකතුවීමේ දී වෘද්ධිය අනිවාර්ය වෙයි.

ගංගා + ඒය	- ගාංගේය
ලංකා + ඒය	- ලාංකේය

භාවාර්ථයේ “ය” ප්‍රත්‍යය

මෙහිදී ද මුල් ස්වරය වෘද්ධි වේ.

තරුණ + ය	- තාරුණ්‍යය
සමර්ථ + ය	- සාමර්ථ්‍යය
සුන්දර + ය	- සෞන්දර්‍යය



කාලාර්ථයේ “තන” ප්‍රත්‍යය යෙදේ.

පුරා + තන	- පුරාතන
සද් + තන	- සද්තන
නව + තන	- නූතන

ක්‍රියාකාරකම 2.18

තද්ධිත නාම වෙන් කොට දක්වන්න.

- ගැමියා හා නාගරිකයා පහසුවෙන් හඳුනාගත හැකි ය.
- කායික රෝග මෙන් ම මානසික රෝග සඳහා ද ප්‍රතිකාර ඇත.
- වාර්ෂික ක්‍රියා ප්‍රදානය උත්කර්ෂවත් ලෙස පැවැත්වේ.
- බලවත් හා ධනවත් අය ස්වදේශීය ද්‍රව්‍ය පරිහරණයට මැළිවෙති.
- වෙසක් දින විදුලිය බුබුළින් ආලෝකවත් වූ නගරය සෞන්දර්යයෙන් අනූන විය.

ක්‍රියාකාරකම 2.19

‘අ’ කොටසේ එන තද්ධිත නාමයන්ගේ නාම ප්‍රත්‍යය ගැලපෙන අයුරින් ‘ආ’ කොටසින් තෝරන්න.

අ කොටස	ආ කොටස	
	නාම	ප්‍රත්‍යය
1. ගැටලු	මුද්‍ර	ර්‍ය
2. ග්‍රාමීය	මිහිරි	අටු
3. ඉසුරුමත්	දිය	අස්
4. වරලස	ගැට	තා
5. මුද්‍රකා	හර (අර)	අටි
6. දියකා	වරල	වත්
7. අරටු	ග්‍රාම	මත්
8. කරටි	පින්	තර
9. පින්වත්	කර	ලු
10. මිහිරිතර	ඉසුරු	ඉති



ක්‍රියාකාරකම 2.20

පහත දැක්වෙන අරුත් දෙන තද්ධිත පද ලියන්න.

1. දූවයෙන් නිමවන ලද
2. ජන සමූහය
3. හිස පෙදෙස
4. අඳුර ම
5. වඩා ගරු කළ යුතු
6. ලංකාවට අයත්
7. කෘශ බහුල වූයේ
8. දිගට හුරු
9. රනින් කරන ලද
10. ඉතාම කුඩා



ධාතුවකට කෘදන්ත ප්‍රත්‍යයක් එක් වීමෙන් කෘදන්ත නාම නිපදවෙයි.

කෘදන්ත නාම ප්‍රභේද දෙකක් වෙයි.

1. අර්ථ ක්‍රියා
2. භාව ක්‍රියා

අර්ථ ක්‍රියා කෘදන්ත

නැවත කොටස් දෙකකට බෙදේ.

1. වර්තමාන කෘදන්ත
2. අතීත කෘදන්ත

යනුවෙන් වර්ගීකරණය කෙරේ.



වර්තමාන කෘදන්ත

ධාතු මූලයකට “න” ප්‍රත්‍යය එක්කා සූ කිරීමෙන් වර්තමාන කෘදන්ත නාමපද නිපදවේ.

බල + න	}	කර්තෘකාරක
කර + න		
ලිය + න		

බල + එ + න	බැලෙන	}	කර්මකාරක
කර + එ + න	කෙරෙන		
රක් + එ + න	රැකෙන		

අතීත කෘදන්ත

බල + උභ	බැලූ
රක් + ඉ	රැකී
වට + උණු	වැටුණු
කර + උණු	කෙරුණු

රකාරාන්ත ධාතු මූල අතීත කෘදන්ත පද නිපදවීමේ දී “ළ” වලින් අවසන් වේ.

√ කර	අතීත කෘදන්ත	කළ
√ මර	අතීත කෘදන්ත	මළ
√ හදාර	අතීත කෘදන්ත	හදාළ
√ පහර	අතීත කෘදන්ත	පහළ



“ඳ” යන්නෙන් අවසන් වන ධාතු මූල “න්” වලින් අවසන් වේ.

√පළඳ පළන්

√බඳ බන්

√හඳ හන්

“ස්” අන්ත ධාතු මූල අතීත කෘදන්ත “ට” යන්නෙන් අවසන් වේ.

√බස් බට

√වස් වට

දැනට භාෂාවේ සුලභ වශයෙන් අතීත කාල ආඛ්‍යාත අර්ථය දැක්වීම සඳහා යෙදෙන්නේ කෘදන්ත ආඛ්‍යාත පදයි. ශුද්ධ ආඛ්‍යාත පද යෙදෙන්නේ විරල වශයෙනි. √පිස මූලයේ පිසුවේ ය, පිසුවා ය යනු අතීත කෘදන්ත ආඛ්‍යාත රූපයි. පිසූ + ඒ = පිසුවේ යනු අතීත කාල පුරුෂ ලිංග කෘදන්ත ආඛ්‍යාත පදය යි. පිසූ + ආ යනු අතීත කාල ස්ත්‍රී ලිංග ආඛ්‍යාත රූපය යි. පිසුවේ ය, පිසුවා ය යන දෙකැන එන ‘ය’ ප්‍රත්‍යය වාක්‍යය අවසන් බව දැක්වීමට යෙදෙන නිපාත පදයකි.

යෙදෙන ආකාරය අනුව කෘදන්ත නාම තෙවැදෑරුම් වේ.

1. කෘදන්ත නාම - ගයන්නා, නටන්නා
2. නාම විශේෂණ - රඟන නිළිය
3. අතීත කාල ක්‍රියා - පිසුවේ ය, පිසුවා ය, කීවේ ය, කීවා ය

ෂට් කාරකයන්හි - එනම් ක්‍රියා නිපදවීමට හේතු වන හෙයින් කාරක නමින් හැඳින්වෙන පහත සඳහන් අර්ථයන්හි අර්ථ ක්‍රියාපද නිපදවේ.



1. කර්ම අර්ථය
2. කර්තෘ අර්ථය
3. කරණ අර්ථය
4. සම්ප්‍රදාන අර්ථය
5. අවධි අර්ථය
6. ආධාර අර්ථය

භාව කෘදන්ත

ක්‍රියා මාත්‍ර අර්ථය පමණක් පවසන ප්‍රත්‍යයක් ධාතු මූලයකට එක්කා සූ විමෙන් භාව කෘදන්ත නිපද වේ.

ධාතු මූලයකට “නු” ප්‍රත්‍ය එකතු වී නිපදවෙන්නේ භාව කෘදන්ත නාමය යි.

$\sqrt{\text{බල}}$ + නු බලනු

$\sqrt{\text{ය}}$ + නු යනු

$\sqrt{\text{කර}}$ + නු කරනු

$\sqrt{\text{නට}}$ + නු නටනු

භාව නාමයකට පසුව පුරුෂ ලිංග නාම පද ප්‍රත්‍යය හෝ ස්ත්‍රීලිංග නාමපද ප්‍රත්‍යය එකතු වීමෙන් අනතීත කෘදන්ත පද නිපද වෙයි.

බලනු	ඒ	බලන්නේ
බලනු	ඊ	බලන්නී
නටනු	ඒ	නටන්නේ
නටනු	ඊ	නටන්නී



භාවකාරක කෘදන්ත පද

භාවකාරක කෘදන්ත ප්‍රත්‍යය කීපයකි.

1. උම්
2. ඉලි
3. ඊම්
4. මන්

උම් ප්‍රත්‍යය

√රඟ + උම් - රැගුම්

√නට + උම් - නැටුම්

√කා + උම් - කැටුම්

ඉලි ප්‍රත්‍යය

√නට + ඉලි - නැටිලි

√බල + ඉලි - බැලිලි

√කා + ඉලි - කැවිලි

ඊම් ප්‍රත්‍යය

√ගය + ඊම් - ගැයීම්

√නට + ඊම් - නැටීම්

√බල + ඊම් - බැලීම්



මන් ප්‍රත්‍යය

$\sqrt{\text{ලිය}}$ + මන් - ලියමන්

$\sqrt{\text{පිස}}$ + මන් - පිසමන්

$\sqrt{\text{කිය}}$ + මන් - කියමන්

ක්‍රියාකාරකම 2.21

විදෙන ලෙළෙන නරුබර පුළුකුළු	රැකී
හෙළන නඟන අත නුවනග බැලුම්	දිදී
රුවින දිලෙන අබරණ කැලුම ගත	යෙදී
සැලෙන පහන සිළු වැනි රඟන ලිය	සැදී

ඉහත කවිය ඇසුරින් පහත වගුව සම්පූර්ණ කරන්න.

ඛානුව	ප්‍රත්‍යය	කෘදන්ත පදය	කෘදන්ත නාමය

ක්‍රියාකාරකම 2.22

ඉහත වගුවේ දැක්වූ කෘදන්ත නාම පහක් තෝරා ගෙන අර්ථවත් වැකි පහක් ගොඩ නගන්න.



03. ආධ්‍යාන විභක්ති ප්‍රත්‍යය හා නාම විභක්ති ප්‍රත්‍යය

ආධ්‍යාන විභක්ති ප්‍රත්‍යය

කිසියම් ක්‍රියා පදයක හෙවත් ආධ්‍යාන පදයක මුල් ස්වරූපය ලෙස සැලකෙන ධාතු ප්‍රකෘතියකට පසුව යෙදී, අර්ථවත් ආධ්‍යාන පදයක් නිර්මාණය කරන්නේ “ආධ්‍යාන විභක්ති ප්‍රත්‍යය” මගිනි.

උදා:- ළමයා පොත බලයි.

මෙහි “බලයි” යන ක්‍රියා පදයේ ධාතු ප්‍රකෘතිය වන “බල” ධාතුවට “යි” ප්‍රත්‍යය එක් කිරීමෙන් එම ක්‍රියා පදය සෑදී ඇත. ඒ අනුව ධාතුවකට ආධ්‍යාන විභක්ති ප්‍රත්‍යය එක් කිරීමෙන් ආධ්‍යාන පද සෑදෙන බව පැහැදිලි වෙයි.

ආධ්‍යාන පද

- (i) කාල භේදය
- (ii) වචන භේදය
- (iii) පුරුෂ භේදය
- (iv) කාරක භේදය

භජනය කරයි. කාල, වචන, පුරුෂ, කාරකාදියට ක්‍රියා පද වර නැගෙයි. පුරුෂ භේදය, කාරක භේදය සහ වචන භේදය අනුව විවිධ අර්ථ ප්‍රකාශ වන්නේ ආධ්‍යාන විභක්ති ප්‍රත්‍යය මගිනි.



කාල භේදය

කාල භේදය

(i) අතීත කාලය

(ii) වර්තමාන කාලය

(iii) අනාගත කාලය යැයි තෙවැදෑරුම් වේ. යම් ක්‍රියාවක් සිදු වී හෝ සිදු කොට ඇත්නම් එය අතීත කාලය වේ. එමෙන් ම යම් ක්‍රියාවක් කෙරෙමින් හෝ සිදුවෙමින් පවතින්නේ නම්, එය වර්තමාන කාලය වේ. යම් ක්‍රියාවක් ඉදිරියේදී සිදුකිරීමට බලාපොරොත්තු වන්නේ නම්, එය අනාගත කාලය ලෙස හැඳින්වේ.

උදා:- අතීත කාලය

<u>ධාතුව</u>		<u>ප්‍රත්‍යය</u>	<u>ආබ්‍යාස පදය</u>
බල	+	ඊ	බැලී
බල	+	උභ	බැලූ

වර්තමාන කාලය

<u>ධාතුව</u>		<u>ප්‍රත්‍යය</u>	<u>ආබ්‍යාස පදය</u>
බල	+	යි	බලයි
බල	+	ති	බලති

අනාගත කාලය

<u>ධාතුව</u>		<u>ප්‍රත්‍යය</u>	<u>ආබ්‍යාස පදය</u>
බල	+	අන්නේ	බලන්නේ(ය)
බල	+	අන්නෝ	බලන්නෝ(ය)

වචන භේදය

ඒක වචන, බහු වචන ලෙස වචන භේදය දෙආකාර වේ.

ඒක වචන

බල + යි	- බලයි
බල + ඒ	- බැලේ
බල + ඊ	- බැලී(ය)
බල + අන්නේ	- බැලෙන්නේ
බල + අන්නෝ	- බලන්නෝ



බහුවචන

බල + ති	- බලති
බල + එති	- බැලෙති
බල + උග	- බැලූ
බල + අන්නෝ	- බලන්නෝ
බල + අන්නෝ	- බැලෙන්නෝ

පුරුෂ භේදය

පුරුෂ භේදය තුන් ආකාර වේ.

- (i) ප්‍රථම පුරුෂ
- (ii) මධ්‍යම පුරුෂ
- (iii) උත්තම පුරුෂ

ධාතු ප්‍රකෘතියේ අගට එක්වන “යි” “ති” යන ආධ්‍යාත විභක්ති ප්‍රත්‍යයවලින් ප්‍රථම පුරුෂය ද, “හි”, “හු” යන ප්‍රත්‍යයවලින් මධ්‍යම පුරුෂය ද, “මි”, “මු” යන ප්‍රත්‍යයවලින් උත්තම පුරුෂය ද දක්වෙයි. මේවා “පුරුෂ ප්‍රත්‍යය” ලෙස ද හැඳින්වේ.

උදා:-

ඒක වචන				බහු වචන		
පුරුෂය	ධාතුව	ප්‍රත්‍යය	පදය	ධාතුව	ප්‍රත්‍යය	පදය
ප්‍රථම පුරුෂ	බල +	යි	බලයි	බල +	ති	බලති
මධ්‍යම පුරුෂ	බල +	හි	බලහි	බල +	හු	බලහු
උත්තම පුරුෂ	බල +	මි	බලමි	බල +	මු	බලමු

කාරක භේදය

කාරක භේදය තුන් වැද්දැරුම් වේ.

- (i) කතෘ කාරක
- (ii) කර්ම කාරක
- (iii) භාව කාරක



කිසියම් ආබ්‍යාන පදයකින් කතෘ උක්ත වේ නම් එය කතෘකාරක වේ. එමෙන් ම කිසියම් වාක්‍යයක කර්ම පදය උක්ත වේ නම් එය කර්මකාරක ය. ක්‍රියා මාත්‍රය පමණක් උක්ත වේ නම් එය භාවකාරක වෙයි.

- උදා:- බල + ඊ - බැලී (කතෘකාරක)
 බල + ඉණි - බැලිණි (කර්මකාරක)
 බල + ඊම් - බැලීම් (භාවකාරක)

○ කතෘකාරකයෙහි අතීත කාල ආබ්‍යාන ප්‍රත්‍යය යෙදෙන අයුරු,

ඒක වචන			බහු වචන	
පුරුෂය	ධාතුව+ප්‍රත්‍යය	ක්‍රියා පදය	ප්‍රත්‍යය	ක්‍රියා පදය
පුරුෂ	බල + ඊ	බැලී	ඌ	බැලූ
මධ්‍යම පුරුෂ	බල + ඊහි	බැලීහි	ඌහු	බැලූහු
උත්තම පුරුෂ	බල + ඊම්	බැලීම්	ඌමු/ඊමු	බැලූමු/බැලීමු

○ කර්මකාරකයෙහි අතීත කාල ආබ්‍යාන ප්‍රත්‍යය යෙදෙන අයුරු,

ඒක වචන			බහු වචන	
පුරුෂය	ධාතුව+ප්‍රත්‍යය	ක්‍රියා පදය	ප්‍රත්‍යය	ක්‍රියා පදය
පුරුෂ	නම + ඉණි	නැමිණි	ඌණු	නැමුණු
මධ්‍යම පුරුෂ	නම + ඉණිහි	නැමිණිහි	ඌණුහු	නැමුණුහු
උත්තම පුරුෂ	නම + ඉණිම්	නැමිණිම්	ඌණුමු/ඉණිමු	නැමිණුමු/ නැමිණිමු



○ කතෘකාරකයෙහි වර්තමාන කාල ආබ්‍යාස ප්‍රත්‍යය යෙදෙන අයුරු,

ඒක වචන			බහු වචන	
පුරුෂය	ධාතුව+ප්‍රත්‍යය	ක්‍රියා පදය	ප්‍රත්‍යය	ක්‍රියා පදය
ප්‍රථම පුරුෂ	රඟ + යි	රඟයි	ති	රඟති
මධ්‍යම පුරුෂ	රඟ + හි	රඟහි	හු	රඟහු
උත්තම පුරුෂ	රඟ + මි	රඟමි	මු	රඟමු

○ කර්මකාරකයෙහි වර්තමාන කාල ආබ්‍යාස ප්‍රත්‍යය යෙදෙන අයුරු,

ඒක වචන			බහු වචන		
පුරුෂය	ධාතුව	ප්‍රත්‍යය	ක්‍රියා පදය	ප්‍රත්‍යය	ක්‍රියා පදය
ප්‍රථම පුරුෂ	නට	ඵ + යි	නැටෙයි	ඵ + ති	නැටෙති
මධ්‍යම පුරුෂ	නට	ඵ + හි	නැටෙහි	ඵ + හු	නැටෙහු
උත්තම පුරුෂ	නට	ඵ + මි	නැටෙමි	ඵ + මු	නැටෙමු

○ කතෘකාරකයෙහි අනාගත කාල ආබ්‍යාස ප්‍රත්‍යය යෙදෙන අයුරු,

ඒක වචන			බහු වචන		
පුරුෂය	ධාතුව	ප්‍රත්‍යය	ක්‍රියා පදය	ප්‍රත්‍යය	ක්‍රියා පදය
ප්‍රථම පුරුෂ	ලිය	අන්තේ	ලියන්තේ	අන්තෝ	ලියන්තෝ
මධ්‍යම පුරුෂ	ලිය	අන්තෙහි	ලියන්තෙහි	අන්තහු	ලියන්තහු
උත්තම පුරුෂ	ලිය	අන්තෙමි	ලියන්තෙමි	අන්තෙමු	ලියන්තෙමු



○ කර්මකාරකයෙහි අනාගත කාල ආධ්‍යාන ප්‍රත්‍යය යෙදෙන අයුරු,

ඒක වචන			බහු වචන		
පුරුෂය	ධාතුව	ප්‍රත්‍යය	ක්‍රියා පදය	ප්‍රත්‍යය	ක්‍රියා පදය
ප්‍රථම පුරුෂ	වය	එන්නේ	වැයෙන්නේ	එන්නෝ	වැයෙන්නෝ
මධ්‍යම පුරුෂ	වය	එන්නෙහි	වැයෙන්නෙහි	එන්නෙහු	වැයෙන්නෙහු
උත්තම පුරුෂ	වය	එන්නෙමි	වැයෙන්නෙමි	එන්නෙමු	වැයෙන්නෙමු

○ භාවකාරකයෙහි අතීත කාල ආධ්‍යාන ප්‍රත්‍යය යෙදෙන අයුරු,

වචන (මෙහි වචන හේදයක් නොමැත)	ධාතුව	ප්‍රත්‍යය	ක්‍රියා පදය
ඔහුට/ඇයට/ඔවුන්ට	නට	ඉණි	නැටිණි
ඔබට/තට/තිට/තොපට	නට	ඉණි	නැටිණි
මට/අපට	නට	ඉණි	නැටිණි

○ භාවකාරකයෙහි වර්තමාන කාල ආධ්‍යාන ප්‍රත්‍යය යෙදෙන අයුරු,

වචන (මෙහි වචන හේදයක් නොමැත)	ධාතුව	ප්‍රත්‍යය	ක්‍රියා පදය
ඔහුට/ඇයට/ඔවුන්ට	නට	එ	නැටේ/නැටෙයි
ඔබට/තට/තිට/තොපට	නට	එ	නැටේ/නැටෙයි
මට/අපට	නට	එ	නැටේ/නැටෙයි

විශේෂයි

භාවකාරක යනු කිසියම් ක්‍රියා පදයක ක්‍රියා භාවය පමණක් හඟවන ආධ්‍යාන පද විශේෂයකි. පුරුෂ, ලිංග, වචන හේදයක් නැතිව අතීත කාලය සඳහා “ඉණි” ප්‍රත්‍යය ද වර්තමාන කාලය සඳහා “එ” ප්‍රත්‍යය ද යෙදෙයි. මේවා “නිරුත්සාහක ක්‍රියා” ලෙස ද හැඳින්වේ. අවසාන ක්‍රියා පදය ප්‍රථම පුරුෂ ඒක වචනයෙන් පමණක් යෙදීම මෙම “භාවකාරකයෙහි” විශේෂත්වය යි.



ක්‍රියාකාරකම 3.1

පහත සඳහන් වාක්‍ය බහු වචනයට හරවා ලියන්න

1. මම පොත කියවමි.
2. උපාසක මහතා සිල් සමාදන් වෙයි.
3. හික්සුව පිඬු පිණිස හැසිරුණේය.
4. කවියා කවියක් ලියන්නේය.
5. තෝ කොහි යහිද?
6. නුඹ මට දෝහි වුණෙහිද?

ක්‍රියාකාරකම 3.2

පහත සඳහන් වාක්‍ය ඒක වචනයට හරවා ලියන්න

1. හික්සුහු බණ දෙසති.
2. තොපි සෙල්ලම් කළෙහු ද?
3. වදුරෝ පලතුරු කන්නෝ ය.
4. මිනිස්සු ගඟින් එතෙර වෙති.

ක්‍රියාකාරකම 3.3

පහත සඳහන් පද්‍ය බණ්ඩය කියවා අසා ඇති ප්‍රශ්නවලට පිළිතුරු සපයන්න.

සිවියෙන් මිදුණු බෝවිටියා ගෙඩිය	සොයා
මල් කැකුළකට නැකම් ඇති තුඩග	තියා
ලස්සන කිරිල්ලක් වන ළැහැබකට	ගියා
දිටියෙමි ඇගේ කුඩුව කොතනක ද	කියා

නොපොවන පරිදි මිනිසෙකුගේ පියව්	ඇස
ළැහැබෙහි කුඩා පඳුරක අතු රිකිලි	හිස
ඇය බැඳි කැදුල්ලෙහි සැඟවුණු මිහිරි	රස
වැටහෙයි මටත් ගත හැකි නම් කුරුලු	වෙස



1. ඉහත පැදි පෙළෙහි ඇති අවසාන ක්‍රියා පද තෝරා ලියන්න.
2. එම ක්‍රියා පදවල ධාතු ප්‍රකෘති හා ප්‍රත්‍යය වෙන් කර දක්වන්න.
3. ඉහත පද්‍ය පන්තියේ එන ක්‍රියා පද බහු වචනයට හරවා ලියන්න.

ක්‍රියාකාරකම 3.4

පහත වගුව සම්පූර්ණ කරන්න.

ක්‍රියා පදය	වචනය	පුරුෂය	කාරකය	කාලය	මූලය
හැඬුණි වුසු වැටෙන්නාහු රකිසි මැරීම් දිලෙයි දකිනා					

ක්‍රියාකාරකම 3.5

පහත සඳහන් ධාතු මූලවලට අනුරූප නිරුක්තසාහක ක්‍රියාපද සාදන්න.

$\sqrt{\text{නඟ}}$, $\sqrt{\text{බිඳ}}$, $\sqrt{\text{රක්}}$

$\sqrt{\text{නට}}$, $\sqrt{\text{බල}}$, $\sqrt{\text{දුච}}$

$\sqrt{\text{හැසිර}}$, $\sqrt{\text{පළඳ}}$, $\sqrt{\text{වට}}$

$\sqrt{\text{යව}}$



නාම විභක්ති ප්‍රත්‍යය

කිසියම් නාම පදයක මුල් ස්වරූපය හෙවත් ශබ්ද ප්‍රකෘතියක අගට යෙදී විවිධාර්ථවත් පද බිහි කරන්නේ “විභක්ති ප්‍රත්‍යය” මගිනි. ඒවා “නාම විභක්ති ප්‍රත්‍යය” ලෙස ද හඳුන්වයි.

උදා:- මිනිස් + ආ - මිනිසා
ගොවි + ආ - ගොවියා
වලස් + උ - වලස්සු
සිංහ + ඕ - සිංහයෝ
පුත් + උන් - පුතුන්

ඉහත සඳහන් උදාහරණවලට අනුව පැහැදිලි වන්නේ අර්ථවත් නාම පදයක් සෑදීම සඳහා ශබ්ද ප්‍රකෘතියට හෙවත් නාම ප්‍රකෘතියට පසුව විභක්ති ප්‍රත්‍යය අවශ්‍ය වන බවයි.

සිංහල භාෂාවේ දක්නට ඇති විවිධ නාම පද විවිධාර්ථ ප්‍රකාශ කිරීම සඳහා යෝග්‍ය පරිදි සකස් කරන්නේ විභක්තිය යි. සිංහල භාෂාවේ විභක්ති නවයක් ඇත. ඒවා නම්,

- (1) පෙර විභක්තිය
- (2) කම් විභක්තිය
- (3) කතු විභක්තිය
- (4) කරණ විභක්තිය
- (5) සපදන් විභක්තිය
- (6) අවධි විභක්තිය
- (7) සබඳ විභක්තිය
- (8) අදර විභක්තිය
- (9) අලප් විභක්තිය



ඉහත සඳහන් විභක්තින්ට අදාළ “විභක්ති ප්‍රත්‍යය” ඇත. ඒවා ඒක වචන හා බහු වචන වශයෙන් විවිධ විභක්ති රූපවලට බෙදා දැක්වීම “නාම පද වර නැගීම” ලෙස ද හැඳින්වේ. එහෙත් භාෂාවේ සෑම නාම පදයක් ම එක ම ආකාරයකින් වර නොනැගේ. ඊට හේතුව වන්නේ සිංහල භාෂාවේ ලිංගත්‍රයක් ඇති බැවිනි.

- (1) පුරුෂ ලිංග
- (2) ස්ත්‍රී ලිංග
- (3) නපුංසක ලිංග වශයෙනි.

ඉහත සඳහන් ලිංගත්‍රයෙහි ඇති ශබ්ද

- (1) ප්‍රාණවාචී ශබ්ද
- (2) අප්‍රාණවාචී ශබ්ද

ලෙස ද වර්ග කෙරෙයි.

අප භාවිත කරන නාම පදවල ශබ්ද ප්‍රකෘතියේ අන්තය අනුව එම පදවලට එක් වන “ප්‍රත්‍යයවල” වෙනස්කම් දැකිය හැක. ඒවා අපි පසුව උදාහරණ සහිතව විමසා බලමු. නාම පද වර නැගීම පහත සඳහන් ලෙස වර්ග කෙරේ.

- (1) අකාරාන්ත ශබ්ද වර නැගීම.
- (2) ආකාරාන්ත ශබ්ද වර නැගීම.
- (3) ඇකාරාන්ත ශබ්ද වර නැගීම.
- (4) ඇකාරාන්ත ශබ්ද වර නැගීම.
- (5) ඉකාරාන්ත ශබ්ද වර නැගීම.
- (6) ඊකාරාන්ත ශබ්ද වර නැගීම.
- (7) උකාරාන්ත ශබ්ද වර නැගීම.
- (8) උභකාරාන්ත ශබ්ද වර නැගීම.
- (9) එකාරාන්ත ශබ්ද වර නැගීම.
- (10) ඒකාරාන්ත ශබ්ද වර නැගීම.
- (11) ඕකාරාන්ත ශබ්ද වර නැගීම.



ලිංගත්‍රයට අදාළ “ප්‍රත්‍යය” භාවිත වන ආකාරය පිළිබඳ සලකා බලමු.

(i) ප්‍රාණවාචී පුරුෂ ලිංග ශබ්ද වර නැගීමේදී භාවිත වන ප්‍රත්‍යය මාලාව.

විභක්ති	ඒක වචන ප්‍රත්‍යය	බහු වචන ප්‍රත්‍යය
පෙර	ආ	උ/ඕ/හු
කම්	ආ	අන්/උන්/ඉන්
කතු	විසින්	විසින්
කරණ	කරණ කොට ගෙන	කරණ කොට ගෙන
සපදන්	ආට	උන්ට/අන්ට/අනට
අවධි	ආගෙන්	උන්ගෙන්/අන්ගෙන්
සබඳ	ආගේ	උන්ගේ/අන්ගේ
අදර	කෙරෙහි	කෙරෙහි
අලප්	අ	උනි/අනි/එනි/ඉනි

(ii) ස්ත්‍රී ලිංග ශබ්ද වර නැගීමේදී භාවිත වන ප්‍රත්‍යය මාලාව.

විභක්ති	ඒක වචන ප්‍රත්‍යය	බහු වචන ප්‍රත්‍යය
පෙර	අ	උ/ඕ/හු
කම්	ආ	අන්/උන්
කතු	විසින්	විසින්
කරණ	කරණ කොට ගෙන	කරණ කොට ගෙන
සපදන්	අට	උන්ට/අන්ට
අවධි	අගෙන්	උන්ගෙන්/අන්ගෙන්
සබඳ	අගේ	උන්ගේ/අන්ගේ
අදර	කෙරෙහි	කෙරෙහි
අලප්	අ	උනි/අනි



(iii) නපුංසක ලිංග ශබ්ද වර නැගීමේදී භාවිත වන ප්‍රත්‍යය මාලාව.

විභක්තිය	ඒක වචන ප්‍රත්‍යය	බහු වචන ප්‍රත්‍යය
පෙර	අ	(බහු වචන රූපය)
කම්	ආ	(බහු වචන රූපය)
කතු	එන්	ඉන්
කරණ	එන්/කරණ කොට ගෙන	ඉන් කරණ කොට ගෙන
සපදන්	අට	වල් + අට
අවධි	ඉන්/එන්	වලින්
සබඳ	ඒ	වල
අදර	එහි	වල

නපුංසක ලිංග ශබ්දවල ආලපන විභක්තිය භාවිතයට ගැනෙන්නේ නැත.


ඉහත සඳහන් විභක්ති ප්‍රත්‍යයවලට ශබ්ද ප්‍රකෘති එක් කිරීමෙන් අර්ථවත් නාම සෑදෙන අයුරු විශේෂයෙන් සලකා බැලිය යුතුය.

උදා:- ප්‍රාණවාචී පුරුෂ ලිංග ශබ්ද වර නැගීම.

අකාරාන්ත “ගව” ශබ්දය

විභක්ති	ඒක වචනය	බහු වචනය
පෙර	ගවයා	ගවයෝ
කම්	ගවයා	ගවයින්
කතු	ගවයා විසින්	ගවයින් විසින්
කරණ	ගවයා කරණ කොට ගෙන	ගවයන් කරණ කොට ගෙන
සපදන්	ගවයාට	ගවයන්ට
අවධි	ගවයාගෙන්	ගවයන්ගෙන්
සබඳ	ගවයාගේ	ගවයන්ගේ
අදර	ගවයා කෙරෙහි	ගවයන් කෙරෙහි
අලප්	ගවය	ගවයිනි






ප්‍රාණවාචී ස්ත්‍රී ලිංග ශබ්ද වර නැගීම.

අකාරාන්ත “නළගන” ශබ්දය

විභක්ති	ඒක වචනය	බහු වචනය
පෙර	නළගන	නළගනෝ
කම්	නළගන	නළගනන්
කතු	නළගන විසින්	නළගනන් විසින්
කරණ	නළගන කරණ කොට ගෙන	නළගන කරණ කොට ගෙන
සපදන්	නළගනට	නළගනන්ට
අවධි	නළගනගෙන්	නළගනන්ගෙන්
සබඳ	නළගනගේ	නළගනන්ගේ
අදර	නළගන කෙරෙහි	නළගනන් කෙරෙහි
අලප්	නළගන	නළගනනි






නපුංසක ලිංග ශබ්ද වර නැගීම

අකාරාන්ත “දොර” ශබ්දය

විභක්ති	ඒක වචනය	බහු වචනය
පෙර	දොර	දොරවල්
කම්	දොර	දොරවල්
කතු	දොරෙන්	දොරවල්වලින්
කරණ	දොරින්, දොරකරණ කොට ගෙන	දොරවල්වලින්, දොරවල්කරණ කොට ගෙන
සපදන්	දොරට	දොරවල්වලට
අවධි	දොරෙන්	දොරවල්වලින්
සබඳ	දොරේ	දොරවල්වල
අදර	දොරෙහි	දොරවල්වල





ක්‍රියාකාරකම 3.6

පහත දැක්වෙන නාම පදවල ශබ්ද ප්‍රකෘතිය හා ප්‍රත්‍යය වෙන්කර දක්වන්න.

- | | |
|--------------|--------------|
| 1. නරියාගෙන් | 6. මහණෙහි |
| 2. යුවතිය | 7. ඔළු ගෙඩිය |
| 3. ලතාවෝ | 8. පිඹුරෝ |
| 4. ගෙඩිවල | 9. කකුළුවන් |
| 5. ලෙහෙණුන් | 10. සැපින්න |



ක්‍රියාකාරකම 3.7

පහත සඳහන් නාම පද ස්වරාන්ත හා හලන්ත භේදය අනුව වෙන් කොට දක්වන්න.

- | | |
|-------------|--------------|
| 1. කත් | 6. ඇස් |
| 2. යක් | 7. කියඹු ලතා |
| 3. සුළු දිය | 8. රුක් |
| 4. පොළව | 9. පුටු |
| 5. කවුඩු | 10. සැපින්න |

ක්‍රියාකාරකම 3.8

“වනිතා” ශබ්දය සියලු විභක්තින්හි ඒක වචන හා බහු වචනයෙහි වර්තගා දක්වන්න.

ක්‍රියාකාරකම 3.9

පහත සඳහන් පද්‍යවල සරල අදහස ලියන්න.

උයන් කෙළි කෙළන මල් කුමරියන්	කෙරෙන්
අරන් රොන් රසය මල් කුමරෙකුගේ	යුරෙන්
බියෙන් මෙන් පියාඹන සැටි මටත්	හොරෙන්
මගෙන් උඹට වරදක් නැහැ ළඟට	වරෙන්

නිල්වන් අහස තනිවම ඔය	බමන්නේ
සෙල්ලම් කරන්ට ද උඹ මට	කියන්නේ
මල්පෙති ලෙසින් මේ අත්තටු	පෙනෙන්නේ
මල්ලෝකයේ කොතනද උඹ	උපන්නේ

ක්‍රියාකාරකම 3.10

ඉහත සඳහන් පද්‍ය පංතියේ නාම පද වෙන් කොට දක්වන්න. ඒ වායේ විභක්ති නාම ද ලියා දක්වන්න.



04. ආඛ්‍යාත පද

ප්‍රයෝජ්‍ය, ආශීර්වාද ක්‍රියා පිළිබඳ මූලික අවබෝධය.

සිංහල භාෂාවේ පද ප්‍රභේද කිහිපයක් වෙයි. එනම්,

1. නාම පද
2. ආඛ්‍යාත පද
3. අව්‍යය පද

මෙම පරිච්ඡේදයෙන් විග්‍රහ වන්නේ ආඛ්‍යාත පද පිළිබඳවයි.



1. විනෝදයට කැමති ළමයෙක් ලස්සන සරුංගලයක් උඩ යවමින් සිටියි.
2. සුළඟ හෙමින් හෙමින් හමයි.

ඉහත සඳහන් වාක්‍ය දෙක විමසුමෙන් බලන්න. පළමු වැකියෙන් කියවෙන්නේ ළමයෙකු විසින් කරනු ලබන ක්‍රියාවකි. ඔහු සරුංගලයක් යවමින් සිටියි.

දෙවන වැකියෙන් ඊට වෙනස් අරුතක් හඟවයි. යමෙක් කරන දෙයක් නොව ඉබේ සිදු වන දෙයක් එම වැකියෙන් හැඟවෙයි. සුළඟ හෙමින් හෙමින් හමයි. මේ වැකි දෙකේ ආඛ්‍යාත පද දෙක “සිටියි, හමයි” වේ.

මේ අනුව කිරීමක්, වීමක් හෝ විඳීමක්, හඟවන පද ආඛ්‍යාත පද නමින් හැඳින්වේ.

මෙබඳු ආඛ්‍යාත පද සකස් වනුයේ ධාතු ප්‍රකෘතියකට (ක්‍රියා මූලයකට) ප්‍රත්‍යයක් එකතු වීමෙන් ය. ධාතු ප්‍රකෘතිය යනු ක්‍රියා පදයක මූලයයි.

ක්‍රියාපදය = ධාතු ප්‍රකෘතිය + ප්‍රත්‍යය



ඉහත සමීකරණය අනුව ධාතු ප්‍රකෘතිය (ක්‍රියා මූලය) පිළිබඳ ඔබට ගැටලුවක් මතු විය හැකි ය. ධාතු ප්‍රකෘතිය නම් ක්‍රියා පදය සකස් වීමට පෙර මුල්ම අවස්ථාවයි.

“ලියයි”

මෙය ක්‍රියා පදයකි. මෙම ක්‍රියා පදය සැකසී ඇත්තේ

ධාතු ප්‍රකෘතිය + ප්‍රත්‍යය

ලෙසටයි.

ඒ අනුව, **ලිය + යි** ධාතු ප්‍රකෘතිය “ලිය” වේ. ප්‍රත්‍යය “යි” වේ. මේ දෙක එක්ව “ලියයි” යනුවෙන් ක්‍රියා පදයක් සෑදේ. මෙහි “ලිය” යන ධාතු ප්‍රකෘතියට “යි” ප්‍රත්‍යය එකතු වී වර්තමාන කාල ප්‍රථම පුරුෂ ඒක වචන “ලියයි” යන ක්‍රියා පදය සෑදේ. ක්‍රියා පදයෙන් ප්‍රත්‍යය වෙන් කළ පසු ක්‍රියාමූලය සොයා ගත හැකි ය.

ක්‍රියාමූලය සොයා ගැනීමේ පහසු සරල ක්‍රමයක් ඇත. එනම් එම ක්‍රියාපදය ප්‍රයෝජ්‍ය ක්‍රියාවක් බවට පත්කිරීමයි. ඉන්පසු එම ප්‍රයෝජ්‍ය ක්‍රියාවෙහි ප්‍රයෝජ්‍ය ප්‍රත්‍යය හා ආධ්‍යාත ප්‍රත්‍යය ඉවත් කළපසු ක්‍රියා මූලය ලැබේ. උදාහරණ කීපයක් සලකා බලමු.

ක්‍රියාපදය	ප්‍රයෝජ්‍ය ක්‍රියාවෙහි යෙදීම	“ප්‍රත්‍යය” ඉවත් කොට ක්‍රියාමූලය ලබා ගැනීම
නටයි	නටවයි	$\sqrt{\text{නට}}$
කරයි	කරවයි	$\sqrt{\text{කර}}$
දුවයි	දුවවයි	$\sqrt{\text{දුව}}$
අඬයි	අඬවයි	$\sqrt{\text{අඬ}}$

ආධ්‍යාත පදයක ලක්ෂණ කීපයක් දක්නට ලැබෙයි.

- ★ අතීත වර්තමාන සහ අනාගත යනුවෙන් කාල භේදයක් පෙන්නුම් කරයි.
- ★ ප්‍රථම පුරුෂ, මධ්‍යම පුරුෂ සහ උත්තම පුරුෂ යනුවෙන් පුරුෂ භේදයක් පෙන්නුම් කරයි.
- ★ ඒක වචන සහ බහු වචන යනුවෙන් වචන භේදයක් පෙන්නුම් කරයි.
- ★ කතෘකාරක, කර්මකාරක සහ භාවකාරක වශයෙන් කාරක භේදයක් පෙන්නුම් කරයි.



ලිය ධාතුව - කතෘකාරක

වර්තමාන කාලය

	ඒක වචන	බහු වචන
ප්‍රථම පුරුෂ	ලියයි	ලියති / ලියත්
මධ්‍යම පුරුෂ	ලියහි	ලියහු
උත්තම පුරුෂ	ලියමි	ලියමු

අතීත කාලය

	ඒක වචන	බහු වචන
ප්‍රථම පුරුෂ	ලිවේය	ලිවෝය/ලිවෝහ/ලිහ
මධ්‍යම පුරුෂ	ලිවෙහි	ලිවෙහු
උත්තම පුරුෂ	ලිවෙමි	ලිවෙමු

අනාගත කාලය

	ඒක වචන	බහු වචන
ප්‍රථම පුරුෂ	ලියන්නේ	ලියන්නෝ
මධ්‍යම පුරුෂ	ලියන්නෙහි	ලියන්නෙහු
උත්තම පුරුෂ	ලියන්නෙමි	ලියන්නෙමු

ලිය ධාතුව - කර්මකාරක

වර්තමාන කාලය

	ඒකවචන	බහු වචන
ප්‍රථම පුරුෂ	ලියනු ලබයි/ලියවෙයි	ලියනු ලබති/ලියවෙති
මධ්‍යම පුරුෂ	ලියනු ලබහි/ලියවෙහි	ලියනු ලබහු/ ලියවෙහු
උත්තම පුරුෂ	ලියනු ලබමි/ලියවෙමි	ලියනු ලබමු/ ලියවෙමු

අතීත කාලය

	ඒකවචන	බහුවචන
ප්‍රථම පුරුෂ	ලියන ලදි/ලියවිණි	ලියන ලදහ/ලියවුණුහ
මධ්‍යම පුරුෂ	ලියන ලදහි/ලියවිණිහි	ලියන ලදහු/ලියවුණුහු
උත්තම පුරුෂ	ලියන ලදිමි/ලියවිණිමි	ලියන ලදමු/ලියවුණුමු



අනාගත කාලය

	ඒකවචන	බහුවචන
ප්‍රථම පුරුෂ	ලියනු ලබන්නේ	ලියනු ලබන්නෝ
මධ්‍යම පුරුෂ	ලියනු ලබන්නෙහි	ලියනු ලබන්නෙහු
උත්තම පුරුෂ	ලියනු ලබන්නෙමි	ලියනු ලබන්නෙමු

ආධ්‍යාන පදවල සකර්මක අකර්මක හේදය :-

ආධ්‍යාන පදයක මුල් ස්වරූපය “ධාතු ප්‍රකෘතිය” නමින් හැඳින්වේ. එම ධාතු ප්‍රකෘති.

(1) සකර්මක

(2) අකර්මක

යනුවෙන් දෙවැදෑරුම් වේ. කර්මයක් අපේක්ෂා කරන ධාතු ප්‍රකෘති සකර්මක ධාතු ලෙස හැඳින්වේ.

නිදසුන් :- අම්මා බත් උයයි.

ස්වාමීන් වහන්සේ දහම් දෙසන සේක.

කර්මයක් අපේක්ෂා නොකරන ධාතු ප්‍රකෘති “අකර්මක ධාතු ප්‍රකෘති” ලෙස හැඳින්වේ.

නිදසුන් :- දරුවා නිදයි
භ්‍රමයා හඬයි

මේ ආකාරයට සකස් වන ක්‍රියා පද මූලික වශයෙන් කොටස් දෙකකට වර්ග කෙරෙයි.

(1) අවසාන ක්‍රියා පද.

(2) අනවසාන ක්‍රියාපද.

වැකියක අවසානයක් හැඟවෙන ක්‍රියා අවසාන ක්‍රියායි.

උපාසක මහතා සිල් සමාදන් වෙයි.

මට්ටකුණ්ඩලී දෙව්ලොව උපදියි.

යම්කිසි ක්‍රියාවක අවසාන බවක් නොහැඟවෙන, වැකියක් අවසන් කිරීමේ බලයක් නැති ක්‍රියාපද අනවසාන ක්‍රියා නම් වෙයි.



- (1) අම්මා විහාරයට ගොස් මල් පූජා කළා ය.
- (2) බුදුගුණ කියත් සිත් පහන් වේ.
- (3) ළමයා පොත බලා නින්දට ගියේ ය.
- (4) දරිය ගී කියමින් නටයි.

ක්‍රියාකාරකම 4.1

පහත දැක්වෙන ගේය පද රස විඳින්න.

උදෙන් උදෙන් හිරු	-	නැගෙන වෙලාවේ
රංචු පිටින් එන	-	මී මැස්සෝ
රුරු රුරු රු	-	සින්දු කියා ගෙන
මලෙන් මලට යන	-	මී මැස්සෝ
මලෙන් මලෙන් පැණි	-	හෙමින් හෙමින් ගෙන
තුඩින් උරාබොන	-	මී මැස්සෝ
විලේ විලේ මල්	-	කැලේ කැලේ මල්
සොයා සොයා යන	-	මී මැස්සෝ
රසින් රසින් පිරි	-	ගුණෙන් ගුණෙන් වැඩි
දෙනවද මී පැණි	-	මී මැස්සෝ
ළඟින් ළඟින් ගොස්	-	මල් පෙතිවල ඉඳ
රහස් කියනවද	-	මී මැස්සෝ
මටක් මටක් පැණි	-	දෙනොත් මලක් ඇති
තැනක් කියන්නම්	-	මී මැස්සෝ
උඩින් උඩින් ගොස්	-	මලක් උඩට වී
සින්දු කියමු අපි	-	මී මැස්සෝ

ඉහත ගේය පද ඇසුරෙන් පහත වගුව සම්පූර්ණ කරන්න.

ගේය පදයේ ඇතුළත් ක්‍රියාපද	එම ක්‍රියා පදවල මූලය



ක්‍රියාකාරකම 4.2

පහත වගුව සම්පූර්ණ කරන්න.

ධාතු ප්‍රකෘතිය	කතීෂකාරක වර්තමානකාල ප්‍රථම පුරුෂ බහු වචන	කතීෂකාරක වර්තමාන කාල උත්තම පුරුෂ බහු වචන	කර්මකාරක අතීතකාල උත්තම පුරුෂ ඒකවචන	කර්මකාරක වර්තමානකාල ප්‍රථම පුරුෂ බහු වචන
බල _____	කියති _____	නටමු _____	පැහැදිණිමි _____	මැරෙත් _____

ප්‍රයෝජ්‍ය ක්‍රියා:-

වෙනත් අයෙකු ලවා කරවනු ලබන ක්‍රියාව ප්‍රයෝජ්‍ය ක්‍රියාව වේ. ප්‍රයෝජ්‍ය ක්‍රියාව සැදෙන්නේ ධාතු ප්‍රකෘතියටත් ආබ්‍යාන ප්‍රත්‍යයටත් අතර “ව” යෙදීමෙනි.

ආබ්‍යාන පදය	ධාතු ප්‍රකෘතිය	ප්‍රත්‍යය	ප්‍රයෝජ්‍ය ක්‍රියාව
ලියයි	ලිය	යි	ලියවයි.
දුවයි	දුව	යි	දුවවයි.
නටයි	නට	යි	නටවයි.
බලති	බල	ති	බලවති.



ප්‍රයෝජ්‍ය ක්‍රියාව අතීත, වර්තමාන, හෝ අනාගත අර්ථ ප්‍රකාශ කරයි.

අතීත කාලවාවි ප්‍රයෝජ්‍ය ක්‍රියාව වර්තමාන.

	ඒක වචන	බහු වචන
ප්‍රථම පුරුෂ	බැලවීය	බැලවූහ
මධ්‍යම පුරුෂ	බැලවීහි	බැලවූහු
උත්තම පුරුෂ	බැලවීමි	බැලවූමු

වර්තමාන කාලයේ ප්‍රයෝජ්‍ය ක්‍රියාව වර්තමාන.

	ඒක වචන	බහු වචන
ප්‍රථම පුරුෂ	සනසවයි	සනසවති
මධ්‍යම පුරුෂ	සනසවහි	සනසවහු
උත්තම පුරුෂ	සනසවමි	සනසවමු

අනාගත කාලවාවි ප්‍රයෝජ්‍ය ක්‍රියාව වර්තමාන.

	ඒක වචන	බහු වචන
ප්‍රථම පුරුෂ	කියවන්නේ ය	කියවන්නෝය
මධ්‍යම පුරුෂ	කියවන්නෙහි	කියවන්නෙහු
උත්තම පුරුෂ	කියවන්නෙමි	කියවන්නෙමු

ප්‍රයෝජ්‍ය ක්‍රියාව විධානයේදී පහත සඳහන් ලෙස යෙදේ.

උදා:- නටවව
බලවන්න
පිසවනු

ප්‍රයෝජ්‍ය ක්‍රියාව පූර්ව ක්‍රියා අර්ථයේදී පහත රූප ගනී.

උදා:- සනසවා
කොඳුරවා
සරසවා



ප්‍රයෝජ්‍ය ක්‍රියාව මිශ්‍ර ක්‍රියා අර්ථයේදී පහත රූප ගනී.

උදා:- ගයවමින්
රඟවමින්
හඬවමින්

ප්‍රයෝජ්‍ය ක්‍රියාව කාලාර්ථයේදී පහත දැක්වෙන රූප ගනී.

උදා:- ලියවන
බලවන
සනසවන

ප්‍රයෝජ්‍ය ක්‍රියාව වාක්‍යවල යෙදීමේදී වාක්‍යවල වෙනස්කම් කීපයක් ද ඇති වේ. ප්‍රයෝජ්‍ය ක්‍රියාව අකර්මක වාක්‍යයක ප්‍රයෝජ්‍ය ක්‍රියාර්ථයේ යෙදෙන විට, එම වාක්‍යය සකර්මක වාක්‍යයක් බවට පත්වේ.

උදා:- දරුවා හඬයි.	මෙහෙකාරිය දරුවා හඬවයි.
වැසි වසයි.	විද්‍යාඥයා වැසි වස්සවයි.

එසේ ම ප්‍රයෝජ්‍ය ක්‍රියාව සකර්මක වාක්‍යයක යෙදෙන විට, එම වාක්‍යය බහු කර්මක වාක්‍යයක් බවට පත් වේ. එවැනි වැකියක “ලවා” යන පූර්ව ක්‍රියා කෘදන්ත නිපාත පදය යෙදේ.

උදා:- ළමයා පොත බලයි.	ගුරුතුමා ළමයා ලවා පොත බලවයි.
වඩුවා ලී ඉරයි.	මිනිසා වඩුවා ලවා ලී ඉරවයි.

ක්‍රියාකාරකම 4.3

පහත සඳහන් ක්‍රියාපද ප්‍රයෝජ්‍ය ක්‍රියා බවට හරවන්න.

1. අදිමි
2. රැකෙහි
3. බලති
4. සැලකුහ



5. වදාරයි
6. ඇද්දාහ
7. කියත
8. ගයමින්
9. දොඩන්නෙහු
10. වයති

ක්‍රියාකාරකම 4.4

පහත සඳහන් පද්‍ය පාඨවල ඇති ආධ්‍යාත පද තෝරා ඒවා ප්‍රයෝජ්‍ය ක්‍රියා බවට හරවන්න.

- කියමින් ගී රස මියුරු
තබමින් පද තල අනුරු
- එහසුන් පැසුළු පවසම් රස නුසුන් කොට
අසදන් ත යන මඟ සලකුණු මෙතැන් සිට
- අ යන්න කියන්න ලොවටම ඇහෙන්න
- බල සුබ නිමිති පෙර මඟ නැකතටත් වැඩි
- ලද සැපතින් තොර නොව ලැබ නිති පිහිට
වැද සවි සත සැනසෙත්වා මොක් පුරට
- කැලේ තිබෙන කොයි දේවත් රස වේවා
මලේ බඹරු මෙන් පිරිවර ඇති වේවා
- හඳපානේ වැලි තලා
සුරකුමරියෝ මල් සලා
නටති මෙදෙස බල බලා
ගිගිරි වළලු පය නොලා
- මඟ මඟ රෙදි වැරලි
එපුර හැමතැන බලත් පිළිකුලි
- සෙවණ පතා අද මෙන් පැමිණෙන්නෙමි, සුළැඟිල්ලේ එල්ලී
- කුඩා වුවත් හරි සුරයි
ඇඳපුටු අල්මාරි සපයි
සොරකු වගේ දෙපස බලයි
කොස් ඇට මියා



ක්‍රියාකාරකම 4.5

ඉහත ගේය පද ඇසුරෙන් ඔබ සිදු ප්‍රයෝජ්‍ය ක්‍රියා පද 10 ක් තෝරා, ඒවා ඇතුළත් කොට වැකි දහයක් නිර්මාණය කරන්න.



ආශීංසනයක්, නැතහොත් යහපත් හෝ අයහපත් පැතුමක් ප්‍රකාශ කිරීම සඳහා ආශීර්වාද ක්‍රියා රූප භාවිත වේ. ආශීර්වාද ක්‍රියාපදවල විශේෂත්වය වන්නේ ක්‍රියා රූපය අගට “වා” ප්‍රත්‍යය එක්වීමයි.

- * ඔබට යහපතක් ම වේවා!
- * ඔබ දිගුකල් දිනේ වා!
- * ඔබ සියලු දේ ජය ගනී වා!
- * ඔබේ ජීවිතය අපට ආදර්ශවත් වේවා!
- * ඔබ ජාතියටම මඟ පෙන්වන්නෙක් වේවා!
- * සුවපත් වේවා!
- * නිවන් සැප ලැබේ වා!

ඉහත දැක්වෙන්නේ ගුරු හාමුදුරුවන් වහන්සේ තම ශිෂ්‍ය පොඩි හාමුදුරුවන් වහන්සේට ආශීර්වාද කරන වාක්‍ය කීපයකි. ඒවායින් කෙරෙන්නේ ශිෂ්‍ය හාමුදුරුවන් වහන්සේට පිදෙන ආශීර්වාදයකි. මෙසේ කෙරෙන ක්‍රියා ආශීර්වාද ක්‍රියා නමින් හැඳින්වේ. ප්‍රථම පුරුෂ, මධ්‍යම පුරුෂ හා උත්තම පුරුෂ ආඛ්‍යාතය අගට “වා” යන ප්‍රත්‍යය එක්වීමෙන් ආශීර්වාද ක්‍රියාව සෑදේ.



ආශීර්වාද ක්‍රියාවක් වර්තමාන කාලයේ වර නගමු.

	ඒක වචන	බහු වචන
ප්‍රථම පුරුෂ	ලැබේවා	ලැබෙත්වා
මධ්‍යම පුරුෂ	ලැබෙහිවා	ලැබෙහුවා
උත්තම පුරුෂ	ලැබෙමිවා	ලැබෙමුවා

මෙහිදී ප්‍රථම පුරුෂ බහු වචනයෙහි “ති” වෙනුවට “ත්” ප්‍රත්‍යය ද උත්තම පුරුෂ ඒක වචනයෙහි “මි” වෙනුවට “මි” ප්‍රත්‍යය ද වෛකල්පිකව යෙදේ.

ඇතම් විට ආශීර්වාද ක්‍රියාවේ “වා” ප්‍රත්‍යය ලොප් වන අවස්ථා ද දක්නට ලැබේ.

උදා :- සැපවේවා ! - සැපවේ !
සැරදේවා ! - සැරදේ !
දිනේවා ! - දිනේ !

ඉහත දැක්වූ ආශීර්වාද ක්‍රියා සියල්ල සුඛ පැතුම් හඟවයි. ආශීර්වාද ක්‍රියාවේ තවත් පැතිකඩක් ලෙස අසුඛ පැතුම් හඟවන ක්‍රියා ද දක්නට ලැබේ.

උදා :- සාප වේවා !
වැනසේවා !
මැරෙමිවා !
හංගවේවා !

මේ නිදසුන්වලින් ද පැතිමක් කෙරෙන නිසා ඒවා ආශීර්වාද ක්‍රියාවලට අයත්වේ. ප්‍රාර්ථනා ක්‍රියාව ලෙස ද ආශීර්වාද ක්‍රියාව හැඳින්වේ.



ක්‍රියාකාරකම 4.6

පහත සඳහන් ක්‍රියාපද යොදා වැකි තනන්න.

1. දිනත්වා
2. සුවපත්වේවා
3. සැරදේ
4. ජයවේවා
5. පැරදෙත්වා

ක්‍රියාකාරකම 4.7

පහත සඳහන් කියමන් හරි නම් ✓ ලකුණ ද වැරදි නම් ✗ ලකුණ ද වාක්‍යය ඉදිරියේ ඇති වරහන තුළ යොදන්න.

1. ක්‍රියා පදයක මුල් ස්වරූපය ධාතු ප්‍රකෘතිය යි. ()
2. කිරීමක් හෝ විමක් හඟවන පද නාම පද වේ. ()
3. ලියන්නේ ය යන ක්‍රියාපදයේ මූලය “ලිය” යන්නයි. ()
4. “බල සුභ නිමිති පෙර මඟ” මෙහි ඇති ක්‍රියාපදය ආශීර්වාද ක්‍රියා පදයකි. ()
5. “කිහ” යන්න “කීවේ ය” යන්නෙහි බහු වචන පදයකි. ()
6. “කියම්වා” මෙය සකර්මක ක්‍රියාවකි. ()
7. ස්වාමීනි! අපේ නිවසට වඩින්න. මෙය ආශීර්වාද ක්‍රියාවක් සහිත වැකියකි. ()
8. කොවුලා නාද කළේය. මෙය සකර්මක වැකියකි. ()
9. දුදනෙහි, තොපි අප කෙරෙන් දුරුවෙහුවා. මේ වාක්‍යය නිවැරදි ය. ()
10. ශබ්ද ප්‍රකෘතියකට ආධ්‍යාත ක්‍රියා ප්‍රත්‍යයක් එක්වීමෙන් ක්‍රියා පද සෑදේ. ()



05. නේපාතික කෘදන්ත

ක්‍රියා මූල කාල, පුරුෂ, වචන ආදිය පදනම් කරගෙන ප්‍රත්‍යය ගන්වා විවිධ ස්වරූප බවට පත් කළ හැකි ය. ක්‍රියා පද අතර එසේ වෙනස් කළ නොහැකි ක්‍රියා පද වර්ග කිහිපයක් ඇත. වාක්‍යවල නිපාත ස්වරූපයෙන් යෙදෙන එම ක්‍රියා කෘදන්ත නිපාත හෙවත් නේපාතික කෘදන්ත යනුවෙන් හැඳින්වේ.

ඒවා අතුරින් අපර ක්‍රියා සහ ආවස්ථික ක්‍රියා යනු මොනවාදැයි හඳුනා ගනිමු.

- සුජාත පොඩි හාමුදුරුවෝ බුදුන් වැද පන්සලට වඩිති.
- මල පරවී බිමට වැටෙයි.
- ගොවියා කෙත බලමින් සතුටු වෙයි.
- කුකුළන් හඬලද්දී අපි ඒ ගමන ආරම්භ කළෙමු.

ඉහත වැකි දෙස බලන විට පැහැදිලි වන්නේ එක් වැකියක ක්‍රියා පද දෙක බැගින් ඇති බවයි. වාක්‍ය අවසානයේ යෙදී ඇති ප්‍රධාන ක්‍රියාව අවසාන ක්‍රියාවයි. වඩිති, වැටෙයි, වෙයි, කෙළෙමු යන ක්‍රියා පද වැකි පහේ ප්‍රධාන ක්‍රියා පද වේ. වැද, පරවී, බලමින්, හඬලද්දී යන ක්‍රියා පද අප්‍රධාන ක්‍රියා පද ලෙස හැඳින්වේ. ප්‍රධාන ක්‍රියාවට විශේෂණ ව යෙදෙන මෙම අප්‍රධාන ක්‍රියා පුරුෂ හේදයක්, ලිංග හේදයක් හෝ සංඛ්‍යා හේදයක් නොතකා, නිපාත ස්වරූපයෙන් එක සේ යෙදෙයි. එසේ හෙයින් ඉහත වැකිවල සඳහන් වැද, පරවී, බලමින්, හඬලද්දී යන අප්‍රධාන ක්‍රියා නේපාතික කෘදන්ත (නිපාත ක්‍රියා) යනුවෙන් හැඳින්වේ. සිංහල භාෂාවේ මෙබඳු ක්‍රියා වර්ග හතරක් දක්නට ලැබේ.

- * පූර්ව ක්‍රියා
- * මිශ්‍ර ක්‍රියා
- * ආවස්ථික නිපාත ක්‍රියා (අසම්භාව්‍ය ක්‍රියා)
- * අපර ක්‍රියා



මෙයින් පූර්වක්‍රියා හා මිශ්‍ර ක්‍රියා ඔබ දෙවන වසරේදී හදාරන්නට ඇත. මෙහිදී ආවස්ථික නිපාත ක්‍රියා (අසම්භාව්‍ය ක්‍රියා) හා අපර ක්‍රියා පිළිබඳ සලකා බලමු.

ආවස්ථික නිපාත ක්‍රියා (අසම්භාව්‍ය ක්‍රියා)

කියත උන් මෙ	තෙපල
ආයේය ඇදුරු	ගුත්තිල

මෙහි “කියත” යන ක්‍රියාවෙන් අවසාන ක්‍රියාව වූ ආයේය යන්න පිළිබඳ අදහසක් පළ කෙරෙයි. ආයේය යන ක්‍රියාව සිදුවන අවස්ථාව ඉන් ප්‍රකාශ වේ. එම අවස්ථාර්ථය ප්‍රකාශ කරන ක්‍රියා ආවස්ථික ක්‍රියා නමින් හැඳින්වේ. අසම්භාව්‍ය ක්‍රියා නමින් ද ඒවා නම් කරේ.

ආවස්ථික ක්‍රියා කොටස් දෙකකට යෙදේ.

1. කාලාර්ථයෙහි ආවස්ථික ක්‍රියා
2. අනියමාර්ථයෙහි ආවස්ථික ක්‍රියා

කාලාර්ථයෙහි ආවස්ථික ක්‍රියා

ආවස්ථික ක්‍රියාවෙන් කාලය පිළිබඳව පැවසේ නම්, එය කාලාර්ථයෙහි ආවස්ථික ක්‍රියා ලෙස හැඳින්වේ.

- උදා:-
1. නිලිය ගී ගයද්දී නළුවා රැගුම් පෑවේය.
 2. වැසි වසින සොරු පලායති.
 3. නැගෙන සිත තුටු කොට - රියද පැන නැංගේය අහසට.



අනියමාර්ථයෙහි ආවස්ථික ක්‍රියා

යමක් සිදුවීමට හෝ සිදු නොවීමට ඇති අවකාශය පිළිබඳ දක්වන අවස්ථා අනියමාර්ථයෙහි ආවස්ථික ක්‍රියා ලෙස හැඳින්වේ.

උදා:- 1. අස බමුණ ගම් වැසි
මඟ රැඳුණ අද තෝ නසි
ගෙට ගිය අඹුව නසි
අතුරුදන්වී කියා මේ ලෙසි

2. දිලිය පස් මහල් පායෙහි මිණි කිරණ
බැලිය හැකි විනම් දෑක වැඳ යා කළණ

3. මා එය කරතොත් තොපට ද දන්වමි.

4. ශිෂ්‍යයන් පැමිණියහොත් පන්තිය පැවැත්වෙයි.

ආවස්ථික ක්‍රියාවෙන් කියවෙන කර්තෘ අනුක්‍රම ව සිටී.

ක්‍රියාකාරකම 5.1

පහත සඳහන් ආවස්ථික ක්‍රියා පද යොදා වැකිය බැගින් තනන්න.

- | | |
|-------------|-------------|
| 1. වයතොත් | 6. නොකළහොත් |
| 2. බැලුව | 7. යතුදු |
| 3. දෙසන්දී | 8. එත |
| 4. වැස්සොත් | 9. වණත |
| 5. කියත | 10. ඇසුව |



මිළඟට අපි අපර ක්‍රියා (අනාගත නිපාත ක්‍රියා) පිළිබඳ සලකා බලමු.

අපර ක්‍රියා (අනාගත නිපාත ක්‍රියා)

ලබනු ව සිටි දහන්
පැවිදි කරවා දුන් කමටහන්

මෙහි “ලබනු ව” යන්න අනාගත නිපාත ක්‍රියා පදය (අපර ක්‍රියා) නමින් හැඳින්වේ. ලබනු ව යන්න අනාගත අර්ථය හඟවන්නකි. ඒනිසා මෙවැනි ක්‍රියා “අනාගත නිපාත ක්‍රියා” නමින් හැඳින්වේ. වර්තමානයේ මේ අනාගත ක්‍රියාර්ථය හඟවනු සඳහා ලබන්න, ලබන්නට යන රූප ද යෙදේ.

- උදා:- 1. නිවන් සුව ලබන්න දහමෙහි හැසිරේ.
2. නිවන් සුව ලබන්නට දහමෙහි හැසිරේ.

ක්‍රියාකාරකම 5.2

අපර ක්‍රියාර්ථය ප්‍රකාශවන පරිදි වාක්‍ය පහක් නිර්මාණය කරන්න.



06. අව්‍යය පද

ජීවකයෝ එපවත් අසා “ශාස්ත්‍ර නම් බාලය, වැඩි මහලු යැයි යන බැව්හර නැති සේ ය. නුවණ නම් වයස් නිසා ඇති වන දෙයක් නොවෙයි. මා දත් ශාස්ත්‍රය මුත් මාගේ වයසින් තමන් වහන්සේට ප්‍රයෝජන කිම් ද? තෙල රැජාව සන්සිඳුවාලා මුත් නොයෙමි. වැළිදු ධන හානියකුත් නොකෙරෙමි. මාගේ ශාස්ත්‍ර බල දක්වා මුත් කිසිවක් නොගන්මි’ යි කියා යවූහ...”

ඉහත ඡේදයට අනුව පහත වගුව සම්පූර්ණ කරන්න.

නාම පද	ක්‍රියා පද

ඉහත ඡේදයේ එන නාම පද හෝ ක්‍රියා පද නොවන පද තෝරා පහත වගුවේ සටහන් කරන්න.

නාම පද හා ක්‍රියා පද නොවන පද

ඉහත ඡේදයෙන් ඔබ උපුටාගත් නාම පද සහ ආබ්‍යාක පද හැර අනෙක් පද “අව්‍යය පද” නමින් හැඳින්වේ. ඒවා මෙසේ ඉදිරිපත් කළ හැකියි.

- 1 නම්
- 2 සේ
- 3 නිසා
- 4 නො



- 5 මුත්
- 6 ද
- 7 තෙල
- 8 වැළිදු
- 9 ත්
- 10 යි

නාම පද හා ආබ්‍යාක පද වර නැගීමේදී වෙනස් රූප ගන්නා නමුදු, අව්‍යය පද එබඳු වෙනස් රූප නොගනී. කිසිදු වෙනසකට භාජනය නොවී හැම තැනහි ම එක ම රූපයකින් රැඳී සිටී. ඒවා අව්‍යය පද නමින් හැඳින්වෙන්නේ ද වරනැගීමෙන් වෙනස් රූප නොගන්නා බැවිනි.

අව්‍යය පදයන්ගේ ප්‍රභේද දෙකක් වේ.

- (1) නිපාත පද
- (2) උපසර්ග පද



නිපාත පද වාක්‍යයක මූල, මැද, අග යන කොතනක හෝ යෙදේ.

- වාක්‍යයක මූල - අනේ, දෙව්දත් නොදිටි මොක්පුර
අහෝ, බල බලව දෙස් පුහුදුන්
- වාක්‍යයක මැද - මව දු පියා දු දරුවන් රකිති
අනුවණ දනන් සහ වාසය නොකරමි
- වාක්‍යයක අග - මේ සිදුවූයේ කුමක් ද?
ඔහු ඊයේ මෙහි ආවේ සවස ද?

භාෂාවේ විවිධාර්ථවත් නිපාත පද හමුවෙයි.

- “සමුව්වයාර්ථයේ” ද, ත්, සහ, හා, යන නිපාත යෙදේ.
- මම ද ළමයා ද ගෙදර යමු.
- මමත් ළමයාත් ගෙදර යමු.
- මව සහ පියා දරුවන් රකිති.
- මව හා පියා දරුවන් රකිති.



○ “සමග” යන අර්ථයෙහි සහ, සමග, කැටුව යන නිපාත පද යෙදේ.
 හේ මා සහ කතා නො කෙරෙයි.
 මම මිතුරන් සමග දෙඩමළු වීම්.
 මව දරුවන් කැටුව නගරයට ගියා ය.

○ “හැඟීම්” ප්‍රකාශනයෙහි හා :, අහා ! යන නිපාත පද යෙදේ.
 හා: පොඩි හාමුදුරුවන්ට තැග්ගක්.
 අහා! උන්දෑගේ උස.

○ සමානාර්ථයෙහි මෙන්, සේ, වැනි, බඳු ආදී නිපාත යෙදේ.
 ගොයකු මෙන් බඩගා නොයවී.
 සුරගනක සේ දිස්වෙයි.
 පෙර සුරගනන් වැනි අගනෝ සොඳුරු රුසිරෙනි.
 හේ රූ සිරිත් මල්සරා වගේ ය.
 කදෝපැණියෙකු බඳු ආලෝකයක් ඇතින් දිස්විය.

○ කාලාර්ථයෙහි නිති, නිතොර, ඉක්බිති, දැන්, යළි, පසුව, ඉතින් ආදී නිපාත පද යෙදේ.
 නිති පන්සිල් රකිමු.
 නිතොර නමදිම් මුනිඳු සරණක.
 ඉක්බිති ගිරවාණෝ වසුරු පිඩක් හෙළා පලා ගියෝ ය.
 එති’යි දැන් දැන් කිවුය ඉඳුරා.
 මුලිනුපුටා නොදමු ගසෙහි යළි අංකුර නැගේ.
 ඒ අස්න පැසුළු පවසමි.
 ඉතින් අපට කාගේ පිහිටක් ද?

○ සීමාර්ථයෙහි තෙක්, දක්වා යන නිපාත පද යෙදේ.
 හේ සඳුද සිට සිකුරාද තෙක් වැඩ කරයි.
 මම මහනුවර තෙක් දුම්රියෙන් ගමන් කළෙමි.
 ලිපිකරුවා සෙනසුරාද දක්වා වැඩ කළේ ය.
 මම මහනුවර දක්වා බස්රියෙන් ගමන් කළෙමි.

(මෙහිදී ලිපිකරුවා වැඩ කළේ සිකුරාද තෙක් පමණි, මා බස්රියෙන් ගමන් කළේ මහනුවර සීමාව තෙක් පමණි)



○ විනාර්ථයෙහි විනා, හැර, මිස, මිසක්, මුත් යන නිපාත පද යෙදේ.

ඉසිවතුන් විනා මේ ගත් කාට නො රිසි ද.

ගඟෙන් විනා මුහුදෙන් පැත් පිව හැකි ද.

සත් පුරුෂයන් හැර ලොවට සෙනක් කරන්නෝ කවරහු ද?

දෙමාපියන් හැර දරුවනට වැඩ වඩන්නෝ කවරහු ද?

අහරින් මිස අනෙකකින් කය නොවැඩේ.

දුදනන් මිස සෙස්සෝ අනුනට නින්දා නොකෙරෙති.

දෙවියෝ අමරස මිසක් අත් අහර නොබුදිති.

කුසගිනි ඇතියනට බතින් මිසක් අනෙකකින් පලක් නැත.

○ විකල්පාර්ථයෙහි හෙවත්, නොහොත්, හෝ, වැනි, නිපාත පද යෙදේ.

මහසෙන් රජ හෙවත් මින්නේරි දෙවියෝ අදත් ගරු බුහුමනට ලක්වෙති.

දෙමාපියෝ නොහොත් ගුරුවරු දරුවන්ට යහපත කියා දෙති.

ළමයා හෝ මම ඉක්මනින් එමි.

○ අවධාරණාර්ථයෙහි “ම” නිපාතය යෙදේ.

ජාතික ගීය ගැයෙද්දී හැම දෙනා ම නැගී සිටියහ.

○ නිෂේධාර්ථයෙහි “එපා” නිපාතය යෙදේ.

එපා එපා මස් කන්නට කිරි අම්මාගේ.

○ ආමන්ත්‍රණාර්ථයෙහි එම්බා, එම්බල, කොල, බොල යන නිපාත යෙදේ.

එම්බා ගහලය, එක කඩු පහරින් මගේ ගෙල සිඳ දමව.

එම්බල හටයිනි, වහා යුද්ධයට සැරසියවි.

කොල මේ ගඟ ගැඹුරු ද?

හැබැන්නේනම් බොල මෙනන ඉන්නෙ පස්දෙනයි නෙ.

○ ශ්‍රැති සුවනාර්ථයෙහි “ල” “ලු” නිපාත යෙදේ.

සමහරු මෙබස් කියත් ල.

ඔහු ඊයේ ගමට ගියේ ලු.



○ කාදර්ථයෙහි පිණිස, සඳහා, වස්, පරිදි, ලෙස යන නිපාත යෙදේ.
 පොඩි හාමුදුරුවෝ පිඬු සිඟනු පිණිස ගමට පිවිසෙති.
 රට ගොඩනගනු සඳහා වැඩ කරමු.
 රට රකිනු වස් සෙබලු දිවි පිදුහ.
 මතු රැකෙනා ලෙස කටයුතු කරමු.
 සිසුවා උගතෙකු වන පරිදි වැඩ කරයි.

○ වාක්‍ය සම්බන්ධාර්ථයෙහි නමුත්, එහෙත් යන නිපාත යෙදේ.
 ඔහු සේවයට ගිය නමුත් ආපසු නො ආයේය.
 පෙර නම් වැසි සමයයි. එහෙත් දැන් දැඩි නියඟයකි.

මීට අමතරව භාෂාවේ තවත් නිපාත පද බොහොමයක් ඇත.

ක්‍රියාකාරකම 6.1

දිනට නියමිත ඉතිහාස පාඨම හෝ භූගෝල පාඨම හෝ වරක් නැති නම් දෙවරක් පමණ කියවූ කල එහි වූ සමහර වැදගත් කරුණු මතකයෙහි රැඳෙන්නේ ය. කෙනෙකුගේ දේශනයකට සවන් දී සිටි කල ද සිදු වන්නේ එවැන්නක් ම ය. පුවත් පතක පළවන වැකියක් කියවූ විට ද එහි ඇති අනවශ්‍ය කරුණු සියල්ලම පසෙක තිබියදී ඔබට අවශ්‍ය සේ ඔබ සලකන කරුණු පමණක් සිතෙහි ධාරණය වන්නේ ය. එසේ වැදගත් සාරවත් සහ ප්‍රයෝජනවත් විස්තර පමණක් පිඬු කර ගැනීම එතරම් පහසු කටයුත්තක් නොවේ. ඒ සඳහා යම්කිසි ක්‍රමවත් වූ ද, විධිමත් වූ ද මානසික අභ්‍යාසයක් ඕනෑ කෙරේ.

ඉහත චේදයේ ඇති නිපාත පද තෝරන්න.

ක්‍රියාකාරකම 6.2

එම නිපාත පද යොදා ගනිමින් අරුත් පැහැදිලි වන සේ වැකි ගොඩ නගන්න.



ක්‍රියාකාරකම 6.3

පහත දැක්වෙන වගුවෙහි “අ” කොටසේ එන නිපාත පද “ආ” කොටසේ එන අර්ථය හා ගලපන්න.

අ	ආ
1. කාලාර්ථය	ක්
2. සහාර්ථ	විට
3. සමුච්චයාර්ථ	අභා:
4. භාවාර්ථ	සමග
5. විනාර්ථ	ද
6. ප්‍රශ්නාර්ථ	එහෙත්
7. නිෂේධාර්ථ	මිස
8. අවධාරණාර්ථ	තෙක්
9. ශ්‍රැති සුවනාර්ථ	ම
10. සීමාර්ථ	ලු
11. කාදර්ථ	එපා
12. වාක්‍ය සම්බන්ධාර්ථ	පිණිස



ධාතු ප්‍රකෘතියක හෝ නාම ප්‍රකෘතියක අර්ථය විශේෂ වන ආකාරයෙන් එම ප්‍රකෘතියට මුලින් යෙදෙන අවයව පද “උපසර්ග” නමින් හැඳින්වේ. ප්‍රකෘතියකට උපසර්ග එකතු වූ පසු එය තනි පදයක් වශයෙන් සැලකේ.

උපසර්ග එක් වීමෙන් ප්‍රකෘතිය වෙනස්කම් කීපයකට භාජනය වේ.

- (1) අර්ථය තීව්‍ර කිරීම
- (2) විරුද්ධාර්ථයක් ගෙන දීම
- (3) අර්ථයට බාධා කිරීම

ප, පර, අව, ස, අනු, නි, දු, වි, අ, අදි, සු, උ, අබි, පරි, උප/අව, අප, පස්, පිළි, අති/ඉ, පි ආදී වශයෙන් සිදුත් සඟරා ව්‍යාකරණයේ උපසර්ග විස්සක් ඇති බව සඳහන් වෙයි. එහෙත් උපසර්ග සංඛ්‍යාව සංඛ්‍යාත්මක වශයෙන් සීමා කළ නොහැක.



(1) අර්ථය තීව්‍ර කිරීම

උදා:-	මිහිරි	-	සුමිහිරි (සු උපසර්ගය)
	රස	-	අතිරස (අති උපසර්ගය)
	බල	-	පබල (ප උපසර්ගය)

ඉහත දැක්වුණු පදවල විශේෂත්වය සලකා බලමු. පළමු පදයට වඩා දෙවන පදයෙහි අර්ථය තීව්‍ර කිරීමක් හැඟවේ. එය සිදුවන්නේ පදයට මූලින් එක්වූ උපසර්ගය නිසා ය.

උපසර්ග පදයක් කේවලව ගත් කල සෘජු අර්ථයක් ප්‍රකාශ කළ නොහැකි ය. නාම පදයක් උපසර්ග පදයක් හා එක්වූ පසු අර්ථවත් වෙයි.

ඉහත උදාහරණ සැලකීමේ දී,

පේෂල

මිහිරි

බල

විශේෂ

යන පද සඳහා පිළිවෙලින් සු, අති, ප, සු යන උපසර්ග එක් වූ පසු එම පදවල අර්ථයෙහි විශේෂත්වයක් පෙන්නුම් කෙරේ.

(2) විරුද්ධාර්ථයක් ප්‍රකාශ කිරීම

උදා:-	මල	-	නිමල (නි උපසර්ගය)
	බල	-	දුබල (දු උපසර්ගය)
	ගුණ	-	අවගුණ (අව උපසර්ගය)

(3) අර්ථයට බාධා කිරීම

උදා:-	දන	-	දුදන (දු උපසර්ගය)
	බල	-	අබල/දුබල (දු/අ උපසර්ගය)
	පවත්	-	අපවත් (අ උපසර්ගය)
	මාන	-	අවමාන (අව උපසර්ගය)

ඉහත සඳහන් පද විමසීමේදී පැහැදිලි වන්නේ මුල් පදවලට උපසර්ගය එක්වූ පසු දෙවන පදය අර්ථයට බාධා පමුණුවන බවයි.



ක්‍රියාකාරකම 6.4

(1) පහත සඳහන් වගුව සම්පූර්ණ කරන්න.

උපසර්ග පද	අර්ථය තීව්‍ර කරයි	විරුද්ධ බවක් ප්‍රකාශ කරයි	අර්ථයට බාධා කරයි
පබල නිර්මල සුබල නිර්ගුණ අපකීර්ති පිළිතුරු අවජාත අධිපති උද්දල අවධාරණ			

ක්‍රියාකාරකම 6.5

පහත සඳහන් පදවලට යෝග්‍ය උපසර්ග යොදමින් වාක්‍යය නිර්මාණය කරන්න.

- මිහිරි
- දුක්
- නම්බුව
- දුළ
- ලජ්ජ

ක්‍රියාකාරකම 6.6

පහත සඳහන් පදයේ උපසර්ග යෙදුණු පද තෝරා, උපසර්ගය වෙන් කොට දක්වන්න.

පිරිසිදු සුසිනිඳු සළු ඇඳ
සුදනෙක් වෙනවද දුදනෙක්
සුවසල් දුර්ගුණ කෙනෙකුට
අවපස සඳලෙස පිරිහෙයි

ගන්නට
කිසිවිට
ඇතිවිට
හැමවිට



07. වාක්‍ය නිර්මාණය

වාක්‍ය නිර්මාණ පරිචය

පරිපූර්ණ අර්ථයක් පළ කරන්නේ වාක්‍යය යි. වාක්‍ය පද කීපයක එකතුවකි. විභක්තියකින් කෙළවර වන්නේ පද යනුවෙන් ව්‍යාකරණයෙහි දැක්වේ. පද නොවූවක් කිසිවිටෙකත් වාක්‍යයක නොයෙදිය යුතු යනු ව්‍යාකරණයේ නියමය යි.

“ළමයා අඬයි”

මෙය පරිපූර්ණ වාක්‍යයකි. එහි ඇත්තේ උක්තය සහ ආබ්‍යාතය පමණි. එහෙයින් පරිපූර්ණ වාක්‍යයක තිබිය හැකි අවම අවයව ගණන දෙකකි. ව්‍යාකරණයෙහි නියමය අනුව වාක්‍යයක තිබිය හැකි අවයව මෙසේ ය.

1. උක්තය
2. උක්ත විශේෂණය
3. කර්මය
4. කර්ම විශේෂණය
5. ආබ්‍යාතය
6. ආබ්‍යාත විශේෂණය
7. ආබ්‍යාත විස්තාරකය

මේ අංග කිහිපයට එක් වූ වාක්‍යයක් නම්,
 “දක්‍ෂ මිනිසා කුළු හරකා රැහැනින් බැඳ වහා හීලෑ කරයි.”

උක්තය	- මිනිසා
උක්ත විශේෂණය	- දක්‍ෂ
කර්මය	- හරකා
කර්ම විශේෂණය	- කුළු
ආබ්‍යාතය	- හීලෑ කරයි
ආබ්‍යාත විශේෂණය	- වහා
ආබ්‍යාත විස්තාරකය	- රැහැනින් බැඳ



සිංහලයේ වාක්‍ය නිර්මාණයේ දී එහි ආකෘතික ලක්ෂණ දක්නට ලැබේ. පළමුව උක්තයක්, අනතුරුව කර්මයක්, ඊටත් අනතුරුව ආඛ්‍යාතයක් යෙදීමයි.

බල්ලා බළලා මරයි.

මෙම වාක්‍යයෙහි අදහස ආධුනිකයෙකුට ගැටලුවක් වීමට ඉඩ ඇත. බල්ලා හා බළලා යන රූප දෙක ම එකක් වැනි වීම ය. මේ ගැටලුව නිරාකරණය කරගැනීම සඳහා කථනයේ දී “බල්ලා බළලාව මරයි” යනුවෙන් කර්මයට “ව” යන්නක්, එකතු කරයි. එහෙත් ලේඛනයේ දී එවැනි යෙදීම් ශිෂ්ට සම්මත ලෙස නොපිළි ගැනේ.

එහෙත් වාක්‍යයේ ආකෘතික ලක්ෂණ සලකා බැලුවහොත් ඉහත දැක්වූ අන්දමේ ගැටලුවක් දැක්වීමට ඉඩක් නැත.

වාක්‍ය ප්‍රභේද කීපයක් වෙයි.

(1) සරල වාක්‍ය

(2) සංකීර්ණ වාක්‍ය

(i) සංහත වාක්‍ය

(ii) සංකූල වාක්‍ය

1) සරල වාක්‍ය

එක ම උක්තයක් හා එක ම ආඛ්‍යාතයකින් යුක්ත වාක්‍ය සරල වාක්‍යයි.

උදා : ගොවියා කෙත රකියි.

හේ ආහාර ගනී.

ළමයා පාසලට යයි.

දූරිය ඇඳෙහි නිදයි.

ගොනා තණ කයි.

2) සංකීර්ණ වාක්‍ය

එක ම උක්ත පදයකින් හා විවිධ ක්‍රියා පදවලින් ද ප්‍රධාන ආඛ්‍යාත පදයකින් ද යුක්ත වූයේ සංකීර්ණ වාක්‍යයි.

උදා : “ගොවියා අලුයම පිබිද කා, බී, දැකැත්ත රැගෙන කුඹුරට ගොස්, ගොයම්



කපා ගොඩ ගසා, ගෙදර අවුත් බත් කා, වැසි වැටේදෝයි සිතමින් ගිමන් හරියි.

මෙහි “ගිමන් හරියි” යනු ප්‍රධාන ආධ්‍යානය යි. පිබිද, කා, බී, රැගෙන, ගොස්, කපා, ගොඩ ගසා, අවුත්, සිතමින් යන ක්‍රියා රූප නේපාතික ක්‍රියා යි.

i) සංහත වාක්‍ය

එක ම වාක්‍යයක සෑම අන්තර් වාක්‍යයක් ම ප්‍රධාන වෙයි.

“එවක් පටන් සිටු දියණියෝ කවති. පොවති. ඉස් සෝදති. නාවති.”

මෙහි සෑම අන්තර් වාක්‍යයක් ම ආධ්‍යානය ප්‍රධානත්වය ඇති වාක්‍ය කීපයකින් සමන්විත ය.

ii) සංකුල වාක්‍ය

සංකීර්ණ සංහත යන වාක්‍ය සම්මිශ්‍රණයෙන් යුක්ත වූයේ, සංකුල වාක්‍ය වේ.

“නොකඩවා, වන පොත් කෙරේ නම් ධාරණය වැඩේ. ස්මෘතිය යහපත් වේ. උගතෙක් වේ.

ක්‍රියාකාරකම 7.1

පහත සඳහන් වාක්‍ය කවර වාක්‍ය ගණයට අයත් ද යි නම් කරන්න.

1. වසු පැටවා දුවයි. පනියි. හඬ නගයි.
2. දූරිය පාසලින් ගෙදර ආවා ය.
3. නියඟයට වැව සිඳෙන් ම ජලවර ජීවිත්‍ය දුකට පත් වෙති. මියෙති.
4. ගුවන් යානය අහසට නැගිණි.
5. කුණ්ඩලකේශී, “ස්වාමීන් මිය යන්නට පළමු ඔබෙන් අවසර ගන්නට අවශ්‍ය යැ”යි කීවා ය.
6. ගුරුවරයා ද, ශිෂ්‍යයා ද එකවිට ම පාසල කරා පිය නැගුවෝ ය.
7. වහන්ස, මඳක් ඉවසනු මැනවි !



8. පිරිවෙන පස්වරු 5.30ට වැසේ.
9. තමන්ට අවමන් කරන කොල්ලන්ට බණිමි'යි ඉබ්බා කට ඇරියේ ය.
10. නා හිමියෝ වත් පිළිවෙත් පිරිමෙහි අනුසස් දැක්වූ හ.

නිවැරදිව වැකි ගොඩනගමු

වාක්‍ය නිර්මාණයේදී වාක්‍ය රීති අනුගමනය කිරීම නිවැරදි වාක්‍ය නිර්මාණයට මඟ පාදයි. මෙහි දී වඩාත් අවධානයට යොමු විය යුත්තේ උක්ත ආඛ්‍යාත පිළිබඳ ව යි.

○ උක්තය හා ආඛ්‍යාතය වචනයෙන් ද පුරුෂයෙන් ද සමාන විය යුතු ය.

“මිනිසා යයි”

මෙහි මිනිසා යනු ප්‍රථම පුරුෂ ඒක වචන නාම පදයකි. ඒ නිසා “යයි” යන ආඛ්‍යාත රූපය ද ප්‍රථම පුරුෂ ඒක වචනයකි. මෙහි දී ඉහත දැක්වුණු සරල රීතිය අනුගමනය කිරීම නිසා මෙම වාක්‍යය නිදෙස් ය.

“මිනිස්සු යති”

මෙය මුල් වාක්‍යයට වඩා තරමක් වෙනස් ය. මේ වෙනස ඇති වූයේ නාම පදය බහු වචනයක් වීම නිසා ය. නාම පදය බහු වචනයක් වීම නිසා මුලින් දැක්වුණ රීතිය අනුව ආඛ්‍යාතය බහු වචනයක් විය යුතු ය. එහෙයින් “මිනිස්සු යති” යන වාක්‍යයේ නාම පදය ප්‍රථම පුරුෂ බහු වචන වේ. ආඛ්‍යාතය ද ප්‍රථම පුරුෂ බහු වචන පදයකි.

“මම යමි”

“මම” යනු උත්තම පුරුෂ සර්ව නාම පදයකි. ඊට ගැළපෙන අයුරින් “යමි” යන ආඛ්‍යාත පදය උත්තම පුරුෂ ද ඒක වචන ද වෙයි. වචන යෙදීම සමාන වුවත් පුරුෂයෙන් අසමාන නම් එම වාක්‍යය සදෙස් ය. නිදසුනක් ලෙස දක්වතොත් “මම යයි” යන වාක්‍යය සදෙස් ය. උක්තයත් ආඛ්‍යාතයත් ඒක වචන වුවත් පුරුෂයෙන් අසමාන වන හෙයිනි. “මම” යනු උත්තම පුරුෂ නාම පදයකි. “යයි” යනු ප්‍රථම පුරුෂ ආඛ්‍යාත පදයකි.

මේ නිසා උක්ත ආඛ්‍යාත ප්‍රයෝගයේදී මේ සරල රීති මෙන් ම ඊට විකල්ප රීති ද දක්නට ලැබේ.



ඉහත දැක්වූ රීතියට විකල්ප රීතියක් නම් “ඔ” විභක්තිය ගත් නාම පදය ඒක වචන වුවත්, ඒ සමග යෙදෙන ආධ්‍යාත පදය බහු වචනයක් වේ. මේ තවත් රීතියකි.

රජ්ජුරුවෝ උයනට යති.
බෝධි සත්ත්වයෝ පෙරුම් පුරති.
මහ බෝසතාණෝ නිදන්නට වන්න.

සමූහවාචී නාමවල “ඒ” විභක්ති ගත් උක්තය බහු අර්ථ වුවත් ඒ හා යෙදෙන ආධ්‍යාතය ඒක වචනයක් වෙයි.

මහ දෙනේ කෙළෙසුන් වනසයි.
ඇමති ගෙණේ රජගෙට පිවිසෙයි.
බඹර ගෙණේ නිරිඳු පොබයයි.

අවේතන ගණයේ නාම භාවිතයේදී උක්තය බහු වචන වුවත් ඒ හා යෙදෙන ආධ්‍යාතය ඒක වචන වේ.
මල් විකසිත වේ. (වෙයි)
ගල් පෙරළේ. (පෙරළෙයි)

එහෙත් බහු වචන ප්‍රත්‍යය ගත් කල්හි, අවේතන ගණයේ පද වුවත් සාමාන්‍ය රීතිය අනුව බහු වචන ආධ්‍යාතය ම ආරක්ෂා කරයි.

ගංගාවෝ ගලා බසිති.
තාරකාවෝ බැබළෙති.
පුෂ්පයෝ විකසිත වෙති.
රුක්භූ පෙරළෙති.
බෙරභූ ගුගුළෝ ය.

සමූහාර්ථයේ “ද” නිපාතයෙන් එක් කෙරෙන උක්ත පද කීපයක් ඇති වාක්‍යයක ඒ උක්ත පද අතර උත්තම පුරුෂ උක්තයක් ඇතොත් ආධ්‍යාතය උත්තම පුරුෂ බහු වචනයෙන් සිටී. උත්තම පුරුෂය නැතහොත් මධ්‍යම පුරුෂය බලවත් වේ. සියල්ල ප්‍රථම පුරුෂයට අයත් නම් ආධ්‍යාතය ප්‍රථම



පුරුෂ බහු වචනයෙන් සිටී.

උද : ළමයා ද තෝ ද මම ද ගෙදර යමු.
ළමයා ද මිනිසා ද තෝ ද ගෙදර යනු.
මිනිසා ද ළමයා ද බල්ලා ද ගෙදර යති.

“හෝ” නිපාතයෙන් බැඳුණු උක්ත පද කීපයක් ඇති
වාක්‍යයක ආබ්‍යාතය ආසන්නතම උක්තයට සමාන වේ.
ළමයා හෝ මම හෝ වැඩ කරමි.
බල්ලා හෝ බළල්ලු හෝ මියන් අල්ලති.
මම හෝ ළමයා හෝ වැඩ කරයි.

සංශයාර්ථයේ හෝ වාර්තා කථනයේ “යි” නිපාතයෙන් බැඳුණු අන්තර්
වාක්‍යයක කර්තෘ අනුක්ත විභක්තියෙන් ද ක්‍රියා රූපය කර්තෘ ගැන නොතකා
හැම විට ම ප්‍රථම පුරුෂ බහු වචනයෙන් ද සිටී.

මා අකුරු උගනිති’යි ගුරුවරයා සිතයි.
ඔවුන් අද මෙහි එති’යි අම්මා පැවසුවා ය.
ඇදුර තුටු නොවෙති’යි නොසිත අප සිප් නොදිති’යි
අප සුවසේ වෙසෙති’යි සොහොයුරිය ලියා යැවුවා ය.
එක්සත් ජාතීන් නිව්යෝක්හි රැස් වෙති’යි රොයිටර් වාර්තා කරයි.
හමුද හටයන් සැඟවී සිට පහර දෙති’යි මාධ්‍ය වාර්තා කරයි.

භාෂාවේ ඇතැම් වචන ස්වභාවයෙන් ම බහු වචන නාම පද ලෙස
සැලකේ.

කෙනෙක් මෙසේ පවසති.
අයෙක් නටත් සුරා මතින්
ඇතමෙක් පවට බිය නොවෙති.
ඇතැම්හු කුසලයට කම්මැළි වෙති.
සමහරු නන් දෙඩවති.
කවුරු පැරකුම් රජුට සරිවෙත් ද?
උක්තය “වහන්සේ” යනුවෙන් අවසන් වෙතොත් ආබ්‍යාතය “සේක”
යනුවෙන් අවසන් වෙයි.
බුදුන් වහන්සේ දෙවිරමට වැඩි සේක.
හික්ෂුන් වහන්සේ සිඟා වඩින සේක.
ස්වාමීන් වහන්සේ බණ දෙසන සේක.



උක්තය 'දෑ' යන්නෙන් අවසන් වෙතොත් ආබ්‍යාතය 'දෑ' යන්නෙන් අවසන් විය යුතු ය. නැතහොත් බහු වචන විය යුතු ය.

වහන්සේ දෑ සිඟා වඩින දෑ ය/වඩිති.

උන් දෑ ගමට යන දෑ ය/යති.

හෙරණුන් දෑ මළපෙත් අමදින දෑ ය/අමදිති.

ආණ, අණු, අණි ප්‍රත්‍යය යෝග්‍යෙහි ආබ්‍යාතය බහු වචන වේ.

පියාණෝ ඔවා දෙති.

තෙරණුවෝ සිඟා වඩිති.

මෑණියෝ බත පිසති.

මලණ්ඩයෝ කිරට ලොල් වෙති.

අම්මණ්ඩි ඉණට පලා නෙළා ගෙනෙති.

ඉහතින් දක්වා ඇත්තේ වාක්‍ය නිර්මාණය සම්බන්ධ ව කර්තෘ උක්ත වන වාක්‍ය ඊති කිහිපයකි. යම් කිසි අදහසක් දැක්වීමේ දී කර්තෘ උක්ත වන්නා සේ ම එහි කර්මය උක්ත වන ආකරයෙන් ද දැක්වීමේ හැකියාව ඇත. කර්තෘ උක්ත වන වාක්‍ය කර්තෘකාරක වාක්‍ය ලෙසත් කර්මය උක්ත වන වාක්‍ය කර්මකාරක වාක්‍ය ලෙසත් හැඳින්වේ.

ක්‍රියාකාරකම 7.2

පහත සඳහන් වාක්‍ය සදෙස් නම් නිදෙස් කොට ලියන්න.

1. මිනිසුන් දිනපතා වැඩට යති.
2. දැරියක් සමග මහමග ගමන් ගත් කාන්තාවක් නයෙක් දෑක බියට පත් වූවා ය.
3. පෙරේද බට වැස්සෙන් ගහකොළ ගෙවල් දෙරවල් කැඩී බිඳී ගියේ ය.
4. සෑම ගැමියෙක් ම තම සහයෝගය දුන් හෙයින් ගම ඉක්මණින් ම දියුණුවට පත් විය.
5. නාගරිකයෝ ගැමියන් මෙන් නොව අතෘප්තිමත් ජීවිත ගත කරයි.
6. සඟරුවන මහ මග වඩිති.
7. කණ උන්දෑ නා ගහ මුල ගෙදර විසි ය.
8. බුදුගොස් හිමියෝ මේ දිවයිනට පැමිණ සිංහල අටුවා පාලියට නැගුවේ ය.
9. ගැහැනියක් ලෙස වෙස් වලාගත් වික්‍රමපාල හඳුනා ගැනීමට දෙමහල්ලන් අපොහොසත් විය.
10. ජපනුන් හපනුන් ය.





කර්මකාරක වාක්‍ය

වාක්‍ය නිර්මාණයේ දී දත යුතු වැදගත් කරුණකි, කතෘකාරක හා කම්කාරක හේදය.

පහත වැකි දෙස බලමු.

නාහිමි දහම් දෙසයි.

ඉගෙනීමේ අගය උන්වහන්සේ පැහැදිලි කරති/කරන සේක.

උන්වහන්සේ අලුත් අදහස් ප්‍රකාශ කරති/කරන සේක.

සෑම දෙනාම සතුට පළ කරති.

බොහෝ දෙනෙක් එය ආදර්ශයට ගත්හ.

පහත වාක්‍ය ද කියවා බලමු.

- * නාහිමි විසින් දහම් දෙසෙයි/දෙසනු ලබයි/දෙසනු ලැබෙයි.
- * ඉගෙනීමේ අගය උන්වහන්සේ විසින් පැහැදිලි කෙරෙයි/කරනු ලබයි/කරනු ලැබෙයි.
- * උන්වහන්සේ විසින් අලුත් අදහස් ප්‍රකාශ කෙරෙයි/කරනු ලබයි/ලැබෙයි.
- * සෑමදෙන විසින් ම සතුට පළ කෙරෙයි/කරනු ලබයි/ලැබෙයි.
- * බොහෝ දෙනා විසින් එය ආදර්ශයට ගැනිණි/ගනු ලැබුණි/ලැබිණි.

ඉහත පළමු කොටසේ වැකිවලින් දෙන අදහස දෙවන කොටසේ වැකිවලින් ද ඉදිරිපත් කෙරෙයි. එහෙත් එම වාක්‍යවල රටා එකිනෙකට වෙනස් ය. එක් එක් වාක්‍යයේ උක්තය හා ආබ්‍යාතය වෙන් කරමු.

1. නාහිමි	දෙසයි	1. දහම්	දෙසෙයි
2. උන්වහන්සේ	පැහැදිලි කරති	2. ඉගෙනීමේ අගය	පැහැදිලි කෙරෙයි
3. උන්වහන්සේ	ප්‍රකාශ කරති	3. අලුත් අදහස්	ප්‍රකාශ කෙරෙයි
4. සෑම දෙනාම	පළ කරති	4. සතුට	පළ කෙරෙයි
5. බොහෝ දෙනෙක්	ආදර්ශයට ගත්හ	5. එය	ආදර්ශයට ගැනුණි



මෙහි දී කරුණු කීපයක් අපට පැහැදිලි වනු ඇත.

- * එක ම අදහස කීප ආකාරයකට ප්‍රකාශ කළ හැකි ය.
- * එහි දී මූලික ව වාක්‍යයේ උක්තය හා ආබ්‍යාතය වෙනසකට ලක් වේ.
- * මුල් වාක්‍ය පහේ කතෘ උක්ත වී ඇත.
- * දෙවන වාක්‍ය පහේ උක්ත වී ඇත්තේ කර්මයයි.

කතෘ උක්ත වන වාක්‍යය කර්තෘකාරක වාක්‍ය වේ.

**ආබ්‍යාතයෙන් කර්මය උක්ත වේ නම් එම වාක්‍ය
කර්මකාරක වේ.**

කතෘකාරක වාක්‍යක් කර්මකාරක වාක්‍යයක් බවට හැරවීමේ දී ඔබේ අවධානයට ලක්විය යුතු කරුණු කීපයකි.

- * කතෘකාරක වාක්‍යයේ තිබෙන උක්ත කර්තෘ පදය අනුක්ත වේ.
- * අනුක්ත වූ කර්තෘ පදයට පසුව “විසින්” යන නිපාතය යෙදේ.
- * කතෘකාරක වාක්‍යයේ කර්ම පදය උක්තය බවට පත්ව ප්‍රථමා විභක්තිය ගනී.
- * කතෘකාරක වාක්‍යයේ ක්‍රියාපදය කර්මකාරකය අනුව සැකසේ.
- * කර්මකාරක වාක්‍යයේ දී ක්‍රියාපදයට “ලබ දාතු” රූප එක් කළ හැකි ය.
- * කාලය (අතීත/අනතීත) සහ සංඛ්‍යාව (ඒක වචන/බහු වචන) ගැන ඔබේ අවධානය විශේෂයෙන් යොමු කළ යුතු ය.
- * සිංහලයේ සමහර ක්‍රියාපද සමග කර්මයක් නොයෙදේ. ඒවා අකර්මක ක්‍රියාපද වේ. ඒවා කර්මයක් ඇති ලෙස සලකා කර්මකාරකයෙන් තැබීමට උත්සාහ නොගන්න.



* ප්‍රකාශය වඩා සිත් ගන්නේ කතෘ උක්ත කළොත් ද? කර්මය උක්ත කළොත් ද යි සලකා කාරකය නිගමනය කරන්න.

ක්‍රියාකාරකම 7.3

කතෘකාරක හා කර්මකාරක වාක්‍ය සඳහා උදාහරණ කීපයක් පහත දැක්වේ. එම වාක්‍යවල උක්තපදය හා ක්‍රියා පදය සොයන්න.

කතෘකාරක	කර්මකාරක
1) ගුරුතුමා මා පැසසීය.	1) ගුරුතුමා විසින් මම පැසසුණෙමි.
2) දෙමාපියෝ අප රැක්කාහ.	2) දෙමාපියන් විසින් අපි රැකුණෙමු.
3) විනිසුරුවෝ බයිසිකල් සුරයන් තෝරති.	3) විනිසුරුවන් විසින් බයිසිකල් සුරයෝ තේරෙති.
4) පරිවෙණාධිපති හිමියෝ ශිෂ්‍යයන් අමතති.	4) පරිවෙණාධිපති හිමියන් විසින් ශිෂ්‍යයෝ ඇමතෙති.
5) බුද්ධපුත්‍ර හිමි පූජාවලිය ලිවී ය.	5) බුද්ධපුත්‍ර හිමි විසින් පූජාවලිය ලියැවිණි.
6) දෙවන ධර්මකීර්ති හිමියෝ සද්ධර්මාලංකාරය රචනා කළහ.	6) දෙවන ධර්මකීර්ති හිමියන් විසින් සද්ධර්මාලංකාරය රචනා කෙරිණි.
7) මව සහ දුව මල් නෙළති.	7) මව සහ දුව විසින් මල් නෙළෙයි.
8) මම ඔබේ ලිපිය ලැබීමි.	8) මම ඔබේ ලිපිය ලැබුණි.
9) මව දරුවන් සනසයි.	9) මව විසින් දරුවෝ සැනසෙති.
10) පාරිවේණික ශිෂ්‍යයෝ දේශකයාගේ අදහස් අවධානයට ලක් කළහ.	10) පාරිවේණික ශිෂ්‍යයන් විසින් දේශකයාගේ අදහස් අවධානයට ලක් කෙරිණි.

ක්‍රියාකාරකම 7.4

හිස් තැන්වලට සුදුසු පදය ලියා දක්වන්න.

- _____ ගුරු උපදෙස් පිළිගැනුනි.
- ගුරුළුගෝමීහු අමා වතුර _____
- _____ පිනට දහමට සිත් යොදත්.
- බොහෝ සිංහලයෝ _____ වෙති.
- සාප්තාන් විසින් ටජ්මහල _____
- පළමු වන කාශ්‍යප _____ අසිරිමත් සිගිරිය නිර්මාණය කෙරිණි.



7. ලක් දිවට පැමිණි බුදුගොස් හිමියන් විසින් සිංහල අටුවා පාලියට _____
8. බුද්ධදාස රජතුමා අරුම පුදුම වෙදකම් _____
9. අනේපිඬු සිටුවරයා මහත් සේ ධනය වැය කොට දෙවිරම් වෙහෙර තනවා බුදුරදුනට _____
10. විහාර ප්‍රතිසංස්කරණයෙහි යෙදීමෙන් මහ විජයබා රජතුමා විසින් මහත් ශාසනික සේවයක් _____

ක්‍රියාකාරකම 7.5

වගුවේ ඇති හිස් තැන් සම්පූර්ණ කරන්න.

කර්තෘකාරක	කර්මකාරක
වළඳයි	සැනසෙති
_____	බැඳුණහ
පවත්වයි	පැසසෙමි
_____	අගයෙහි
අගයති	_____
_____	කියැවිණ
අගයමු	_____

රකිමු	

ක්‍රියාකාරකම 7.6

ඉහත වගුවේ සඳහන් ක්‍රියා පද යොදා වාක්‍ය නිර්මාණය කරන්න.



08. සාම්ප්‍රදායික යෙදුම්

භාෂාවක ඇතැම් වචන එහි වාච්‍යාර්ථය ඉක්මවා වෙනත් අර්ථයක් හඟවයි. එවැනි භාෂා ප්‍රයෝග ඒ බසට ම ආවේණික වෙයි. යම් කිසි කරුණක් හැඟීම්බර ව ප්‍රකාශ කරන්නට අවශ්‍ය වූ විටක මෙවැනි යෙදුම් භාවිතයට ගැනේ. මේවා වෙනස් බසකට පරිවර්තනය කිරීමට පුළුවන්කමක් නැත. සිංහල වාක් සම්ප්‍රදය, හෙළ උරුව, හෙළ ආර, සිංහල ඊතිය වැනි නම්වලින් ද මේවා හැඳින්වේ.



පරංගියා කෝට්ටේ ගියා වගේ

ක්‍රි.ව. 1505දී ඉන්දියාවේ ගෝව බලා යාත්‍රා කළ පෘතුගීසි නෞකාවක් කුණාටුවකට හසු වී ගාලු වරායට සේන්ද්‍ර විය. ගාල්ලෙන් කොළඹ බලා යාත්‍රා කළ එම නෞකාව කොළඹ වරායේ නැංගුරම් ලා ගත්තේ ය. එවකට කෝට්ටේ රාජ්‍ය විවාලේ 8 වැනි ධර්ම පරාක්‍රමබාහු රජතුමා ය. මේ විදේශීය නාවිකයන් ගැන කණ වැකුණු රජතුමා ඔවුන් පිළිබඳ තොරතුරු සොයා බලන්නට ඇමතිගේතු පත් කළේ ය.

නැව්පතියා හමු වූ ඇමතිවරයාට දැනගන්නට ලැබුණේ පෘතුගීසින් සිංහල රජතුමා සමග වෙළෙඳ ගිවිසුමක් ඇති කරගන්නට කැමති බවත් ඒ සඳහා රජතුමා හමුවීමට අවකාශ ලබා දෙන ලෙසත් ය. මේ බව රජුට දුන් වූ විට පෘතුගීසින්ගේ යුද්ධ ශක්තිය පිළිබඳ දැන සිටි රජතුමා ඇමතිට අණ



කළේ එක එල්ලේ කොළඹ වරායේ සිට කෝට්ටේ මාලිගය කරා කැඳවා ගෙන නොයන ලෙසත්, කෝට්ටේ රාජධානිය බොහෝ දුර පිහිටා ඇති බව හඟවනු සඳහා ඇතට කැඳවා ගෙන ගොස් බොහෝ පමා කොට මාලිගාවට කැඳවන ලෙස ය. රාජ නියෝගය ලත් රාජ පුරුෂයෝ මෙසේ ආ පෘතුගීසි පිරිස කළුතර දක්වා කැඳවා ගෙන ගොස් රට මැදින් කෝට්ටේ රාජධානියට කැඳවා ගෙන ආහ. ඉතා කෙටි කාලයකින් කෝට්ටේ රාජධානියට ළඟා විය හැකි ව තිබුණ ද මෙම ගමන සඳහා දින කීපයක් ගත විය.

මෙම ඓතිහාසික සංසිද්ධිය පසුබිම් කොට ගෙන “පරංගියා කෝට්ටේ ගියා වගේ” යන පිරුළ ජන වහරට එක් විය. මෙයින් ගම්‍ය වන්නේ ඉතා පහසුවෙන් කළ හැකි දෙයක් සඳහා අනවශ්‍ය ලෙස දිගු කාලයක් හා ශ්‍රමයක් වැය කරන බවයි. අර්ථ විරහිත ලෙස කාලය හා ශ්‍රමය වැය කිරීම නිශ්ඵල අර්ථ ශූන්‍ය දෙයක් බව වටහා දීම මෙහි ලක්‍ෂ්‍යාර්ථයයි.

අපි තවත් උදහරණයක් සලකා බලමු.

නන්ද කුමරු ශාසනයෙහි අභිරතියක් නැතිව, **එළිපත්ත උඩ සිටීම** හික්ෂුන්ට ගැටලුවක් විය.



මෙම වාක්‍යයේ නන්ද කුමරු එළිපත්ත උඩ සිටීම යන්නෙන් එහි වාච්‍යාර්ථය නොගැනේ. නන්ද කුමරු ගිහිගෙයටත් පැවිද්දටත් දෙකට ම නොමැතිව ජනපද කල‍්‍යාණී ගැන සිතමින් මානසික ව දෝලනය වූ බවක් මෙයින් අදහස් කෙරේ.



පහත උදාහරණය අවධාරණය කරමු.

චිංචිමාණවිකා තොමෝ බුදුන්ට පදයක් හඳුන්නට සවස වෙහෙරට ගියා ය.

මේ වැකියෙහි පදයක් හඳුනවා යනු ප්‍රකෘතියකට ප්‍රත්‍යයක් එක්කොට අර්ථවත් ඒකකයක් නිර්මාණය කිරීමක් නොවේ. එය එහි වාච්‍යාර්ථයයි. එහෙත් පදයක් යනුවෙන් ගම්‍ය වන්නේ ඊට ඉදුරා ම වෙනස් වූ අර්ථයකි. චිංචිමාණවිකාවට අවශ්‍ය වන්නේ බුදුන් අවමානයට ලක් කිරීම ය.

පිරිස් බණ අසා වෙහෙරින් බැහැර වන අවස්ථාවේ ඕ වෙහෙර දෙසට යන්නීය. උපාසක පිරිස් වෙහෙරට යන විට ඇය වෙහෙර දෙස සිට පෙරළා එමින් සිටින්නී ය. මෙම සිද්ධිය උපාසක පිරිසට බුදුන් වහන්සේ පිළිබඳ කුතුහලයක් දැනවීමට හේතු වන්නකි. චිංචිමාණවිකාවගේ අභිප්‍රාය වූයේ බුදුන් කෙරෙහි අවමානයක් ජනිත කරවීමයි. පදයක් හඳුනවා යන්නෙන් ගම්‍ය වන්නේ එම අදහසයි.

මේ ආකාරයට සිංහලයේ විවිධ අවස්ථා හරවත් ව හා රසවත් ව ඉදිරිපත් කිරීමේ මෙවලමකි, සාම්ප්‍රදායික යෙදුම්. විස්තරාත්මක ව පැවසිය යුතු යමක් ඉතා කෙටියෙන් එහෙත් සමස්තාර්ථය ම හැඟවෙන පරිදි ප්‍රකාශ කිරීමේ ශක්තිය භාෂාව සතුව ඇත. එබඳු ප්‍රයෝගයන්ගෙන් භාෂාව වඩා සජීවී වන අතර එය අර්ථපූර්ණ ද භාවපූර්ණ ද වෙයි. ඉහත දැක්වුණු

පරංගියා කෝට්ටේ ගියා වගේ

එළිපත්ත උඩ සිටීම

පදයක් හඳුන්නට

මේ ප්‍රකාශ තුළින් ඊට අදාළ සිදුවීම් කිසිදු අයුරකින් භාෂා භාවිතයෙන් ගම්‍ය වේ යැයි සිතිය නොහැකි ය. මෙම සාම්ප්‍රදායික යෙදුම් ඉඟිවැකි, පිරුළු හා ආප්තෝපදේශ යනුවෙන් වර්ගීකරණය වේ.

ඉඟි වැකි -

- ★ මොරසූරන වැස්ස
- ★ ඇම ගිල්ලා
- ★ මුණේ දැලි ගැවා
- ★ දෙවියන් සිහිවුණා



- ★ ගඟට ඉනි කපනවා
- ★ දිව දෙකේ මිනිහෙක්
- ★ පොත්ගුල්ලා
- ★ ගලේ කෙටු අකුරු
- ★ එක මල්ලේ ලුණු කනවා
- ★ අණ්ඩර දෙමළ

මේ ඉඟිවැකි හෙවත් රුචිවලින් යමක් සිදු වූ ආකාරය පිළිබඳ ඉඟියක් ලබා දෙයි. මතු පිටින් පැවසෙන අදහසට ඉඳුරාම වෙනස් වූ අදහසක් ලබාදීමට ඉඟිවැකිය සමත් වේ. සිංහල භාෂාව ඉඟි වැකිවලින් පොහොසත් වූවකි. එබඳු ඉඟිවැකියකින් පවසන අදහසක් සිංහලයට ම ආවේණික වූවක් විනා අන් බසකට පරිවර්තනය නොකළ හැකි ය.

ප්‍රස්තාව පිරුළු

මානව සංහතියේ පරපුරෙන් පරපුරට පැවත ආ ජීවන අත්දැකීම් සමුදාය ඇතුළත් ප්‍රස්තාව පිරුළු මගින් අපේ ජීවිත පරිඥානය පුළුල් කරයි. සීමිත වචන සංඛ්‍යාවකට පරිමිත ප්‍රස්තාව පිරුළු ඒ මගින් පුළුල් ජීවන පරාසයක් පිළිබඳ අවබෝධය ලබා දෙයි. ප්‍රස්තාව පිරුළුකින් කියවෙන පුළුල් අදහස ගැඹුරු ය. අර්ථවත් ය. භාෂාවේ ප්‍රාණවත් බව ඇති කරන ප්‍රස්තාව පිරුළු භාෂාවේ අනන්‍යතාව ආරක්ෂා කරයි.

- ★ අලි මදිවට හරක්.
- ★ අන්දරේ සිනි කෑවා වගේ.
- ★ ආටානාටිය කියනවා වගේ.
- ★ ඇඟිලි පහ ම එක වගේ ද?
- ★ ඇසළ පෙරහැරට බෙරක් හිඟ ද?
- ★ උපාසක බළල්ලුන් මියන් අල්ලනවලු.
- ★ කතාව දෝලාවෙන් ගමන පයින්.
- ★ කිරිසි පැණිසි වගේ
- ★ කීවොත් සඟ නසී. නොකීවොත් වෙහෙර නසී.
- ★ කාපු පතේ පැහැරුවා වගේ.

ඒ අතරින් කිහිපයකි.



ආප්තෝපදේශ

කොපමණ ගුණ	කළත්
දුදනෝ නොවෙති	යහපත්
කිරි දියෙනි	දෙවියන්
අගුරු සුදුවන කලෙක් නම්	නැත්

ඇතෙක් වනේ කොළ කෑවට කිඩ කීවට	දණ ගසාද
සුසික්කිතව ඇති කළාට උරුලුවගේ ගඳ	ඇරේ ද
මැණික් ගලේ පය හැපුනට කණෙක් ඇහිඳලා	ගනී ද
කොතෙක් කිවත් මෝඩයාට උගේ ගතිය උග	අරී ද?

“ආප්ත” යනු දැනුම් තේරුම් ඇති අත්දැකීම්වලින් පිරිපුන් තැනැත්තන් හැඳින්වීම සඳහා භාවිත වන්නකි. ඔවුන්ගේ උපදෙස් ආප්තෝපදේශ නමින් ගැනේ. ඒවා ප්‍රස්තුත කාරණය එක එල්ලේ ප්‍රකාශ කරයි. එහෙයින් ඉගිලිවල හෝ ප්‍රස්තා පිරුළුවල හෝ එන ප්‍රකාශනයනට වඩා මෙහි වෙනසක් වෙයි. ඒ වෙනස හුදෙක් වාච්‍යාර්ථය ම ඉස්මතු කොට දැක්වීමයි.

ඉහත කවිවල ඇත්තේ එවැනි සෘජු ප්‍රකාශන කීපයකි. පහත සඳහන් ආප්තෝපදේශ විමසා බලමු.

- ★ යුද්දෙට නැති කඩුව කොස් කොටන්න ද?
- ★ කළ කළ දේ පල පල දේ.
- ★ උඩගුකම විනාශයට මුල ය.
- ★ ඇවිද්ද පය දහස් වටි.
- ★ සොයන්නාට හම්බ වේ.
- ★ දේසේ හැටියට බාසේ.
- ★ උඩ පැන්නොත් බිම වැටේ.
- ★ පිරුණු කළේ දිය නොසැලේ.
- ★ ආරේ ගති නැරේ.
- ★ උගත මනා ශිල්පය ම යි මතු රැකෙනා



ක්‍රියාකාරකම 8.1

පහත 'අ' තීරුවේ ඇති යෙදුම්වලට ගැළපෙන අදහස "ආ" තීරුවෙන් තෝරා ලියන්න.

(අ)	(ආ)
* ගොලුබෙලි ගමන	* අසාධ්‍ය අවස්ථාවේදී
* සායම ගියා	* ඉතා සෙමින් වැඩ කිරීම
* තරු පෙනුණා	* විස්මයට පත් වීම
* මර ඇඳේදී	* ඉතා අසීරුවෙන් යමක් කිරීම
* ගහන හෙණේ පැණි වරකාවටත් වදි	* හැංගි හොරා ක්‍රියා කිරීම
* පැදුරටත් නොකියා යයි	* කිසිම සඳහනක් හෝ සලකුණක් නොකොට පලා යෑම
* සුදු ලුණු පොඩි කිරීම	* මුල අමතක කොට දැමීම
* හොර ගල් ඇහිදිනවා	* විපත සියල්ලට පොදු බව
* නැගපු ඉතිමඟට පයින් ගැසීම	* අවමානයට ලක් වීම
* අනුනවයෙන් බේරෙනවා	* අනුන් මූළා කිරීම

ක්‍රියාකාරකම 8.2

එක මල්ලේ ලුණු කාගෙන පණ දෙන්නට වගේ සිටිය ඔහු මගේ ඉහ මොළ කන්නට සැරසෙන විට මට දෙවියන් සිහි වුණා. එහෙත් කපන්න බැරි අත සිඹින්නේත් නැතිව මගේ සායමත් යන්න නොදී දස අතේ හිතා මතාලා මිනිහා කියන ගල් පැලෙන බොරු පලිප්පු දමා දමා කියද්දීත් මිනිහාගේ ගැටවලට අනුවන්නේත් නැතිව අත දීලා දත නියවන්නට වන බවත් දූන දූන ම යාළුකම් ඇටකුණා වන්නට කලින් මිනිහගේ බත්පතට වැලි දමන්නේත් නැතිව මිනිහා හන්දාම සිදු වූ දේ නිසා මගේ නාහේ ළඟට ගිලෙන්න කලින් මිනිහගේ ම කරේ ඒ උරවකුමාලාව ලා යන්නම් පණ බේරා ගත්තා.

1. ඉහත ඡේදයේ ඇති සාම්ප්‍රදායික යෙදුම් යටින් ඉරි අඳින්න.
2. ඒවායින් කියවෙන අදහස ලියන්න.



09. රචනය

වාක්‍ය රචනය

කුඩා අවදියේ පරිසරයේ ඇති විවිධ ද්‍රව්‍යවලින් විවිධ දේ නිර්මාණය කොට අපි ඉමහත් ආස්වාදයක් ලැබුවෙමු. ළමයෙකු නිදහසේ මෙබඳු කාර්යයන්හි යෙදීමෙන් ඔවුන්ගේ බුද්ධිය ද වින්දන ශක්තිය ද, වාලක හැකියාව ද, නිර්මාණාත්මක ශක්තිය ද වර්ධනය වේ. ළමයා නිර්මාණයට පෙළඹවීම ඔවුන්ගේ සහජ විභව්‍යතා ප්‍රබෝධවත් වීමට ද බලපාන බව මනෝවිද්‍යාඥයන්ගේ මතයයි. මේ නිසා නිර්මාණ ශක්තින් ප්‍රබෝධවත් කරන වාතාවරණයක් ඇති කිරීම අධ්‍යාපනයේ ද වගකීම වේ. කෙනෙකුගේ පෞරුෂයේ පදනම ගොඩනැගෙන්නේ රසාස්වාදයට අදාළ බීජ ඇතුළු කිරීම තුළිනි. ඒ මගින් ඔහුගේ නිර්ව්‍යාජ හැඟීම් හා ස්වාධීනත්වය ඉස්මතු වේ.

ගුරු උපදෙස් මත ශිෂ්‍ය කේන්ද්‍රීය නිර්මාණාත්මක ක්‍රියාකාරකම් මෙහෙයවිය යුතු වේ. ප්‍රායෝගික පාඩමක් ලෙස ඔබේ නිර්මාණය සැලසුම් කිරීම වැදගත් ය.

1 පියවර

පන්ති කාමරයෙන් බැහැරව පරිසරය නැරඹීමට සිසුන් කැඳවාගෙන යාම.



විහාරයට ගොස් බුද්ධ ප්‍රතිමා වහන්සේ නැරඹීම.

ප්‍රතිමාවෙන් මූර්තිමත් වන දයාව, කරුණාව, වැනි මානුෂික ගුණාංග සාකච්ඡා කිරීම.





බෝධීන් වහන්සේ නැරඹීම.

එහි ඇති වැදගත්කම, බෝපත් සැලෙන රිද්මය, අතුරිකිලි විහිදුන ආකාරය, සිසිලස, පෞරාණිකත්වය සාකච්ඡා කිරීම.

වෛතෘ රාජයාණන් වහන්සේ නැරඹීම.

වාස්තු විද්‍යාත්මක නිර්මාණයක් ලෙස ඇගයීම.

වෛතෘයේ ආකෘති සාකච්ඡා කිරීම.



අවට ඇති සතුන් නැරඹීම.

ඔවුන්ගේ නම්, සොබාදහමේ සුන්දරත්වය, සාකච්ඡා කිරීම.

මල් පාත්තියක් නැරඹීම.

එහි සෞන්දර්යාත්මක රටාව සාකච්ඡා කිරීම.



දිය පාරක් නැරඹීම.

සෞන්දර්යාත්මක රටාව සාකච්ඡා කිරීම.



මේ ආකාරයට පරිසරයේ ඇති විවිධ දේ පිළිබඳ නිරීක්ෂණයට අවස්ථාව සලසා දෙන්න.

ක්‍රියාකාරකම 9.1

මෙම නිරීක්ෂණ මුල් කොටගෙන :-

- ★ රචනයක් ගොඩ නගන්න.
- ★ චිත්‍රයක් අඳින්න.
- ★ කථාවක් පවත්වන්න.
- ★ කවි පන්තියක් නිර්මාණය කරන්න.
- ★ සංවාදයකට පිවිසවන්න.
- ★ තමා ලද අත්දැකීම් විස්තර කරන්න.

2 පියවර

පරිසරයේ ඇති විවිධ හැඩතල හඳුනාගැනීමට සැලැස්වීම.

ඒ තුළින් වෘත්තය “○” යන හැඩය සිසුන්ට හඳුන්වාදීම.

ඉන්පසු පරිකල්පනය දියුණු කරමින් වෘත්තය යොදා ගනිමින් විවිධ රූප නිර්මාණයට පෙළඹවීම.

උදා :-



මුහුණ



ඉර



සිව්වය

නිර්මාණය කරන රූපයේ කොතනක හෝ වෘත්තය තිබිය යුතු ය. වෘත්තය ඇතුළතින් හෝ පිටතින් විවිධ හැඩ එක්කරමින් එය රූපයක් බවට පත් කළ හැකි ය.



ක්‍රියාකාරකම 9.2

එවැනි වෙනත් රූප පහක් නිර්මාණය කරන්න.

3 පියවර

රෝස මලේ නටුවේ	කටු
වන බඹරෝ ඔහොම	හිටු
නටුව නොවේ මල	සිඹිම්
මම ළමයෝ පැණි	උරම්

අහසේ කරු වැල්	පිරිලා
පොළවේ සුදු මල්	පිපිලා
මගුල් ගෙවල් දෙකක්	වගෙයි
මේ දෙපොලම හැඩ	ගැහිලා

ගස වතු	සුදු
වී පිරි	සිදු
පොහොය	නැතිදු
සිල්ගත්	බඳු

රැගන් සුරා පිරු	විතින්
සුරත් තඹුරු පෙති සෙ	නෙතින්
පුවත් නොදන බමන	ගතින්
නටක් අයෙක් සුරා	මතින්

ඉහත සඳහන් එක එක කවිය පිළිබඳ විස්තරයක් ලියන්න. ඔබ ඉහත කළ නිර්මාණ පහත සඳහන් නිර්ණායක හා ගැලපේදැයි විමසා බලන්න.

හරවත් බව

අන්තර්ගතය

ශිල්පීය කුසලතා

වාක්‍ය රචනයක් මගින් ද මනිනු ලබන්නේ ඉහත සඳහන් අංගයන්ම ය.



හරවත්බව

රචනය හරවත්වීම තුළින් බලාපොරොත්තු වන්නේ අදාළ මතෘකාව මනාව විවරණය කොට මතෘකාවට ගැළපෙන අදහස් සමුදයක් ගොනුකොට දක්වීමයි. කරුණු ගොනු කිරීමේ දී එක් එක් කරුණක් සඳහා අලුත් ඡේදයක් යොදා ගැනීම අවශ්‍ය වෙයි. ඡේද වෙන් කිරීමේ දී එක් ඡේදයක දී මතු කළ කරුණක් අනෙක් ඡේදයක දී සාකච්ඡා කිරීම නොකළ යුතු ය. එය රචනයේ දී පුනරුක්ති දෝෂය නමින් හැඳින්වේ.

මේ නිසා ඡේද වෙන් කිරීම, රචනයේ වැදගත් ලක්ෂණයක් වන අතර ඡේද අතර මනා සම්බන්ධතාවක්, ගැළපීමක් තිබීම ද අවශ්‍ය ලක්ෂණයකි. කරුණු සියල්ල මාතෘකාවට ගැළපෙන, කුළුගන්වන සුළු ඒවා විය යුතු ය.

එහෙයින් රචනයක් ලිවීමේ දී හැඟීම් - අදහස් විසිර යා නොදී එක් අරමුණක තබාගෙන ලිවීම රචනයේ සාර්ථකත්වයට බෙහෙවින් හේතු වෙයි.

අන්තර්ගතය

අන්තර්ගතය අරමුණු හා බැඳී පවතී. එහෙයින් හරවත් කරුණු අන්තර්ගත කොට අදාළ ප්‍රස්තුතය හා ගැළපෙන අයුරින් ලිවීම වැදගත් ය.

ශිල්පීය කුසලතා

මෙහිදී අක්ෂර වින්‍යාසය, විරාම ලකුණු භාවිතය, උක්ත ආබ්‍යාස භාවිතය, පද බෙදීම පමණක් නොව අත් අකුරු ද සැලකිල්ලට භාජනය වෙයි. කෙතරම් සාරවත් රචනයක් වුවත් කියවීමට අසීරු අත් අකුරු හෝ නොපැහැදිලි අත් අකුරු රචනය සාර්ථකවීමටත්, හොඳ ලකුණක් ලැබීමටත් බාධක වෙයි. එහෙයින් මෙබඳු උෟනතා වළක්වා ගැනීම රචනයක් ලිවීමේ දී ඔබෙන් බලාපොරොත්තු වෙයි. රචනය ලිවීමට පෙරාතුව රචනයේ සැකිල්ල සටහන් කර ගැනීම අදහස් විසිර යා නොදී සාර්ථක රචනයක් ලිවීමට ම. පාදයි.



එහෙයින් ව්‍යුහගත නො වූ රචනයක් ලිවීමේ දී රචනයේ අන්තර්ගත විය යුතු කරුණු පිළිබඳ ව සිතා බැලීම වැදගත් වෙයි.

රචනාව කරුණු අතින් පමණක් නොව භාෂාව පැත්තෙන් ද පෝෂණය විය යුතුය. රචනයේ දී අපේක්ෂා කරන්නේ මාතෘකාව පිළිබඳ ව විශ්ලේෂණාත්මක ව, නිර්මාණාත්මක ව හා තර්කානුකූල ව කරුණු ඉදිරිපත් කිරීමයි. රචනය ඉදිරිපත් කිරීමේ දී පහත සඳහන් කරුණු කෙරෙහි ඔබේ අවධානය යොමු කරන්න.

*** විෂය ශ්‍රේණිය :-**

- මාතෘකාවට අදාළ සෑම අංශයක් ගැන ම අවධානය යොමු කිරීම.
- අදාළ විෂය ශ්‍රේණිය රචනය තුළින් ප්‍රකාශ වීම.
- කරුණුවල පවත්නා යෝග්‍යතාව හා ප්‍රමාණාත්මක බව.

*** අදහස් ප්‍රකාශනය :-**

- නිවැරදිව අදහස් ඉදිරිපත් කිරීම.
- තර්කානුකූලබව හා විවක්ෂණ හැකියාව.
- තැනට ගැළපෙන උපමා, ප්‍රස්තාව පිරුළු ආදිය භාවිත කිරීම.

*** ව්‍යුහය :-**

- ඡේද බෙදා කරුණු දැක්වීම.
- ඡේද අතර මනා සම්බන්ධතාව ආරක්ෂා කර ගැනීම.
- කරුණුවල පවත්නා සිත්ගන්නාසුලු බව.

*** ශිල්පීය දක්ෂතා :-**

- නිවැරදි වියරණ භාවිතය.
- නිවැරදි අක්ෂර වින්‍යාසය, පද බෙදීම හා විරාම ලක්ෂණ භාවිතය.
- නිවැරදි වාක්‍ය නිර්මාණය.
- පැහැදිලි අත් අකුරුවලින් ඉදිරිපත් කිරීම.



ඉහත කරුණු උපයෝගී කර ගනිමින් “වන සම්පත සුරකිමු” යන මාතෘකාව යටතේ රචනා සැකිල්ලක් ගොඩ නගමු.

වන සම්පත සුරකිමු

‘වන සම්පත’ යන්න අර්ථකථනය කිරීම.

වනාන්තරවල ඇති වැදගත්කම පැහැදිලි කිරීම.

- මිනිසා සහ ගස්වැල් අතර ඇති සම්බන්ධතාව
- වනාන්තර පිළිබඳ අපේ මුතුන්මිත්තන්ගේ ආකල්ප.
- ස්වාභාවික විපත්වලින් මිනිසා ආරක්ෂා කිරීම.
- ස්වභාවධර්මයේ සෞන්දර්යය ආරක්ෂා කර ගැනීම.
- පරිසර දූෂණය වළක්වා ගත හැකි වීම.
- වාතය පිරිසිදු වීම, නිසි කලට වැසි ලැබීම.

වන සම්පත විනාශ වන අයුරු.

- ජනගහනය අධික වීම.
- ජාවාරම්කරුවන්ගේ ක්‍රියා කලාප.
- කාර්මීකරණය ඉහළ යාම.
- ස්වාභාවික උපද්‍රව (නියඟ/ළැව්ගිනි)

වන සම්පත සුරැකීමට ගත යුතු පියවර.

- වනාන්තරවලට හානි නොකිරීම.
- අලුත් වනාන්තර ඇති කිරීම.
- වන සම්පත විනාශ කරන අයට නීති මගින් දඬුවම් පැමිණවීම.
- රැක්රෝපණ කටයුතු පුළුල් කිරීම.
- සන්නිවේදන මාධ්‍යවලින් වන සම්පත අගය කිරීමේ වැඩ සටහන් විකාශය කිරීම.
- අධ්‍යාපනය මගින් ආකල්ප ඇති කිරීම.



ක්‍රියාකාරකම 9.3

ඉහත සඳහන් කරුණු මැනවින් හඳුනාගෙන පහත සඳහන් මාතෘකාවක් යටතේ රචනා සැකිල්ලක් ගොඩනගන්න.

- * ජය ශ්‍රී මහා බෝධීන් වහන්සේ
- * අවුකන බුදු පිළිමය
- * ශ්‍රී ලංකාවේ වතු වගාව
- * පරිසර දූෂණය
- * සිරිපා කඳු මුදුනේ දී

ක්‍රියාකාරකම 9.4

ඔබ නිර්මාණය කළ රචනා සැකිල්ල උපයෝගී කර ගනිමින් රචනයක් ගොඩ නගන්න.



10. ආර්ථාච්ඡේදය

පරසිදු මෙ මිනි	තල
මදුරට පුරෙහි	සාගල
මදුරජුට බෝ	බල
දුවක් විය පබවති නමින්	දුල

සිවිරියන් ගෙය	කුස
බැඳ හිඳින සඳ එ	දිගැස
දුරුවෙයි අඳුරු	රැස
මිණි පහන් ගණනක් නැගු	ලෙස

එකුමරි වසන	තැන
රජ කුමරියෝ ඇතත්	වෙන
නොම දිලෙන්	රුසිරෙන
දිනිඳු අබියස ලූ පහන්	මෙන

ඉහත දැක්වෙන කවිවල අදහස ඔබේ වචනයෙන් කියන්න යයි ගුරු ස්වාමීන් වහන්සේ තම ශිෂ්‍ය හික්ෂුන් වහන්සේලාට පවසන සේක.

ශිෂ්‍ය ප්‍රතිචාර - පළමුවන කවියේ අදහස සෝරත හිමි මෙසේ පහදයි.

මේ මිනිතලයෙහි මදුරට සාගල නම් පුරයෙහි බොහෝ බලවත් මදුරජුට පබාවති නමින් දුවක් වූවා ය.

ශිෂ්‍ය ප්‍රතිචාර - දෙවන කවියෙහි අදහස වනරතන හිමි මෙසේ පැහැදිලි කරයි.

සිවිරියන් ගෙය ඇතුළේ ඒ දිගැස සිටින විට අඳුර දුරුවේ මිණි පහන් ගණනක් නැගු ලෙස.



ශිෂ්‍ය ප්‍රතිචාර - තුන් වන කවියෙහි අදහස ව්‍යාකෘත හිමි මෙසේ පැහැදිලි කරයි.

එම කුමරිය වාසය කරන තැන වෙනත් රජ කුමාරිකාවෝ සිටියත් ඔවුහු නොබලති. දිනිඳු ඉදිරියේ දැල් වූ පහන් මෙනි.

ගුරු හිමි - ඔබ වහන්සේලා දැක්වූ ප්‍රතිචාර කදිමයි. එහෙත් සමහර වචනවල තේරුම තව දුරටත් අපි පැහැදිලි කර ගත යුතුව තිබෙනවා.

පද්‍ය හෝ වේවා ගද්‍ය හෝ වේවා සාහිත්‍ය නිර්මාණයක පාඨයන්හි අදහස වටහා ගැනීම අර්ථාවබෝධයට මෙන් ම එමගින් ලැබෙන රසාස්වාදයට ද හේතුවේ. ඒ නිසා වාක්කෝෂයේ මුහුකුරා නොගිය බව නිසා මුල් පද්‍යයේ වචන පාවිච්චි කරමින් නගන අර්ථ විවරණය සිත් නොගනී. එහෙයින් රස මතුකර ගත හැක්කේ වචනාර්ථය හා බැඳුණු කවියෙහි සමස්ත අර්ථය ග්‍රහණය කොට ගැනීමෙනි. කාව්‍යයේ වචනවල මතුපිටින් තිබෙන අදහස වාච්‍යාර්ථය නමින් හැඳින්වෙනවා.

මේක පෙර අපර දෙදිග කාව්‍ය විචාරවාදීන් පිළිගත් සිද්ධාන්තයකි. පාඨකයාගේ හදවතට පවසන දේට වඩා ගැඹුරු වූ ද, පළල් වූ ද අරුතක් එහි සැඟ වී ඇති බව අප පැහැදිලි කරගත යුතුව තිබෙනවා.

සෝරත හිමි - එතකොට භාමුදුරුවනේ වාච්‍යාර්ථය කියන්නේ මොකක් ද?

ගුරු හිමි - වාච්‍යාර්ථය කියන්නේ වචනයක මතු පිටින් පළවන අදහසට. ඒත් හොඳ කාව්‍යයක ලක්ෂණයක් නම් වාච්‍යාර්ථය ඉක්මවා ගිය එකක් විය යුතුයි. ව්‍යංග්‍යාර්ථය කියන්නේත් ඒකටමයි.

නොම දිලෙන්	රුසිරෙන
දිනිඳු අබියස ලූ පහන්	මෙන



යන කවි පද දෙකෙන් හැඟෙන්නේ පබාවති කුමරිය අභිරුපිකාවක් බවයි. ඇයට උපමා කළ හැකි රුවැත්තියක් මිහිතලය මත නොවී ය. තවත් උදහරණයක් බලන්න.

“පැහැ සරණිය මිණි පැමිණිය කොත් අගට”

කැලණි පුරවරයේ ශ්‍රී විභූතිය බලා මැණික් කොත් අගට ආවා. එයින් අදහස් කරන්නේ ඒ නගරය අතිශයින් ශෝභාවත් බව යි.

“බලා පයැද යනු බැරි පුර කලාවන්”

කවියා දකින්නේ කාන්තාවන්ගේ අසීමිත රූප සෞන්දර්ය යි. ඔවුන් දකින කෙනෙකුට ඔවුන් හැර බැහැර යා නොහැක. මේ වචන දහසකින් හෝ නොකිව හැකි විස්තරයක් වචන කිහිපයකින් ප්‍රකාශ කිරීමයි. අපි ව්‍යංග්‍යය කියන්නේ මෙන්න මේකටයි. කාව්‍යයක් ගද්‍ය හෝ වේවා පද්‍ය හෝ වේවා වාච්‍යාර්ථය ඉක්මවා ගිය ධ්වනිතාර්ථයක් මතු කිරීම මෙහි දී ඉතාම අවශ්‍ය ලක්ෂණයක් වී තිබේ. වාච්‍යාර්ථය ඉක්මවා ගිය අර්ථය ධ්වනිතාර්ථය යි. එනම් වචනවලින් කියවෙන තේරුමට වඩා බෙහෙවින් පුළුල් අර්ථයක් ඒ වචනවලින් ගම්‍ය වීමයි.

එහෙත්ම ඔය ඇත්තෝ ඇහුම්කන් දිගෙන ඉන්න මම ඒ ගැන ලියවුණ ලිපියක් කියවන්නම්. අවශ්‍ය වෙතොත් ප්‍රශ්න අහන්න.

පෙරදිග මෙන්ම අපරදිග විචාරවාදීහු කාව්‍යයේ මතුපිටින් දෙන අර්ථයට වඩා (වාච්‍යාර්ථය) ව්‍යංග්‍යාර්ථය පිළිබඳ ව සැලකිල්ලක් දැක්වූහ. අපරදිග විචාරවාදයේ ආදිතමයා ලෙස සැලකෙන්නේ ඇරිස්ටෝටල් ය. ඇරිස්ටෝටල් “පොයටික්ස්” නමින් කාව්‍ය විචාරයට අදාළ කෘතියක් රචනා කොට ඇත. කාව්‍ය විචාරයට අනුව සාහිත්‍යයේ දී භාෂාව භාවපූර්ණ විය යුතුය. එයද අනෙක් විෂයන්හි යෙදෙන භාෂාවෙන් වෙනස් වන්නේ මේ භාවපූර්ණ ලක්ෂණය නිසා ය.

නිදසුනක් ලෙස :

ආර්ථික විද්‍යාව, මානව විද්‍යාව, විද්‍යාව, ගණිතය, සමාජ විද්‍යාව සහ සෞඛ්‍ය විද්‍යාව වැනි විෂයන්හි භාෂාව ඊට අදාළ විෂය කරුණු දක්වන්නට ලියවුණු පරිමිත භාෂාවකි. එහෙත් අප තුළ සැඟවුණු භාව උද්දීපනය කොට රසයක් ජනිත කිරීමට සමත් වන්නේ සාහිත්‍යයික භාෂාව පමණි.



පෙරදිග කාව්‍ය විචාරයට අනුව භාෂාවේ වචනයක අර්ථ කිහිපයක් වෙයි.

(01) වාච්‍යාර්ථය

(02) ලක්ෂ්‍යාර්ථය

(03) ව්‍යංග්‍යාර්ථය

ගුරුවරයා -

මෙතෙක් කියවුණු ලේඛනයට අනුව වාච්‍යාර්ථය හා ව්‍යංග්‍යාර්ථය යනු කුමක් ද යි ඔය ඇත්තන්ට තේරුම් යන්න ඇති. අපි ආයෙත් ලිපියේ ඉතිරි කොටස කියවමු.

ලක්ෂ්‍යාර්ථය

මෙයින් අදහස් කෙරෙන්නේ දෙවෙනි අර්ථයක් පළ කිරීමයි. “ගල් ලිදේ ගෙදර” කීවොත් ලිදේ ගෙදරක් තිබිය නොහැක. ගල් ලිදූ ආසන්නයේ ගෙය පිහිටා ඇති බව මෙයින් ගම්‍ය වේ. සිංහල සාම්ප්‍රදයික යෙදුම්වල, රුචි හා ප්‍රස්තාව පිරුළුවල ඇත්තේ ද ලක්ෂ්‍යාර්ථය බව සමහර විද්වත්හු පවසති.

“කැලේ තිබෙන කොයි දේවත් රස

වේවා

මලේ බඹරු මෙන් පිරිවර ඇති

වේවා

අව්වේ තිබෙන රැස් මාලා අඩු

වේවා

ගව්වෙන් ගව්ව දිව මාලිග

සැදේවා”

යශෝදරා තමා අතහැර ගිය සිදුහත් කුමරුට වෙර නොකරයි. දෙස් නොපවරයි. එහෙත් ඇය පති භක්තිය ඇති මහිලාවක ලෙස සැමියාට දුකක් වේයැයි පසුතැවිලි වෙයි. සැමියා මාලිගයෙන් පලා ගියේ ජන ශුන්‍ය කැලෑවකට බව ඇය දනී. එහි මාලිගයේ මෙන් මිහිරි ආහාර නැත. එහෙයින් ඇය කැලයේ තිබෙන කවර ම දෙයක් හෝ ඔහුට මිහිරි රසයක් ගෙන දේ වා’යි ප්‍රාර්ථනය කරයි.

හුදකලාව වසන තම සැමියාට මාලිගයේ සිටිද්දී මෙන් අත් පා මෙහෙවරට කිසිවෙකු නැත. මේ කරුණ ඇගේ කම්පනයට හේතුවේ. එහෙයින් මලේ සුවඳට බඹරු එන්නා සේ ඔහුගේ ගුණ සුවඳ හඳුනන පිරිවර



ලැබේ වා යි පතයි. ගෙයක් දෙරක් නැති කැලෑවෙහි දැඩි හිරු රැසින් ඔහුට පීඩාවක් වෙති'යි සිතන ඇය අවිච්ඡි රැස් මාලා අඩු වෙන්න යැයි අයදීයි. පෙර සැප සම්පතින් පිරුණු මාලිගයෙහි විසූ ඔහුට වන වාසය බෙහෙවින් දුක් දෙමිනස් උපදවනු ඇතැයි කල්පනා කළ යශෝදරා ඔහුට ගව්වෙන් ගව්ව දිව මාලිග පහළ වේවා'යි ප්‍රාර්ථනා කරයි.

ගුරු හිමි -

දැන් ඔය ඇත්තන්ට ජේනවා නේද අපි ඉහත දක්වපු කවිය කොයි තරම් දුරට ඒක කියපු යශෝදරාවගේ සිත් සතන් පැහැදිලි කරනවද කියා. මෙයින් සැමියා කෙරෙහි වූ පති භක්තිය ඒ වගේම එම වචන මාලාව මගින් යශෝදරාවගේ ප්‍රතිරූපය අපූරුවට මූර්තිමත් කරලා පෙන්වනවා නේද.

සෝරත පොඩි

හාමුදුරුවෝ -

හාමුදුරුවනේ, යශෝදරා දේවිය සිදුහත් කුමරු අභිනිෂ්ක්‍රමණය කරපු නිසා අඬා දෙඬා වැළපෙනවාට වැඩිය කුමරුගේ සැප ප්‍රාර්ථනා කරලා තියෙනවා නේද? ඇය උතුම් කුලකාන්තාවක් නේද?

ගුරු හිමි -

ඔව්, බොහොම හරි. මේ සේරම අපිට හඟවා තියෙන්නේ කවියා යොද ගත් හතර පදයෙන් විතරයි. ඒ හතර පදය තුළින් අපිට පති භක්තිය තියෙන අපූරු ගැහැනියකගේ රූපය මතු වී ජේනවා. හරියට චිත්‍රයක් වගේ.

සෝරත පොඩි

හාමුදුරුවෝ -

එහෙනම් හාමුදුරුවනේ කවියාත් හරියට චිත්‍ර ශිල්පියෙක් වගේ කෙනෙක් ද?

ගුරු හිමි -

ඇත්තටම ඔව්. පොඩි වෙනසකුත් තියෙනවා. දැන් ඔය ඇත්තෝ දකලා තියෙනවනේ අපේ විහාරගෙයි තියෙන ලස්සන බුද්ධ රූපය. මේ මූර්තිය අඹපු මූර්ති ශිල්පියාට ඒකට ඕනෑ කරන අමු ද්‍රව්‍ය ගොඩක් තිබුණා. සිමෙන්ති, බදම, වර්ණ ආදී දේවල් යොද ගෙන තමයි ඒ ශිල්පියා මේ අපූරු ලස්සන බුද්ධ රූපය හදලා



තියෙන්නේ. එතකොට ඔය ඇත්තන්ට මතකනෙ
අර ප්‍රධාන බිත්තියේ ඇඳලා තියෙන සිද්ධාර්ථ
කුමාරෝත්පත්තිය කියන විත්‍රය. එයත් අපුරු විත්‍රයක්.
ඒකේ මානව රූප කොච්චර ලස්සනද? නොයෙක් හැඩතල
තිබෙනවා. ගහ කොළ අපුරුවට නිර්මාණය කරලා
තිබෙනවා. ඒත් කවියෙකුට මේ සේරම නිර්මාණය
කරන්න තිබෙන්නේ වචන විතරයි. ඒ වචනවල අර්ථයට
මුල් තැන දෙමින් ගැළපීම කවියාගේ කාර්යයේ වැදගත් ම
ලක්ෂණයයි.

ගුරු හිමි -

අර්ථවබෝධයේ දී බොහෝ විට කාව්‍යයේ දී මෙන්
අපි ව්‍යංග්‍යාර්ථයටත්, ලක්ෂ්‍යාර්ථයටත් වඩා
වාච්‍යාර්ථය මතු කොට දැක්වීම බලාපොරොත්තු
වෙනවා. ඒ නිසා අදළ ඡේදයේ හෝ කවි පෙළේ
එන වචනවල අර්ථය ඔබේ බසින් ලිවීම
බලාපොරොත්තු වෙනවා. මේකට ප්‍රමාණවත්
ලෙස වාක්කෝෂය වැඩි දියුණු වෙලා තියෙන්න
ඕනෑ.

සෝරත හිමි -

භාමුද්‍රුවනේ, වාක්කෝෂය කියන්නේ මොකක්ද?

ගුරුවරයා -

ඒක තමයි පොඩි නම භාෂාවේ වචන පිළිබඳ
තියෙන අවබෝධය. ඒක ඇති කර ගන්න නම්
පොත පත කියවන්න වෙනවා. දැන් අපි උදහරණයක්
ගනිමු. “ඉර” කියන වචනයට දිනිඳු, දිනකර,
දිනමිණ, දිවාකර, දිවයුරු, දිනපති, ගුවන් මිණ
ආදී පද තියෙනවා. ඒවාට කියන්නේ පර්යාය පද කියලා.
ඒවා අර්ථයෙන් සමානයි.

ශිෂ්‍යයා -

මෙව්වර වචන ගොඩක් මතක තියාගන්නේ
කොහොමද?



ගුරු හිමි -

ඒක ඵච්චර අමාරු නැ. ඕනෑ කරන්නේ නිතර
නිතර කියවීම පමණයි. එතකොට ඒ වචන මුණ
ගැහෙනවා. මතකයේ රැඳෙනවා. හොඳයි මම මේ
කියවන ඡේදයට කන් දෙන්න.

“ඒ ධාර්මික කුමාර තෙමේ රාජ්‍ය කරණයෙහි අභිලාෂ නැත්තේ ය.
එබැවින් රාජ්‍ය ප්‍රතිලාභ පිණිස සිතිවිලි පමණකුදු නූපදවයි. උදක් මයිල්
මහතෙරුන් වහන්සේගේ ධර්මානුශාසන මාත්‍රයකින් ම රාජ සේවය කරයි.
මෙසේ රාජ්‍ය කරන වෙලෙහි රාජ සේවය කරනු පිණිස රජගෙට වඩි. එසේ
වැඩ, ඔවුන් හා සමග රජගෙන් නික්මීණි. නික්ම සවස් වෙලෙහි මහා ස්ථවිරයන්
වහන්සේගේ විහාරයෙහි ම වාසය කරයි. වාසය කරමින් රුවන්වැලි මහ
සෑයට කළ මනා වැඳුම් පිදුම් ආදී වූ උපස්ථානයෙහි යෙදෙයි. ගිලනුන්නට
උපස්ථානයෙහි යෙදෙයි. ගිලනුන්නට හා සිල්වතුන් වහන්සේහට කළමනා
උපස්ථානාදියෙහි ද යෙදෙයි. එසේ යෙදීමෙන් දවස් හරන්නේ ය.

ගුරුවරයා -

ඉහත ඡේදය අපි විමසිල්ලට ලක් කරමු. මෙහි
අර්ථාවබෝධය යනු මේ ඡේදයේ දැක්වෙන සියලු ම
කරුණු ඒ ආකාරයෙන් ම අප පිළිගත යුතු වීමයි.
ඡේදයේ යම්කිසි වැරදි අදහසක් තිබුණත්, එය
නිවැරදි කිරීමට අපට අයිතියක් නැත. එසේම
අලුතින් මොන ම හෝ අදහසක් ඊට ඇතුළත්
කිරීමට ද ඉඩකඩක් අපට නැත. අපේ කාර්ය
වන්නේ ඡේදය හොඳින් කියවා අදළ ප්‍රශ්නවලට
ඡේදයේ ඇති ආකාරයට ම ඉතාමත් කෙටියෙන්
පිළිතුරු සැපයීම යි. පිළිතුරු සැපයීමේ දී ඡේදයෙන්
උපුටා දැක්වීම් ආදිය නොකොට තමන්ගේ
වචනයෙන් ඉතා කෙටියෙන් පිළිතුරු දැක්වීම
අපේක්ෂා කෙරෙනවා. අසන ප්‍රශ්නයට ඉතාමත්
කෙටියෙන් වචනයකින් හෝ දෙකකින් හෝ වේවා
පිළිතුරු සැපයීම මෙහි දී කළ යුතු වෙනවා. එය
පරීක්ෂකවරයාගේ අපේක්ෂාව යි. ඒ අනුව මෙම
ඡේදය තුන් වාරයක් කියවා පහත දැක්වෙන ප්‍රශ්න
සඳහා කෙටි පිළිතුරු සපයන්න.



ක්‍රියාකාරකම 10.1

මේ ඡේදයේ එන පහත සඳහන් වචනවල අර්ථ ඔබේ බසින් ලියන්න.

1. ධාර්මික
2. රාජ්‍යකරණයෙහි
3. අභිලාෂ
4. ප්‍රතිලාභ
5. මයිල්
6. මාත්‍රයකින් ම
7. උපස්ථානයෙහි

ක්‍රියාකාරකම 10.2

පහත දැක්වෙන ඡේදය කියවා අසා ඇති ප්‍රශ්නවලට පිළිතුරු සපයන්න.

“දෙවියන් ද, යකුන් ද, අවතාර ද, යන්ත්‍ර මන්ත්‍ර ද, කොඩිවිත ද, සුනියම් ද විද්‍යාඥයෝ බැහැර කරති. ඒ සියල්ලම බොරුයැයි ඔවුහු නො සිතති. ඔවුන් ඒ මති මතාන්තර සහ විශ්වාස බැහැර කරන්නේ ඒ නිසා නො වේ. ඒ මති මතාන්තරයේ සහ විශ්වාසයන්ගේ ඇත්ත හෝ නැත්ත හෝ නොදන හැකි ය. ඔවුන් ගුරු කොට ගන්නා විද්‍යා විධි අනුව ප්‍රත්‍යක්‍ෂයෙන් එය නොදන හැකි ය. ඔවුන් එය බැහැර කරන්නේ එබැවිනි.

- 1 විද්‍යාඥයන් බැහැර කරන කරුණු කීයක් මෙම ඡේදයෙහි දැක්වේ ද?
- 2 විද්‍යාඥයෝ මේවා මිථ්‍යා විශ්වාස ලෙස බැහැර කරත් ද?
- 3 එවැනි විශ්වාස විද්‍යාඥයන් පිළිනොගන්නේ ඇයි?
- 4 ඉහත ඡේදයට අනුව විද්‍යාඥයන් ඇදහිලි හා විශ්වාස බැහැර කරන්නේ ඇයි? ඒ පිළිබඳ ඔබට හැඟෙන අදහස කුමක් ද?



ක්‍රියාකාරකම 10.3

මේ නිරිඳුගේ දූ	ළඳ
උළ කුඩය දේවී	සොඳ
සොමි ගුණෙනි පුන්	සඳ
පවති සිරිසඳ සිරිත් ඇම	සඳ

රුසිරු ගුණ	සීතා
සුරතුර දිනු	දැතා
විලසින්	විනිතා
ලොවට කුලුණෙන් සදිසි	මාතා

1. මේ වර්ණනය කවුරු පිළිබඳ ව ද?
2. කුලුණෙන් ලොවට මාතාවක් යැ යි කවියා පවසන්නේ කවුරුන් ගැන ද?
3. “සුරතුර දිනු දැතා” මෙහි අදහස පැහැදිලි කරන්න.
4. මෙහි එන උපමාව හා උපමේය සොයා දක්වන්න.
5. පහත දැක්වෙන පදවලට සමානාර්ථ පද දක්වන්න.
 1. ළඳ
 2. නිරිඳු
 3. සඳ
 4. තුර
 5. කුලුණින්



11. සාරාංශය

සාරාංශකරණය

කිසියම් ජේදයක සාරවත් කොටස ඉස්මතු කර දැක්වීම සාරාංශකරණයෙන් බලාපොරොත්තු වේ. අදහසක් විස්තර කර ලිවීම මෙන් ම හකුළුවා ලිවීම ද වැදගත් ය. කිසියම් කඳක අනවශ්‍ය කොටස් ඉවත් කර හරය වන අරටුව පමණක් ලබාගන්නා සේ විස්තරාත්මක පාඨයක මූඛ්‍යාර්ථයට හානියක් නොවන පරිදි එහි උපමා, රූපක, විශේෂණ හා අලංකාර වැනි පද ඉවත් කර අර්ථය ලබා ගැනීම සාරාංශ කිරීමේ දී සිදු විය යුතු ය. පාඨයක් සාරාංශ කිරීම මගින් පරීක්ෂාවට ලක් කෙරෙන්නේ පාඨය කියවා එහි අන්තර්ගතය ග්‍රහණය කර ගැනීමේ හැකියාව මෙන් ම එය නිවැරදි ලෙස ලියා දැක්වීමේ හැකියාව කොතරම් ප්‍රමාණයට ඔබ සතුව ඇත් ද යන්න යි.

දීර්ඝ දේශන, ලිපි ආදිය කියවීමෙන් අවශ්‍ය කරුණු සාරාංශ කොට තබා ගැනීමට අපට සිදු වේ. එදිනෙදා ජීවිතයේ අප අවට පරිසරයේ බොහෝ දේ අපට අසන්නට දකින්නට ලැබෙන අතර ඇතැම් විශේෂිත දෙයක් වේ නම් ඒවා අප හිත මිතුරන් සමග පැවසීම සාමාන්‍ය දෙයකි. අපට විවිධ තොරතුරු සන්නිවේදනය කරනු ලබන විද්‍යුත් හා මුද්‍රිත මාධ්‍ය මගින් ලබා ගන්නා තොරතුරු සංක්ෂිප්ත කර ඉදිරිපත් කරනු ලබන අතර අප ද ඒවා තවත් කෙනෙකුට පවසන්නේ එහි ද සාරාංශයක් හැටියට යි.

කාර්ය බහුල අවිචේකී ජීවිත ගත කරන මිනිසා තම කටයුතු ඉතා ඉක්මනින් නිම කර ගැනීමට කැමැත්තක් දක්වයි. එහි දී අප සන්නිවේදනය කරනු ලබන පණිවුඩය ඉතා සරල ව කෙටි කාලයක් තුළ සංක්ෂිප්ත ව ඉදිරිපත් කළ යුතු වේ. එහි දී සාරවත් හා වැදගත් අදහස් තෝරා බේරා ගත යුතු ය.



අනුරාධපුර මහ වැසි

අනුරාධපුර වාර්තාකරු
එල්.බී. ජයන්ත

දින කීපයක් පුරා උතුරු මැද පළාතට ඇද හැලෙන ධාරානිපාත වම්බා තවමත් අඩු වී නැත. නුවර වැව, තිසා වැව මේ වන විට වාං දමමින් පවතී. අනුරාධපුරයට ළඟා විය හැකි මහාමාර්ග සියල්ල ජලයෙන් යට වී ඇත. දිස්ත්‍රික් ලේකම්තුමා මහ ජනතාවට සිදු වී ඇති හානිය අවම කර ගැනීම සඳහා අවශ්‍ය ආරක්ෂක විධිවිධාන යොදා ඇත.

මෙම පුවත පුවත්පතකින් කියවූ මල්හාමි වෙල්යායට යාමට පිටත් විය. අතර මග දී මල්හාමිට මුණගැසුණේ පැරණි හිතවතෙකු වූ රන්බණ්ඩා ය. රන්බණ්ඩා දුර ගමනක් යාම සඳහා ලක ලැහැස්ති වී පැමිණේ.

- මල්හාමි** - රන්බණ්ඩා, කොහෙ ද මේ අරුමැක්කේ?
- රන්බණ්ඩා** - මම යනවා, අනුරාධපුරේ මහ ගෙදර ගිහින් එන්න.
- මල්හාමි** - මොනවා අනුරාධපුරේ ?
- රන්බණ්ඩා** - ඇයි එහෙම කීවේ ?
- මල්හාමි** - අනුරාධපුරයට මහවැස්ස. නුවර වැව, තිසා වැව වාං දමනවා. පාරවල් යට වෙලා. දිස්ත්‍රික් ලේකම්තුමා ආරක්ෂක විධි විධාන යොදවලා.
- රන්බණ්ඩා** - අනේ මම දන්නේ නෑනේ. එහෙම දෙයක්.
- මල්හාමි** - අන්න අද පත්තරේ තියෙනවා. ගිහින් බලන්න කෝ.
- රන්බණ්ඩා** - මල්හාමි විස්තරේ කීවාට බොහෝ ම පිං. මං කඩමණ්ඩියට යන්නම්කෝ.

මල්හාමි කියවූ පුවත්පත් වාර්තාව හා එම වාර්තාව රන්බණ්ඩාට පැවසූ අකාරය විමසා බලමු. මල්හාමි පුවත්පතින් කිය වූ වාර්තාවේ වචන පනහක් පමණ ඇතුළත් වේ. නමුත් රන්බණ්ඩාට මල්හාමි දෑක් වූ වාර්තාවේ වචන ගණන දහ හතක් පමණ ය. පුවත්පත් වාර්තාවේ වචන ගණන 1/3 ක් පමණ වන සේ අඩු වී ඇත. මූලික අදහසේ කිසිවක් ඉන් ගිලිහී ද නැත. අලුතින් නව අදහස් එක් වීමක් ද නැත. තිබෙන අදහස මල්හාමිගේ වචනවලින් ඒ ඇසුරින් ම



ඉදිරිපත් වී ඇත. රත්මනාලියාට මල්හාමි පවසන්නේ තමා කිය වූ වාර්තාව ඉතා සංක්ෂිප්තව ය. අනුරපුරට ගංවතුර ගැලීමට හේතු වී ඇත්තේ මහා වර්ෂාවයි. මල්හාමි ඒ බව වටහා ගෙන ඇත. ඒ අනුව අපට පැහැදිලි වන්නේ මල්හාමි පුවත්පත් වාර්තාවේ මුඛ්‍යාර්ථය ග්‍රහණය කොට ඇති බවයි.

සතුටුදායක සේ පිළිගත හැකි සාරාංශයක් ලිවීම සඳහා සම්මත රීති කිහිපයක් තිබේ.

- ★ දෙන ලද ඡේදය හෝ පාඨය සාරාංශ කළ යුතු වචන ප්‍රමාණය සඳහන් කරනු ලබයි. එසේ නොවන අවස්ථාවක එය ඡේදයෙන් 1/3ක් වන සේ සාරාංශ කළ යුතු වේ.
- ★ දෙන ලද ඡේදය අවධානයෙන් කියවා එහි මුඛ්‍යාර්ථය තේරුම්ගත යුතු වේ. අවශ්‍ය නම් කිහිප වරක් හෝ කියවීම වැදගත් ය.
- ★ ඡේදයෙන් කියවෙන මුඛ්‍යාර්ථය එම ඡේදයේ ම හෝ වෙනත් තැනක හෝ සටහන් කර ගැනීමෙන් සාරාංශය ගොනු කර ගැනීම පහසු වේ.
- ★ සංකීර්ණ වාක්‍යයක ප්‍රධාන අදහස් බෙහෙවින් ඇත්තේ අන්තර් වාක්‍යයේ නොව ප්‍රධාන වාක්‍යයේ ය.
- ★ ඡේදයේ යොදා ඇති උද්ධෘත පාඨ, ප්‍රකෘති භාෂණ, උපමා, රූපක, අලංකාර පද, අතිශයෝක්ති, විවරණ, නිදර්ශන, උද්‍යෝග්‍ය හා අනවශ්‍ය විශේෂණ පද සාරාංශයට ඇතුළත් නොකළ යුතු ය. එකම වචනය නැවත නැවත සාරාංශයට යෙදීමෙන් පුනරුක්ති දෝෂය ද ඇති වන අතර එමගින් සාරාංශය අනවශ්‍ය ලෙස දීර්ඝ වීම ද සිදුවෙයි.
- ★ උද්ධෘත පාඨ යොදා ප්‍රකෘති භාෂණයෙන් සාරාංශය නොලියා විකෘති භාෂණයෙන් ලිවිය යුතු වේ.
- ★ මුල් ඡේදයේ යම් ප්‍රකට සත්‍යයක් වුවත් සඳෙස් ව කියා ඇති නම් එය එසේ ම ලියන්න. එය නිදෙස් කිරීමේ අයිතිය සාරාංශයේ දී ඔබ සතු නො වේ.



- ★ සාරාංශය ඕනෑවට වඩා කෙටි වීම ද බරපතල දෝෂයකි.
- ★ අක්ෂර වින්‍යාසය, විරාම ලකුණු, උක්තාඛ්‍යාත පද සම්බන්ධය ආදිය ගැන ද සාරාංශයේ දී සැලකිලිමත් විය යුතු ය. සාරාංශය පද බෙදීමේ දී මුල් ඡේදය අනුගමනය කිරීම සුදුසු ය. සාරාංශයේ දී ගුඪාර්ථවත්, විපරිතාර්ථවත් වචන භාවිතයෙන් වළකින්න.
- ★ මුල් පාඨය කියවා නැති අයෙකුට වුව ද එහි අන්තර්ගත සෑම කරුණක් ම මැනවින් අවබෝධ විය යුතු ය.
- ★ ඡේදයේ මුඛ්‍යාර්ථයට හානියක් නොවී එය ප්‍රකාශ වන ආකාරයට තමන්ගේ ම වචනයෙන් ලිවීමට ඔබට නිදහසක් ඇත.
- ★ සාරාංශ කිරීමට දෙන කොටසේ ඡේද කීපයක් දක්නට ලැබුණත් සාරාංශයක ඡේද නොබෙදෙන බැවින් සාරාංශ කිරීමේ දී එය තනි ඡේදයක් ලෙස ඉදිරිපත් කළ යුතු වේ.
- ★ සාරාංශයේදී වාක්‍ය අතර සම්බන්ධතාව ද මැනවින් ආරක්ෂා විය යුතු ය.
- ★ සාරාංශයට මාතෘකාවක් යෙදීමේදී එය ඉතාමත් කෙටි විය යුතු අතර මුල් ඡේදයේ මුඛ්‍යාර්ථයට ගැලපිය යුතු ය. එසේම මාතෘකාව ප්‍රශ්නාර්ථයක් නොවිය යුතු ය. මාතෘකාව වචන තුනක්, පහත් අතර වීම ප්‍රමාණවත් ය.

ක්‍රියාකාරකම 11.1

පහත සඳහන් ඡේද සාරාංශ කර ලියන්න.

1. අවට බලන ඔහුට, ඒ රැ සිය නගරය ගිනි ගෙන දූවෙන හැටි මොනවට පෙනෙන්නට විය. නගර වැසියන් වෙඩි කාගෙන, මර හඬ දෙමින් නැසෙන සැටිත්, ගැහැනුන් සහ ළමයින් සැනින් සිඳි බිඳ ගිය අත් පා ඇතිව, වැළපෙන සැටිත්, පෙනෙන්නට විය. අන්ධකාරය මේ වේලේ ඔවුනට මහත් පිටිවහලක් විය. පිස්සු බල්ලන් මෙන් කිසි ඉවක් බවක් නැතිව, ගෙවල් ගිනි තැබීමත්, දුබල ගැහැනුන් සහ ළමයින් කඩුගැමත්, වස්තු



කොල්ලකෑමත්, විනෝදය කොට ගෙන නොයෙක් සැහැසිකම් කරන, පරංගි හේවායන් මගහරිමින් යුහු-යුහු ව නගරයෙන් පිටත් ව යාමට ඔවුනට අන්ධකාරය මහෝපකාරී විය.


(විජයබා කොල්ලය)

2. විද්‍යාව භාෂාවක් වශයෙන් හැඳින්වීම නිවැරදි ය. අදහස් ප්‍රකාශ කිරීමේ හා හුවමාරු කර ගැනීමේ මාධ්‍යයක් වශයෙන් භාෂාව සැලකේ. එවැනි ගණයට අයත් සිංහල, කලාව, ආගම, දේශපාලනය, ඉංග්‍රීසි භාෂා විෂයයන් ද හැඳින්විය හැකි ය. මෙම විෂයයන් ද විද්‍යාව ද නව කේෂ්ත්‍රවලට ප්‍රවේශ වීමටත් එවැනි නව කේෂ්ත්‍රවල දී අවබෝධයක් ලැබීමටත් මිනිසාට හැකි ය. අනෙක් භාෂාවලට මෙන් විද්‍යාවට ද අනුගමනය කළ යුතු විනය පද්ධතියක් නැති නම් ව්‍යාකරණයක් වශයෙන් සැලකිය හැකි විද්‍යාත්මක ක්‍රමයක් ඇත. එසේ ම එහි සාහිත්‍යයක් හෙවත් ග්‍රන්ථකරණයක් සහ කර්තෘවරුන් වශයෙන් සැලකිය හැකි විද්‍යාඥයින් ද ඇත. එසේම විද්‍යාවේ අනු භාෂා වශයෙන් සැලකිය හැකි විවිධ කේෂ්ත්‍ර ඇත. එනම් රසායන විද්‍යාව, උද්භිද විද්‍යාව හා භෞතික විද්‍යාව යනුවෙනි.

(විද්‍යාත්මක ශ්‍රානය)



12. ප්‍රායෝගික ලේඛන



විවිධ කටයුතු සඳහා අපි භාෂාව උපයෝගී කර ගනිමු. ආරංචියක්/ තොරතුරක් දන්වා යැවීම, ආරාධනාවක් කිරීම, විදුලි පණිවුඩ යැවීම, රාජකාරි කටයුතු සම්බන්ධ වාර්තා කිරීම, විශේෂ සිද්ධි පිළිබඳ වාර්තා කිරීම, දැන්වීම් පළ කිරීම ආදිය ප්‍රායෝගික ලේඛන වශයෙන් හඳුන්වනු ලැබේ. යමක් කපිත ව්‍යවහාරයෙන් ඉදිරිපත් කරනවාට වඩා ලිඛිත ව්‍යවහාරයෙන් ඉදිරිපත් කළ පසු එහි වටිනාකම පිළිගත හැකි වීම ඉහළ ය. මේ නිසා ප්‍රායෝගික ලේඛනයන්හි වැදගත්කම මෙපමණ කැපී පෙනී යයි. මෙම පරිච්ඡේදයෙන් ඒ පිළිබඳ විමසා බලමු.





ට්ටි.... ට්ටි.... ට්ටි.....

පොඩි හාමුදුරුවෝ

- පණ්ඩිත හාමුදුරුවනේ, පියුං මහත්තයා ඇවිල්ලා.

පණ්ඩිත හාමුදුරුවෝ

- මටත් ශබ්දේ ඇහුණා. පොඩි නම් ගිහිල්ලා ලියුම් ටික අරන් එන්න කෝ.

පොඩි හාමුදුරුවෝ

- එහෙමයි පණ්ඩිත හාමුදුරුවනේ. (පොඩි හාමුදුරුවෝ පියුම් මහතා ළඟට යයි).

පියුං මහත්තයෝ, ලියුම් ගොඩක් තියෙන්නේ. එහෙනම් දෙන්නකෝ.

තැපැල් මහත්තයා

- පොඩි හාමුදුරුවනේ, මෙන්න මේ ලියුම නම් අත්සන් කරලයි ගන්න ඕන.

පොඩි හාමුදුරුවෝ

- ඒ ඇයි?

තැපැල් මහත්තයා

- මේක ලියාපදිංචි තැපෑලෙන් ආපු ලියුමක්. මේක බාර දුන් බවට සහතිකයක් තැපැල් කන්තෝරුවට දෙන්න ඕන. ඒකේ වගකීම වැඩියි. මේක බාර දෙන්න බැරි නම් ආපසු යවන්නත් ඕනෑ. පොඩි හාමුදුරුවනේ මෙන්න මෙතන අත්සන් කරන්නකෝ. (පොඩි හාමුදුරුවෝ අත්සන තබයි).



මේ ලිපිය පරිවේණාධිපති හිමියන්ට ම බාර දෙන්න.

අං. සං. ස්. } 2 P. O. L. (44 G. S. M. 24 Orig. buff Dup. blank white S. T. & E.) 03/96	ලියාපදිංචි තැපැල් භාණ්ඩ භාවිතාත්මකය பதிவு அஞ்சல் பொருள் பற்றுச்சீட்டு REGISTERED POSTAL ARTICLE RECEIPT	අං. } No.
යවන්නාගේ නම හා ලිපිනය අනුප්පාචාරීන් පෙළපත් முகவரரிடம் பெயரும்	Mr./Miss/Mrs. නිල./ නිලමති/ සෙසෝ	සං. / ලි. / ම. / ස. / ස.
ලබන්නාගේ නම හා ලිපිනය முகவரரிடம் பெயரும்	Mr./Miss/Mrs. නිල./ නිලමති/ සෙසෝ	සං. / ලි. / ම. / ස. / ස.
රක්ෂණය කළ මුදල காப்பறுதிக் கட்டணம் தொகை	රු./රු./Rs. ය./ය./C. රු. / රු. / රු. ය. / ය. / ය.	ඒ සඳහා ගෙවූ දන්වා ඇති ගාස්තු මතට ඇත. இது கட்டியதாக இங்கே குறிப்பிடப்பட்டுள்ள கட்டணம் செலுத்தப்பட்டுள்ளது. / Upon which the following fees have been paid.
රක්ෂණ ගාස්තු காப்பறுதிக் கட்டணம் Insurance Fee		
ලියාපදිංචි ගාස්තු பதிவுக் கட்டணம் Registration Fee		
		හාරකස් නිලධාරියාගේ අත්සන. பெற்றுக்கொள்ளும் அனுபவரின் கையொப்பம். Receiving Officer's Signature.

036264 - 50,000 (2010/10) p. 3 ලංකා රජයේ මුද්‍රණ දෙපාර්තමේන්තුව

පොඩි හාමුදුරුවෝ

- හා හොඳයි. තැපැල් මහත්තයාට බොහොම පින්. මං යනවා.

පොඩි හාමුදුරුවෝ

- පණ්ඩිත හාමුදුරුවනේ, මේ ලිපිය ඔබ වහන්සේට ම දෙන්න කියලා පියුං මහත්තයා කීවා. යවන්නාගේ ලිපිනය කියලත් ලියලා තියෙනවා.

පණ්ඩිත හාමුදුරුවෝ

- හා හා දෙන්නකෝ. පොඩි නම බොහොම හොඳයි. දැන් පිරිවෙන පටන්ගන්න වේලාවත් ළඟයි නේ. පිරිවෙන් ශාලාවට ගිහින් පන්තිය සුදනම් කරගන්නකෝ. මම පන්තියට එනවා.

(ටික වේලාවකට පසු)

පණ්ඩිත හාමුදුරුවෝ

- සැම දෙනාට ම තෙරුවන් සරණයි. අපි අද හරි ම සතුටු විය යුතු දවසක්. ඒකට හේතුව මට මේ දැන් ලැබුණා විතරයි. ඒ සාක්ෂ්‍යයක් අරගෙනයි මම මේ පන්තියට ආවේ. කාරණය තව පොඩ්ඩකින් මම කියන්නම්කෝ. අපි අද පාඩමට "ප්‍රායෝගික ලේඛන" යන මාතෘකාව තෝරා ගනිමු.



ප්‍රායෝගික ලේඛන යටතේ විවිධ ලේඛන වර්ග පිළිබඳ ව සාකච්ඡා වෙනවා. අද අපි “ලිපි ලිවීම” පිළිබඳ ව ඉගෙන ගනිමු.

ලිපි කියල කියන්නේ විවිධ පෞද්ගලික හා සාමාජීය අවශ්‍යතා සඳහා උපයෝගී කර ගනු ලබන පහසු සන්නිවේදන ක්‍රමයක්. රාජකාරී හා ව්‍යාපාරික කටයුතුවලදී ලිපි හුවමාරුව බහුල ව සිදු කෙරෙන අතර එය ඉතා වැදගත් ද වෙනවා. මෙසේ අපි භාවිත කරන ලියුම් අරමුණු අනුව වර්ග කීපයකට බෙද දක්වන්නට පුළුවන්.

- ★ පෞද්ගලික ලිපි
- ★ ව්‍යාපාරික ලිපි
- ★ රාජකාරී ලිපි

සුමන පොඩි හාමුදුරුවන්ට ඊයේ ලියුමක් ලැබුණා නේද? කවුද ඒක ලියලා එවල තිබුනේ.

සුමන පොඩි හාමුදුරුවෝ

- පණ්ඩිත හාමුදුරුවනේ ඒක එවලා තිබුණේ අපේ අම්මා. ඒ අයගේ තොරතුරු තමයි ලියලා තිබුණේ.

පණ්ඩිත හාමුදුරුවෝ

- බොහොම හොඳයි. ඒ ලිපිය වගේ ලිපිවලට අපි කියන්නේ පෞද්ගලික ලිපි කියලා. ඇත ප්‍රදේශවල වාසය කරන අපේ නැයන්ගේ, හිතවතුන්ගේ තොරතුරු දැනගැනීම, අපේ තොරතුරු ඔවුන්ට දන්වා යැවීම වැනි ලිපි අපි හඳුන්වන්නේ පෞද්ගලික ලිපි කියලා.

ව්‍යාපාරික ආයතන විවිධ කටයුතුවලදී පුද්ගලයින්, වෙනත් ආයතන ආදිය සම්බන්ධ ව තම වගකීම් හා කාර්ය පිළිබඳව සිදු කරන කටයුතුවල දී හුවමාරු කරන ලිපි ව්‍යාපාරික ලිපි වශයෙන් හඳුන්වනවා. රජයේ දෙපාර්තමේන්තු, ආයතන සංස්ථා මණ්ඩල ආදිය තම කටයුතු කිරීමේදී හුවමාරු කෙරෙන ලිපි රාජකාරී ලිපි වශයෙන් හඳුන්වනවා. සුමන පොඩි හාමුදුරුවෝ කියන්න බලන්න ලිපි වර්ග කීයක් තියෙනවා ද කියලා.



සුමන පොඩි හාමුදුරුවෝ

- ලිපි වර්ග තුනයි පණ්ඩිත
හාමුදුරුවනේ.

පණ්ඩිත හාමුදුරුවෝ

- ඒවා නම් කරන්න බලන්න.

සුමන පොඩි හාමුදුරුවෝ


- පෞද්ගලික ලිපි, ව්‍යාපාරික
ලිපි, රාජකාරි ලිපි
පණ්ඩිත හාමුදුරුවනේ
රාජකාරි ලිපි කියන ඒවා විකක්
පැහැදිලි කරලා දෙනව ද?

පණ්ඩිත හාමුදුරුවෝ

- බොහොම හොඳයි. රාජකාරි
ලිපි ගැන මම පැහැදිලි
කරන්නම්කෝ.

මේ එක් එක් වර්ගයට අයත් ලිපි ලිවීමේදී ලිවිය යුතු ආකාරය එකිනෙකින් වෙනස් වෙනවා. රාජකාරි ලිපියක් ලිවීමේදී පිළිපැදිය යුත්තේ පෞද්ගලික ලිපියක් ලිවීමේදී පිළිපැදිය යුතු ක්‍රමය නොවේ. ව්‍යාපාරික ලිපිය ලිවිය යුත්තේ මේ දෙකට ම වෙනස් අයුරෙනි.

හොඳයි අපි බලමුකෝ රාජකාරි ලිපි ලියන්නේ කොහොම ද කියලා. ඉස්සර වෙලා පියුම් මහත්තයා ගෙනත් දුන්නු පොඩි හාමුදුරුවෝ අත්සන් කරලා ගෙන ආ ලිපිය බලමුකෝ. මේ තියෙන්නේ.



මේක රාජකාරි ලිපියක්. මේ ලිපිය වැදගත් නිසා ලියා පදිංචි තැපෑලෙන් තමයි එවල තියෙන්නේ. ඒ කියන්නේ මේ ලිපිය සම්බන්ධ තොරතුරු (යවන්නා, ලබන්නා ආදී) තැපැල් කන්තොරුවේ සටහන් වෙනවා. ලියා පදිංචි බව පෙන්නුම් කරන්න තමයි ලිපි කවරයේ ඉහළ වම් පැත්තේ ලියා පදිංචි ලේබලය අලවා තිබෙන්නේ.



සුමන පොඩි හාමුදුරුවෝ මේ ලිපිය කියවන්න බලන්න.

මගේ අංකය මැද/පි/04/02,
අධ්‍යක්ෂ,
කලාප අධ්‍යාපන කාර්යාලය,
දුමුණද.
2013.11.04

පරීක්ෂකාධිපති හිමි,
බර්මාප් පිරිවෙන,
මහලැදිද.

සමස්ත ලංකා සිංහල භාෂා සාහිත්‍ය තරඟාවලිය - 2013.

පරීක්ෂකාධිපති හිමි,

2013.10.20 දින කොළඹ 10 ආනන්ද විද්‍යාලේ දී පැවැති සමස්ත ලංකා අත් අකුරු විවෘත තරඟයෙන් මහලැදිද බර්මාප් පිරිවෙණේ රැවැටි යෝග්‍යතා හිමි ප්‍රථම ස්ථානය ලබාගෙන ඇත.

තෘෂාග සහ සහතික පත් ප්‍රදානය පසුව දැනුම් දෙනු ලැබේ.

මෙයට,



සිංහල භාෂා විෂය අධ්‍යක්ෂ

පශ්චාත්ත හාමුදුරුවෝ

-

අපිට හරි ම සතුටුයි නේ ද? අපේ පිරිවෙනේ රුච්චි සෝරක පොඩි හාමුදුරුවෝ අත් අකුරු තරඟයෙන් සමස්ත ලංකා පළමු වන ස්ථානය ලබා තිබෙන බව තමයි සඳහන්. අපේ පිරිවෙනට ඉහළ ගෞරවයක්



ලබා දුන් සෝරන පොඩි හාමුදුරුවන්ට
අපි හැම දෙනාම සුබ පතමු. දැන්
අපි රාජකාරි ලිපි ගැන සලකා බලමු.

මේ ලිපිය ලිවීමේදී සම්මත රටාවක් අනුගමනය කර තිබෙනවා. ඔබ
වහන්සේලාට පේනවා නේ ද? මේ පිළිවෙළ මම කරුණු වශයෙන් එකින් එක
පැහැදිලි කරන්නම්.

1. මේ ලිපිය දිනා බලන්න. මේ ලිපියේ ඉහළින් සහ වම් අත පැත්තෙන්
අඟලක පමණ තීරුවක් හිස්ව තිබෙනවා නේද?

පොඩි හාමුදුරුවෝ - එහෙමයි. එහෙමයි.

පණ්ඩිත හාමුදුරුවෝ - අපි රාජකාරි ලිපියක් ලියන විට
මෙහෙම තීරුවක් හිස් ව තබන්න
ඕනෑ. රාජකාරි ලිපි අපි අහක
දමන්නේ නෑනේ. ඒවා පසුවට
අවශ්‍ය වේ යැ'යි සිතා තැන්පත් කර
තබනවා. ලිපියට හානියක් නොවන
ලෙස ලිපි ගොනුවක ඉහළින් හෝ
වම් පැත්තෙන් තැන්පත් කොට
තැබීමට යි එසේ තීරුවක් වෙන් කර
තිබෙන්නේ. දැන් මේ ලිපියත් මම
කාර්යාලයේ තැන්පත් කර තබනවා.
ඉදිරියට අවශ්‍ය වුණු විටක දී ගැනීම සඳහා.

2. ඊ ළඟ කරුණ තමයි ලිපිය එවන තැනැත්තාගේ ලිපිනය. මේ
බලන්න. ලිපියේ දකුණු පැත්තේ ඉහළ කෙළවරේ මේ සටහන් කර තියෙන්නේ
එවන්නාගේ ලිපිනය. ලිපිය එවන දිනයත් එතන ම සටහන් වෙනවා.

සුමන පොඩි හාමුදුරුවෝ මේ ලිපිය අරගෙන ඒ ලිපිනය කියවන්නකෝ
බලන්න.



සුමන පොඩි හාමුදුරුවෝ -

මගේ අංකය : ෧෭෫/පිරි/4/2

අධ්‍යක්ෂ

කලාප අධ්‍යාපන කාර්යාලය,
දංලන්ද.

2013.11.04

පණ්ඩිත හාමුදුරුවෝ -

බොහොම හොඳයි. අර ලිපිනයට
උඩින් මගේ අංකය කියලා එකකුත්
තිබෙනවා නේද? ඒ මොකක් ද?
රාජකාරි ලිපියක් ලියන කොට ඒ
ලිපියට අදාළ අංකයක් තිබෙනවා.
රාජකාරිය හා සම්බන්ධ වන
ලිපිගොනු අංකය. ඒ අංකය මගින්
අදාළ දෙපාර්තමේන්තුවට හෝ
ආයතනයට පුළුවන් ඒ ලිපිය ගැන
සබඳතාව ප්‍රකාශ කරන්න. එසේ ම
ඉදිරියට කටයුතු කිරීමේදීත් මේ
අංකය වැදගත්. එනම් මෙම ලිපියට
පිළිතුරක් ලියනවා නම් එම ලිපියේ
මෙම අංකය සඳහන් කළ යුතු
වෙනවා. ලිපිනය ලිවීමේදී විරාම
ලකුණු ද නිවැරදි ව භාවිත කළ යුතු
වෙනවා. එය ඉතා ම වැදගත්.

3. තුන්වන කාරණය තමයි ලිපිය ලබන නිලධාරියාගේ කාර්යාලයීය
ලිපිනය. එය ලිපියේ වම් පැත්තේ එවන්නාගේ ලිපිනයට පහළින් ලිවිය යුතුයි.
මෙහිදී අදාළ නිලධාරියාගේ නම සටහන් කිරීම අනවශ්‍යයි. නිල නාමය පමණක්
දැන්වූවා ම ප්‍රමාණවත්. මේ ලිපියට අනුව ලිපිය ලබන්නා කවුරු ද කියලා
පොඩි හාමුදුරුවෝ කියන්න බලන්න.

පොඩි හාමුදුරුවෝ -

පරිවේණාධිපති හිමි,
ධර්මරාජ පිරිවෙන,
මහබැද්ද.

පණ්ඩිත හාමුදුරුවෝ -

බොහොම හොඳයි. ඊට පස්සේ



- ඊ ළඟ කාරණය වශයෙන් ලිපියේ අන්තර්ගතය ඉතා සංක්ෂිප්ත ලෙස මාතෘකාවක් වශයෙන් යොදනු ලබනවා. මෙම ලිපියේ එසේ යොදා ඇති මාතෘකාව කුමක් ද?
- පොඩි හාමුදුරුවෝ - සමස්ත ලංකා සිංහල භාෂා සාහිත්‍ය තරගාවලිය 2013
- පණ්ඩිත හාමුදුරුවෝ - බොහොම හොඳයි. මේ මාතෘකාවට අනුව මේ ලිපියේ සඳහන් වන්නේ සිංහල භාෂා සාහිත්‍ය තරගාවලිය පිළිබඳ කරුණුයි. වෙනත් කටයුතු සම්බන්ධ ව ලියන රාජකාරි ලිපිවල ද එම ලිපිවල අන්තර්ගතය සංක්ෂිප්ත ව දැක්විය යුතු වෙනවා.

පහත සඳහන් මාතෘකා පාඨ විමසා බලමු.

- (1) පිරිවෙන්/පාසල් නිල ඇඳුම් බෙදාදීම පිළිබඳ ව යි.
- (2) විශ්‍රාමික නිවාඩු නිකේතනයක් ඉදි කිරීම පිළිබඳ ව යි.
- (3) පිරිවෙන් පුස්තකාල පොත් ලබා දීම.

මේ ආකාරයට ප්‍රස්තුතයට අදාළ ව විවිධ මාතෘකා පාඨ යොදා ගැනේ.

- පණ්ඩිත හාමුදුරුවෝ - ඊ ළඟ කාරණය තමයි ලිපිය ලබන නිලධාරියාගේ නිල බලය අනුව සුදුසු ඇමතුමක් යෙදීම. මෙම ලිපියේ නිල ඇමතුම ස්වෘමිත් වහන්ස යන්නයි.

අපේ පිරිවෙන් පරිවේනාධිපති හිමි කවුරු වුවත් ඒ ඇමතුම ඕනෑ ම අයෙකුට ගැළපෙනවා නේද? මේ ආකාරයට ලිපිය යවන පුද්ගලයාගේ නිලය අනුව විවිධ ඇමතීම් සටහන් වෙනවා.



ප්‍රාදේශීය ලේකම්තුමනි / තුමියනි,
 ග්‍රාම සේවා නිලධාරීතුමනි / තුමියනි,
 පුස්තකාලයාධිපතිතුමනි / තුමියනි,
 මහත්මයාණෙනි / මහත්මියනි,
 මේ ආකාරයට විවිධ ඇමතුම් දක්නට ලැබෙනවා.

පණ්ඩිත හාමුදුරුවෝ - මී ළඟ කරුණු ලිපියේ අන්තර්ගතය යි.
 ලිපියේ ඇති වැදගත් ම කොටස
 තමයි, මෙය. ලිපියේ බඳ (කඳ) නමින් ද
 මෙය හැඳින්වෙනවා. නිලධාරියාට
 දැන්විය යුතු කරුණු ඉතා නිරවුල් ව,
 පැහැදිලි ව හා නිවැරදි ව ඉතාමත්
 කෙටියෙන් ඡේද බෙදා මෙහි ඇතුළත්
 විය යුතුයි. අනවශ්‍ය විස්තර කිසිවක්
 මීට ඇතුළත් නොකිරීමට ද වග බලා
 ගත යුතු යි.

මේ ලිපියේ බඳ කොටස සමිත පොඩි හාමුදුරුවෝ කියවන්න බලන්න.

පොඩි හාමුදුරුවෝ - (ලිපිය කියවයි.)
 පණ්ඩිත හාමුදුරුවෝ - මෙහි සඳහන් වන්නේ සමස්ත ලංකා
 සිංහල භාෂා සාහිත්‍ය තරගයෙන්
 පළමු ස්ථානය හිමි කර ගත්
 පුද්ගලයාගේ නමයි. එය ඉතාමත්
 කෙටියෙන් නිවැරදි ව හා පැහැදිලි ව
 සටහන් කොට ඇති බව අපට
 පෙනවා නේ ද? වෙනත් රාජකාරි
 ලිපිවල ද මෙම ලක්ෂණ ආරක්ෂා
 විය යුතුයි.

පණ්ඩිත හාමුදුරුවෝ - දැන් ලිපිය අවසන් කරන අවස්ථාව
 තමයි එළඹිලා තියෙන්නේ. මේ ලිපිය
 අවසන් කර තියෙන්නේ මෙන්න
 මේ ආකාරයට.



මෙයට,



සිංහල නාෂා විෂය අධ්‍යක්ෂ

මෙහි දී ලිපිය ලියන තැනැත්තාගේ අත්සන හා නිල නාමය පමණක් සඳහන් වෙනවා. රාජකාරි ලිපියක ස්වභාවය වටහා ගන්නට ඇතැයි දැන් මම විශ්වාස කරනවා.



විදුලි පුවත්

ඇත වෙසෙන්නෙකුට ඉතා වැදගත් පුවතක් හදිසියේ ම දැන්වීමට අවශ්‍ය වූ විටක ඒ සඳහා උපකාරී වන්නේ විදුලි පුවතයි. විදුලි පණිවුඩයක් ලිවීමේ දී එය ඉතා පැහැදිලිව ලිවිය යුතු ය. එසේ ම විදුලි පණිවුඩයක් ලිවීමේදී ලැබෙන ඉඩ ප්‍රමාණය ද ඉතා සීමිත ය. අප ලියන සෑම වචනයකට ම මුදලක් ගෙවිය යුතු වීම ඊට හේතුවයි. මේ නිසා විදුලි පණිවුඩය සැකසීමේදී ඉතා අඩු වචන සංඛ්‍යාවක් භාවිත කිරීමට හැම උත්සාහයක් ම ගත යුතු ය.

විදුලි පණිවුඩයක මූලික කොටස් කීපයකි.

- (1) ලබන්නාගේ ලිපිනය
- (2) දන්විය යුතු පණිවුඩය
- (3) දන්වන්නාගේ නම
- (4) දන්වන්නාගේ ලිපිනය



(1) ලබන්නාගේ ලිපිනය

විදුලි පණිවුඩය ලබන්නාගේ ලිපිනය ඉතා නිවැරදි ව සටහන් විය යුතු ය. රජයේ / පෞද්ගලික සමහර ආයතනවලට විදුලි පණිවුඩ ලිපි යොමුවක් දක්නට ලැබේ. ශ්‍රී ලංකා විභාග දෙපාර්තමේන්තුවේ විදුලි පණිවුඩ යොමුව මෙසේ ය.

විභාග,

කොළඹ.

යවන්නාගේ පහසුව තකා මෙසේ සකස් කොට තිබේ.

(2) දැන්විය යුතු පණිවුඩය

විදුලි පුවතක ඉතාමත් වැදගත් කොටස මෙයයි. මෙය අවුල් සහගත වුවහොත් එහි ප්‍රතිඵලය අසතුටුදයක විය හැකි ය. ඒ නිසා ඉතා නිරවුල් ව හා පැහැදිලි ව පණිවුඩය සකස්විය යුතු ය.

විදුලි පණිවුඩ කීපයක් සලකා බලමු.

- වෛද්‍ය පරීක්ෂණය 10 වෙනි සිකුරාදා පෙ.ව. 8.00ට.
- ලොකු අයියා මළා. අවසන් කටයුතු 3 වෙනිදා
- වහාම ක්‍රියාත්මක වන පරිදි ඔබ අනු/මිහින්තලේ බාලිකා විදුහලට මාරු කරමි.

(3) යවන්නාගේ නම

විදුලි පණිවුඩය ලබන්නා එය එවා ඇත්තේ කා විසින් ද යන්න පැහැදිලිව දැන ගත යුතු ය. එම නිසා එය ආරක්ෂා වන පරිදි යවන්නාගේ නම සටහන් විය යුතු ය.

(4) යවන්නාගේ ලිපිනය

විදුලි පුවත ඉදිරිපත් කරන ආකෘතියේ පිටුපස යවන්නාගේ ලිපිනය ද සටහන් විය යුතු ය.



13. විරාම ලක්ෂණ

කතා බහ කරන විට, අදහස් අවධාරණය කිරීම, හැඟීම් ප්‍රකාශ කිරීම සඳහා හඬ උස්පහත් කිරීම, අභිනය උපයෝගී කර ගැනීම වෙනුවට ලේඛනයේදී යොදා ගනු ලබන්නේ විරාම ලක්ෂණයි. ලේඛනයේදී විරාම ලක්ෂණ නිසි ලෙස භාවිත කිරීම ඉතා වැදගත් ය.

මේ බලන්න

ළමයා මළා. ළමයා මළ බව මින් ප්‍රකාශ වේ.

ළමයා මළා? මෙසේ සටහන් වුවහොත් එයින් කිසියම් ප්‍රශ්නයක් ගොඩ නැගේ.

ළමයා මළා! මෙසේ ලියා ඇත්නම් එය පුද්ගලයාට කරුණක් බව හැඟ වේ.

මේ අනුව කිසියම් අදහසක් ලියා දැක්වීමේ දී විරාම ලක්ෂණ ඉතා වැදගත් බව පැහැදිලි වනු ඇත.

මේ වාක්‍ය ද පරීක්ෂා කර බලන්න.

1. විත්තිකරු නිදහස් කරන්න. එපා මරන්න.
2. විත්තිකරු නිදහස් කරන්න එපා. මරන්න.

පළමු වැකියේ දී නිදහස ලබන විත්තිකරු නැවතීමේ තිත නිසා දෙවැනි වැකියේ දී එල්ලුම් ගස් යයි.

බලන්න විරාම ලක්ෂණ කොයි තරම් වැදගත් ද කියා. මේ බලන්න,

1. ඔහු අල්ලාගෙන ආ මසුන් ඉවත දමන්න.
2. ඔහු අල්ලා, ගෙන ආ මසුන් ඉවත දමන්න.

එකම වාක්‍යයේ විරාම ලක්ෂණ නිසා අදහස වෙනස් වේ. මෙයින් පැහැදිලි වන්නේ නිසි තැන විරාම ලක්ෂණ යෙදිය යුතු බවත්, අනවශ්‍ය තැන එය නොයෙදිය යුතු බවත් ය.



මෙම පරිච්ඡේදයෙන් පහත සඳහන් විරාම ලක්ෂණ පිළිබඳව හඳුනා ගනිමු.

දෙතින :

- * නිදසුන් පිණිස හෝ විස්තර පිණිස කරුණු ඉදිරිපත් කිරීමේ දී දෙතින යෙදේ.
නිදසුන : ලද පස් මල් : සුදු අඬ, සමන් කැකුළු, සුන් සහල්, ඊතණ, විලඳ
- * ගණිත ප්‍රකාශනයක අනුපාතය යෙදීම සඳහා ද භාවිත වේ.
3 : 2 අනුපාතයට එම මුදල කොටස් කරන්න.
- * සංවාද ලියා දැක්වීමේ දී ද දෙතින යෙදේ.
- * ගුරු භාමුදුරුවෝ : පොඩි නම අභ්‍යාස ලියාගෙන ආවා ද?
පොඩි නම : එහෙයි

තිත් පෙළ . . .

- * ප්‍රකාශනයක උභ්‍යන්වයක් ඇති බව දැක්වීමේ දී තිත් තුනක් යෙදේ.



ලංකාවේ ඇතැම් පුරාණ ගොඩනැගිලිවල පියගැට පෙළ පාමුල තිබුණු අඩ සඳකට සමාන ගල් පුවරුව . . . නමින් හැඳින්වේ.

- * උද්ධෘත පාඨයකින් මුල හෝ මැද හෝ කොටසක් අත් හළ බව දැන්වීමේ දී තිත් තුනක් යෙදේ.
“සවිසිරිති සාරය . . . වෙළුවන නම් වී විහාරය”
- * ප්‍රකාශනයක හිස් තැන් දැක්වීම සඳහා ද තිත් තුන යෙදේ.
කොළඹ සිට යාපනයට දුර කිලෝ මීටර් . . . කි.



- * අදහසක් අවධාරණය කරනු සඳහා ද තිත් තුන භාවිත වේ.
මහ හඬක් . . . අඳෝනාවක් . . . බිළිඳෙක් . . .

තිත් හතර

- * උද්ධෘත පාඨයකින් අග කොටස අත් හළ බව දැන්වීමේ දී තිත් හතර යෙදේ.
සච්ඡිරිනි සාරය
නිරිඳුගෙ බිම්බිසාරය
එළුරෙහි උදාරය

ඇල ඉර

විකල්ප ව්‍යවහාර දැක්වීම සඳහා ඇල ඉර භාවිත වේ.

- * මේස / තේ හැඳි දෙක බැගින් උදේ / සවස කෑමට පෙර / පස බොන්න.
- * ගරු ස්වෘමින් වහන්ස / මහත්මයාණෙනි / මහත්මියනි.

ක්‍රියාකාරකම 13.1

පහත සඳහන් ආරාධනා පත්‍රය සුදුසු විරාම ලකුණු යොදා නැවත ලියන්න.

සුන්දරාගම ශ්‍රී සණාතන්ද මහා පිරිවෙතේ
සිංහල සාහිත්‍ය සංගමය
ඔවුන්ගේ වාද කණ්ඩායම සමග
මිනිසා හැඩගැසිය හැක්කේ
ආගමෙන් ද නීතියෙන් ද
යන මැයින්
2014 ජනවාරි 04 වනදා
සවස 0300 0500 දක්වා
සිය පිරිවෙතේ ප්‍රධාන ශාලාවේ දී
පැවැත්වෙන සුහද විවාදයට
සහභාගි වන මෙන්



සුන්දරගම මහා විද්‍යාලයේ වාද කණ්ඩායමට
සාදරයෙන් ආරාධනය කෙරෙයි

ක්‍රියාකාරකම 13.2

පහත සඳහන් විරාම ලකුණු සඳහා උදාහරණ තුන බැගින් ලියන්න.

1. දෙතිත
2. කෙටි ඉර
3. ඇල ඉර

ක්‍රියාකාරකම 13.3

පහත දැක්වෙන ඡේදය අදාළ විරාම ලකුණු යොදා නැවත ලියන්න.

කිරිහාමි පඳුරු අස්සේ මළාක් මෙන් සිටි එඬේරෙක් කැලෑව මැදින්
හරක් දක්කාගෙන එයි කිරිහාමි හරක් රැළ දකියි හරකුන්ගේ කුරෙහි මහත ද
අඟෙහි දිග ද හොඳ හැටි පෙනේ හරක් රැළ ළංවන විට කිරිහාමිට තමා
මැරුණු බව අමතක වෙයි කිරිහාමි වහා නැගිට එඬේරාට බනින්නට පටන්
ගනියි.

කිරිහාමි	පව්කරයා හරකුන් දක්කන්නේ මළවුන්ගේ ඇඟ උඩින් ද මෙහෙම පව් කළාම යන්නේ කොයි ලෝකෙද
එඬේරා	මැරුණු කාගේ ඇඟ උඩින් ද මම හරකුන් දක්කුවේ
කිරිහාමි	ඇයි මගේ ඇඟ උඩින් නොවැ
එඬේරා	හන් හන් හා මේ කතා කරන්නේ මැරිලා ද
කිරිහාමි	ඔව් හිසත් පයත් එක හැටි හිතල වුණු දා මැරෙන බව දිවැස් ඇති අපේ හාමුදුරුවෝ කීවා අද වැස්සට තෙමිලා මගෙ හිසත් පයත් එක හැටි හිතල වුණා මම මළා
එඬේරා	අපොයි මද මම දැනගෙන හිටියේ නැ ඒ වග ඉතින් ඒ ගිය පණ ගෙන්නාගන්න ගුරුකමක් කළේ නැද්ද



කිරිහාමි අනේ නෑ
 එඬේරා ගිය පණ ගෙන්වා ගන්න කැමති ද
 කිරිහාමි අනේ ඔව් ඔබ ගුරුකමක් දන්නවා නම් කරන්න පණ
 තිබෙන කුරා ඔබට මෙහෙ කරනවා
 එඬේරා හොඳයි මම ඔබට උදව් කරන්නම් මගේ ගුරුකම
 එතරම් අමාරු එකක් නෙවෙයි මගේ හරකුන් එහෙම
 ඉඳලා හිටලා මැරෙනවා එතකොට මා උන්ගේ පණ
 ගෙන්වා ගන්නේ මෙන්න මේ කෙව්ටෙන් මම ගුරුකම
 කරන්නම් මෙතන බිම මුනින් අතට වැතිරෙන්න කිරිහාමි
 මුනින් අතට බිම දිගාවෙයි
 එඬේරා හැබැයි පණ එන විට ටිකක් රිදෙයි ඊට බිය වෙන්න එපා
 හැකි තරම් වෙරෙන් කෙව්ටෙන් පහර දෙයි එකයි
 දෙකයි තුනයි හතරයි පහයි හයයි හතයි
 කිරිහාමි අයියෝ ඇති ඇති පණ ආවා පණ ආවා කිරිහාමි කැගසමින්
 නැගිටියි.

කුමාරණතුංග මුනිදාසයන්ගේ
 හත්පණ ඇසුරෙනි.



14. රසාස්වාදය

“එක් දවසක් අමිත්තතාපා බැමිණිය තොටදී දෑක එගම සෙසු බැමිණියෝ කියන්නාහු “පව් කිළිය, තෝ දත් හුණු නර මහල්ලෙකුට මෙහෙ කෙරෙහි ද? මේ කඩදත් මහල්ලාට තී දුන් තිගේ දෙමව්පියෝ තිට සතුරු වන්න. තෝ උන්ට අප්‍රියෙහි වන. තෝ පින් නොකළ තැනැත්තියක බඳුයෙහි. තී ගිය ජාතියෙහි කවුඩුවන්ට පිඩු දුන් කළ තී ලූ බත් කෑයේ මහලු කවුඩුවෙක් වන. එසේ හෙයින් වෙද තී මේ නර මහල්ලාට අඹු වූයේ. යෙහෙළි මෙසේ වූ ජර හම් මහල්ලා හා එක් ව පක්ඛකාම විෂයෙහි කවර නම් ඇල්මෙක් ද? උභ්‍ය කඩදත් දල්වා සෙන වේලෙහි තිට කවර නම් සමාධියක් ද? කිඹුල් පිටක් සේ කොර සැඬි වූ උගේ ශරීරයේ ගැවී කවර අස්වසෙක් ද? සොඳුර තිගේ මොළොක් වූ ශරීරය මිරිකා ඒ බමුණු කණාටුවාට මෙහෙ කොට දුක් නොගෙන තී සේ වූ අහිරුප වූ ළදරු සැමියකු සොයා ගෙනැයි කීහ.

(බුත්සරණ)



“දිනක් අමිත්තතාපා බැමිණිය නාන තොටට ගියා ය. එහි ගමේ අනෙකුත් බැමිණියෝ ද පැමිණ සිටිය හ. පව්කාර කෙල්ල, උඹ නාකි බමුණෙකුට මෙහෙවර කරන්නෙහි. මේ නාකි මිනිහට උඹ විවාහ කර දුන් උඹේ අම්මයි, තාත්තයි උඹේ හතුරෝ වගේ. උඹ ඒ දෙමව්පියන්ට ප්‍රිය නැතිව වෙන්න පුළුවන්. උඹ ඉස්සර පින් කරලා නෑ වගේ. ඉස්සර ආත්මයක උඹ දුන්නු දනයක දී උඹේ බත් පිඩු කාලා තියෙන්නේ නාකි කපුටෙක්. ඒක තමයි උඹ දෑන් අර නාකි බමුණාට අඹුව වුනේ. අනේ නංගියේ, මේ හම රැළි වැටුණු මහල්ලන් එක්ක එකතුවෙලා පස්කම් සැප විඳින්නේ කොහොම ද? ඒ නාකි



මිනිසා කැඩුණු දත් පෙන්නලා හිනාවෙන කොට උඟට මොනවගේ සතුටක් ද? කිඹුලෙකුගේ පිටක් වැනි උගේ ගොරහැඩි සිරුර ස්පර්ශයෙන් උඟට මොන විදියේ සැපක් ද ලැබෙන්නේ. යෙහෙළිය, ඔයාගේ මොළොක් සිරුර වෙහෙස කොට ඒ කණාටු බමුණාට අත්පා මෙහෙවර නොකොට ඔබ වගේ රුමත් තරුණ සැමියෙකු සොයා ගන්න යැයි කීවෝ ය.”

ඉහත දැක්වුණු ඡේද දෙක කියවා බලන්න. එක ම අවස්ථාව ඉදිරිපත් කොට ඇති විලාසය දෙවැදැරුම් ය. මුල් ඡේදය භාවාත්මක ය. අප සන්නානයෙහි සැඟව ගත් හැඟීම් උද්දීපනය කිරීමට ඒ ඡේදය සමත් වෙයි. “භාව” උද්දීපනයෙන් හෙවත් හැඟීම් පුබුදුවාලීමෙන් එය රසයක් බවට පත් වෙයි. රස සමාහිත සිතට එම ඡේදයෙහි දැක්වෙන අවස්ථා නිරූපණයේදී චිත්‍රයක් ලෙසින් මැවී පෙනෙයි. එසේ සිදු වන්නේ ලේඛකයා ඡේදය ඉදිරිපත් කිරීමෙහි දී දැක් වූ කුසලතාව අනුව ය. එසේ මැවෙන දෑ සාහිත්‍යයේ දී වාක් චිත්‍ර - චිත්තජ රූප - මනෝ චිත්‍ර ආදී නම්වලින් හැඳින්වේ.

දෙවන ඡේදය වාර්තාවක ස්වරූපයෙන් ලියවුණකි. එහි ඇත්තේ මුල් ඡේදයේ දැක්වුණු අදහස ම වුවත්, මෙහි දී අනුගමනය කළ භාෂාව, වාග් රීතිය, රචනා විලාසය අනුව පාඨක සිත්හි රසයක් මැවීමට අසමත් වෙයි. එය ප්‍රවෘත්තියක් හෙයින් නැවත කියවා බැලීමේ රුචියක් ඇති නොවෙයි. මෙය ප්‍රවෘත්තියක් හෙයින් එහි ඇත්තේ කිසියම් කාල පරාසයකට අයත් වටිනාකමක් මිස සර්වකාලීන අගයක් නොවේ. මේ නිසා සාහිත්‍යය කාලයේ හෝ දේශයේ හෝ අන්තරයක් නැතිව සර්වකාලීන අගයක් ගනී.

ඉහත දැක්වුණු මුල් ඡේදය 12 වන සියවසේ පොළොන්නරු රාජධානි අවධියේ දී විද්‍යා චක්‍රවර්තීන් විසින් ලියැවුණු බුත්සරණෙන් උපුටා ගත්තකි. අප ජීවත් වන 21 වන සියවසේ දී පවා ආසාවෙන් අපි එය කියවමු. රස විඳිමු.

සාහිත්‍ය නිර්මාණයේ දී සාහිත්‍යකරුවා පහත දැක්වෙන කරුණු කෙරෙහි අවධානය යොමු කොට ඇද්දැයි විචාරකයා විමසිලිමත් විය යුතු ය.

1. නිමාණකරුවාගේ අරමුණ කුමක් වී ද?
2. ඒ අරමුණ සාර්ථක කර ගැනීම සඳහා ඔහු අනුගමනය කළ උපක්‍රම කවරේද? (භාෂාව, උපමා, රූපක, දීපකාදී අලංකාර ඉඟි වැකි, රූපී....)
3. ඒ උපක්‍රම කොතෙක් දුරට සාර්ථක වී ඇත්ද?



ඉහත දැක්වූ නිර්ණායක අනුව සාහිත්‍යය රස විඳීමට උත්සුක විය යුතු ය.

සාහිත්‍යයේ ප්‍රභේද තුනක් වෙයි.

1. ගද්‍ය සාහිත්‍යය
2. පද්‍ය සාහිත්‍යය
3. වම්පු සාහිත්‍යය (ගද්‍ය හා පද්‍ය මිශ්‍ර කාව්‍ය විශේෂය)

ගද්‍ය සාහිත්‍ය රචනය අතිශය දුෂ්කර වූත් බැරැරැම් වූත්, කාර්යයක් ලෙස සාහිත්‍ය විචාරවාදීන් විසින් හඳුන්වා ඇත. එහෙයින් පද්‍ය කෘති හා සසඳා බැලීමේ දී ගද්‍ය කාව්‍ය කෘතීන්ගේ සංඛ්‍යාව අල්පය. මෙය කවර සාහිත්‍යයකට වුව ද පොදු ලක්ෂණයක් සේ සැලකිය හැකි ය. සිංහලයේ ක්‍රි:ව: 9 වන සියවසට අයත් යැයි සැලකෙන ධම්පියා අටුවා ගැටපදය, සිඛවළඳ හා සිඛවළඳ විනිස ගද්‍ය කාව්‍ය කෘති සේ හඳුනා ගත හැකි නමුදු එවැනි නිගමනයකට පැමිණිය හැක්කේ යම්කිසි, භාෂාවකින් ලියැවුණු සියල්ල “සාහිත්‍ය” යන පෘථුලාර්ථයෙන් ගතහොත් පමණි. එසේ නැතහොත් ඒවා ගද්‍ය කාව්‍ය කෘති යන ගණයට අන්තර්ග්‍රහණය කළ හැකි නොවේ.

ඉහත කී ග්‍රන්ථද්වයෙන් එකක් අර්ථ කථන ග්‍රන්ථයක් (ව්‍යාධ්‍යාන) වන අතර අනෙක හික්කුන්ගේ විනය නීති රීති පද්ධතිය දක්වන්නකි. සියබස් ලකර මේ යුගයට අයත් කාව්‍ය විචාර ග්‍රන්ථයකි. එය I වන සේන රජු විසින් දණ්ඩින්ගේ කාව්‍යාදර්ශය පදනම් කරගෙන ලියන ලද්දකි.

පොළොන්නරු යුගයේ දී, එනම් 12 වන සියවසේ දී ගුරුඵගෝමී, විද්‍යාවක්‍රවර්තී ආදී වියත් ලේඛක පරම්පරාවක් ජීවත් වූහ. ඔවුහු සිය අනන්‍යතාව සඳහා වෙනස් වෙනස් ගද්‍ය රීතින් නිපදවා ගත්හ. ගුරුඵගෝමීන්ගේ අමාවතුර ප්‍රකට ගද්‍ය කාව්‍යයකි. විද්‍යාවක්‍රවර්තීන්ගේ බුත්සරණ ද එසේ ම ය.

එබඳු ගද්‍ය කාව්‍යවල අපට හමුවන වමන්කාරජනක අවස්ථා හා පුද්ගල චරිතයන් පශ්චාත් කාලීන සාහිත්‍ය කෘතීන්හි විද්‍යමාන වෙතොත් එය ඉතා අල්ප වශයෙනි. මෙයින් අනාවරණය වන්නේ පද්‍ය රචනයට වඩා ගද්‍ය රචනය අසීරු හා බැරැරැම් කර්තව්‍යයක් වන බවයි.



පද්‍ය වූ කලී පද සතරකින් යුක්ත රිත්මයානුකූල පද සංයෝජනයකි.

“ඇසැ ඇසැ රස	අඳුන්
දෑකැ දෑකැ රැසිරැ	මුනිඳුන්
මෙතැ සිත තුළ	නොඳුන්
අහෝ ! බල බලව දෙස්	පුහුදුන්”

“ගොඩ ගොඩ ඇට සැකි	ලී
තැන තැන තිබූ බලි බි	ලී
මඟ මඟ රෙදි වැර	ලී
එපුර හැමතැන බලන්	පිළිකුලි”

අපි පියවි ඇසින් දකින්නට අකමැති දේ පවා සාහිත්‍යය මගින් ඉදිරිපත් කෙරෙන විටෙක එය දකින්නට ආශා කරමු. එය සහානුභූතිය යනුවෙන් හැඳින්වේ. කවියා කාව්‍යමය දෘෂ්ටියකින් ඉදිරිපත් කෙරෙන කවර වර්ණනයක් වුවත් පාඨක ලෝකයේ ආස්වාදයට හේතු වේ. මේ නිසා කවියාගේ අත්දැකීමට සමාන අත්දැකීමක් කවියාගේ නිර්මාණයෙන් ලබා ගන්නා තැනැත්තා සහෘද හෙවත් කවියාට සමාන අදහස් හා අනුභූතීන් ලබන්නකු ලෙස සැලකේ.

පෙරදිග පහළ වූ පැරණි ම කාව්‍ය විචාරවාදියා හරතමුනි ය. හරතමුනි නාට්‍ය ශාස්ත්‍රය නම් ස්වකීය කෘතියේදී නව රසයක් පිළිබඳ සඳහන් කරයි. ඔහු සඳහන් කරන නව නාට්‍ය රසය පොදුවේ කවර සාහිත්‍ය අංශයකට වුවත් අදාළ වේ. එම නව නව රස මෙසේ ය.

“ශෘංගාර භාසා කරුණා
රෝදු වීර භායානකා
බිහත්සොත්භූත ශාන්තශ්ච
නව නාට්‍ය රසාස්මාතා” වශයෙනි.

මේ අනුව කවර ගණයේ කලා මාධ්‍යයක වුවත් මූලික අරමුණ රස නිෂ්පත්තිය බව පෙනේ. කවියා රස නිෂ්පත්තියට අදාළ ලෙස අලංකාර හා වෙනත් කාව්‍යෝපක්‍රම යොදා ගනී. එමගින් රස නිෂ්පත්තිය සිදුවේ යැයි අලංකාරවාදීහු පවසති. උපමා ආදී අලංකාර රස නිපදවීම සඳහා ම යොදනු ලැබේ යැයි දණ්ඩින් අවධාරණය කරයි. මෙම අලංකාර අතර වැඩි නියෝජනයක් උපමා - රූපක - දීපක ආදී අලංකාරයන්ගෙන් විශේෂයෙන් ම සිදු වේ.



උපමා අලංකාරය

කිසියම් වස්තුවක් එහි ඇති විශේෂ ලක්ෂණ පිළිබඳ සලකා ඊට සමාන ලක්ෂණ සහිත තවත් වස්තුවකට සමාන කොට දැක්වීම උපමා අලංකාරය ලෙස සැලකේ. මෙහි දී මෙන්, සේ, වැනි, වගේ ආදී උපමා සුවක පද භාවිතයට ගනී.

“වළඳින අදහසින් මෙන් සුරගඟ
නල බල සසල දළ රළ පෙළ නුබ
අඟන
නැගෙන”

“රැගත් සුරා පිරු
සුරත් තඹුරු පෙති සෙ
පුවත් නොදැන බමන
නටත් අයෙක් සුරා
විනිත්
නෙතිත්
ගතිත්
මතිත්”

රූපක අලංකාරය

උපමා අලංකාරයේදී භාවිත කළ මෙන්, සේ වැනි වගේ යනා දී උපමා සුවක පද රහිතව “එය එයමයි” යන අරුත් ප්‍රකාශ කරනුයේ “රූපක” මගිනි. මෙහි දී උපමාලංකාරයේ දී මෙන් වස්තුවක් තවත් වස්තුවකට සමාන කිරීමක් සිදු නොවේ.

සඳ වැනි මුහුණ (වත)	=	උපමාවකි
සඳවත	=	රූපකයකි
නා දළ වැනි තොල්	=	උපමාවකි
නාදළ තොල්	=	රූපකයකි

දීපක අලංකාරය

කිසියම් පද්‍යයක මූල, මැද, අග යෙදී සියලු තැන එකම අරුතක් ප්‍රකාශ වේ නම්, අරුතකින් ආලෝකවත් කෙරේ නම් එය දීපකාලංකාරයයි.

“ඒ නුවර නිතොර හැසිරෙන වරගනන් ඇත
ඒ වරගනන් තුළ රුමක් බව ද ඇත
ඒ රුමක් බවෙහි හැඩහුරුකම් ද ඇත
ඒ හැඩහුරුකමෙහි මල්සර සර ද ඇත”



ඉහත දැක්වූ උදාහරණයන්ට අනුව අලංකාර යනු කාව්‍ය ශරීරය බබළවන්නා වූ ගුණ විශේෂයක් බව පෙනී යයි. 'වචන සංකලනයෙන් නැගෙන ශබ්ද රසය අවස්ථෝචිත රිද්මයක් නගන නමුදු ශබ්ද රසය පමණක් ම හෝ ආකෘතිය පමණක් ම සාර්ථක කාව්‍යයක ලක්ෂණ නොවේ. එය අවශ්‍යයෙන් ම අර්ථ රසයෙන් ද පරිපූර්ණ විය යුතු ය. මේ නිගමනය ම අනුව කාව්‍යයෙහි අවශ්‍යතම අංග කවරේදැයි හඳුනා ගැනීමට ඔබට හැකි වෙතැයි විශ්වාස කරමු.

“අංග මංගජ මංගලෙන් වැඩි බිංග මෙන් මුනිපා කමල්	වට
අංග තුංග මතංග ජන්දෙන ඉංගකින් කවි බන්දනත්	හට
අංග වංග කලිංග හිංගුල කොංගනෙන් පැවසූ යසින්	තුට
අංග සංග වළංග වෙන් සිරිසංගබෝ පැරකුම් රජුන්	හට”

(පැරකුම්බා සිරිත)

මෙම පද්‍යයේ ඇත්තේ ශබ්ද රසය පමණි. එය කාව්‍යමය නිබන්ධනයක් සේ පිළිගත නොහැකි ය. මෙහි ඇත්තේ හුදෙක් වචන සංකලනයෙන් නැගෙන රිද්මය පමණි.

“ඕනෑම දෙයක් කඩයේ වැරදුනෙ	නැති
පාලන මිලට කිසිවක් විකිණුවේ	නැති
කළු මුදලාලි මරු ගිලගති ගුණේ	නැති
රූපං ජීරති නාමං න	ජීරති”

පද්‍යයක ආකෘතික ලක්ෂණ තිබූ පමණින් එය කාව්‍යයක් නොවේ.

“පැහැ සරණිය මිණි පැමිණිය කොත්	අගට
බඳ කිකිණිය දඳ ගිහිණිය විමන්	වට
නොව පැරණිය වන රමණිය විටින්	විට
සැළලිහිණිය වදු කැලණිය	පුරවරට”

මෙය මතු පිටින් දෙන අර්ථයට වඩා ගැඹුරු අර්ථයක් කාව්‍ය අභ්‍යන්තරයෙන් ගෙන දෙන්නකි. “ණිය යන්න නැවත නැවත යෙදීමට කවියා උත්සාහ ගෙන තිබේ. කැලණි පුරවරයේ සෞභාග්‍යය ඉතා සංයමයෙන් හා ව්‍යංග්‍යාර්ථයෙන් සුවනය කිරීමට ගත් ප්‍රයත්නය ප්‍රශංසනීය ය.



මේ අනුව කිසියම් පද්‍ය නිර්මාණයක ශබ්ද රසය ද (ශබ්ද මාධුර්යය) අර්ථ රසය ද (අර්ථ මාධුර්යය) මැනවින් සුසංකලනය විය යුතු බව අපට පෙනී යයි. කිසියම් කලා නිර්මාණයක් සාර්ථක වන්නේ එහි අපූර්වතාව හෙවත් ප්‍රතිභාව ද ශබ්දාර්ථ රස සංයෝජනය ද මැනවින් එහි අන්තර්ගත වී තිබීමෙන් බව පෙනී යයි.

ක්‍රියාකාරකම 14.1

පහත සඳහන් පද්‍ය බණ්ඩයන් හි එන උපමා, රූපක, පද වෙන වෙන ම තෝරා ලියන්න.

- | | |
|----------------------------------|-------|
| 1. "වඳිමින් සවස නල හැසිරෙන දිගතු | වල |
| සොබමන් සුනිල් මිණි නිල් නුබතුර | විපුල |
| පහසන් අවර ගිරි නැටියෙන් වැටෙන | කල |
| විලිකුන් සුරත් පල වැනි වේ රිවි | මඬල" |
- | | |
|--------------------------------|--------|
| 2. "ඇඳහෙන සිහිල් මඳ නල දිය දහර | හෙන |
| විලගන බියෙන් දිලි නිලුපුල් ඇස් | වසන |
| අසුවන සලෙලුවන් මෙන් පරගනන් | වෙන |
| හැකිලෙන පියුම් තුළ බඹරැන් වැස | බැඳෙන" |

ක්‍රියාකාරකම 14.2

පහත සඳහන් පද්‍ය කුමන අලංකාර ගණයට අයත් ද? ඒ සඳහා ඔබ දක්වන හේතු මොනවා ද?

- | | |
|----------------------|---------|
| 1. "කෙළිමින් තැන තැන | ලන්දු |
| දෙන මෙන් කන අම | බින්දු |
| කියමින් සොඳු ගී | සින්දු |
| ඇසුවන් සිත දුක් | බින්දු" |
- | | |
|-----------------------------------|--------|
| 2. "ලොව විහිද සුදු පැහැ සඳ රැසෙව් | සැඳි |
| දෙන නොමඳ සිරි සගමොක් සැප | නිසැඳි |
| ලද මුනිඳ දම් කඳ පහස මන | බැඳි |
| වඳු දළඳා හිමි තෙමහල් පහස | රැඳි" |



ක්‍රියාකාරකම 14.3

පහත සඳහන් පද්‍ය පන්තිය ආශ්‍රයෙන් අසා ඇති ප්‍රශ්නවලට පිළිතුරු සපයන්න.

වෙසක් මිහිර

මොනවද අම්මේ අකුරු ජාතියක්	
මල් පෙතිවල කවිදෝ	ලියලා
කවුරු ද අම්මේ මේව ලියන්නේ	
පාට පාට ඉරි හැඩ	ගහලා
පුතා දන්නේ නෑ හඳ ඇති කාලෙට	
වනන්නරේ හරි වැඩ	කෙරෙහි
බෝසත්වරු බණ කතා කියද් දී	
වන දෙවඟනො මල්වල	ලියති
මේ වගෙ ලස්සන පාට අපට නෑ	
කොතනින් මේවා ගෙන	එන්නේ
කොහොමද අම්මේ මේව කියන්නේ?	
මට නැහැ මොකවත්	තේරෙන්නේ
ඉර පායන කොට ඉර බැස යන කොට	
පාට වලාකුළු ඇත අහ	සේ
ඒවායින් මේ මල් පැහැ ගැන්වෙයි	
ඒව කෙරෙන්නේ හොර රහ	සේ
අම්මේ අම්මේ අර පුංචි කුරුල්ලෝ	
කිවි බිවි ගා මොනවද	කියති
උන් දන්නව ඇති මේ මල්වල ඇති	
පුංචි අකුරු නිතරම	බලති



ඔව් මගේ සුකිරි පුංචි පුතේ ඔව්
කුරුලු ගීතවල රස මතු වේ

එක එක තාලෙට කියන කියන ගී
මල් කොළවල තව තව ලිය වේ

බිම බැලුවත් මල් උඩ බැලුවත් මල්
පුංචි කුරුල්ලන් ඉගිළෙන වා

සැමදාම ඇයි මෙහෙම ට නැත්තේ?
මල් ද කුරුල්ලන් කොහි යන වා

බුදු හාමුදුරුවෝ ඉපදුන කාලෙට
කවදත් ඔහොමයි පුතුනි මගේ

මිනිසුන් වාගෙම සත්තුන් වාගෙම
ගහ කොළවලටත් සතුට නැගේ

අම්මේ අර අප සාදු කියන කොට
බුදු හාමුදුරුවෝ මල් දැකලා

දුටුවද ටික ටික හිනැහෙන ලස්සන
ඉස්සර කිව් බණ මතක් වෙලා

(ශ්‍රී ව්‍යරත්න මානවසිංහ)

1. ඉහත පද්‍ය පන්තියේ කාව්‍ය නායකයා හා නායිකාව කවුද?
2. “උන් දන්නව ඇති මේ මල්වල ඇති
පුංචි අකුරු නිතරම බලනී”
යන්නෙන් අර්ථවත් කෙරෙන්නේ කුමක් ද?
3. මෙම පද්‍ය පන්තියේ කියවෙන ආකාරයට හඳු ඇති කාලෙට වනන්තරේ
සිදු වන විශේෂත්වය කුමක් ද?
4. මෙම පද්‍ය පන්තිය පෙන්වා දෙන ආකාරයට මල් පාට ගැන්වෙන්නේ
කෙසේ ද?
5. ඉහත පද්‍ය පන්තිය රසවිඳිනය කරන්න.

